

# ജീവദീപ്തി

jeevadeepthi@gmail.com

November 2023 Book 11 Volume 13



രക്ഷയുടെ കവാടത്തിലേക്ക്  
പ്രാർത്ഥനയും കുന്തുരുകളും  
പുക്കളുമായി നവംബർ മാസം

# അനുഗ്രഹങ്ങളുടെ കൂടാരം തേടി



മാ. ജെൻസൻ ലിവേർ

നവംബർ ഓർമ്മകളിൽ ആദ്യം ഓടിയെത്തുന്ന പ്രാർഥന ശുദ്ധീകരണസ്ഥലത്തിലെ ആത്മാക്കൾക്കുവേണ്ടിയുള്ളതാണ്. “മരിച്ച വിശ്വാസികളുടെ ആത്മാക്കൾക്ക് തമ്പുരാന്റെ മനോഹരണത്താൽ മോക്ഷത്തിൽ ചേരാൻ ഇടയുണ്ടാകട്ടെ.” നിത്യപിതാവേ ഈശോമിശിഹായുടെ വിലമതിയാത്ത തിരുച്ചോരയെക്കുറിച്ച് അവരുടെമേൽ കൃപയുണ്ടാകണമേ”.

ഈ പ്രാർഥന കൂടുംബപ്രാർഥനയിൽ ഉൾപ്പെടുത്തിയതുകൊണ്ട് കുഞ്ഞുനാൾ മുതലേ ചൊല്ലുവാൻ പഠിച്ചതാണ്. സന്ധ്യാ പ്രാർഥനയിൽ ജപമാലയർപ്പണം കഴിഞ്ഞ് അഞ്ചു തവണ ഇങ്ങനെ പറഞ്ഞു ഞങ്ങൾ പ്രാർഥിക്കുമായിരുന്നു. ഇങ്ങനെ പ്രാർഥിച്ചാൽ ശുദ്ധീകരണസ്ഥലത്തിലെ ആത്മാക്കൾ സ്വർഗ്ഗത്തിലേക്ക് പോകുവാൻ ഈശോ പ്രത്യേകം സഹായിക്കുമെന്നുള്ള വിശ്വാസം കൂട്ടിക്കാലം മുതലേ മനസ്സിൽ ഉറച്ചിരുന്നു.

നവംബർ 1 സകല വിശുദ്ധരു

ടെയും തിരുനാളാണെന്നും നവംബർ മാസം മരിച്ച വിശ്വാസികൾക്കുവേണ്ടി പ്രാർഥിക്കുവാനായി തിരുസഭ മാറ്റിവച്ചിരിക്കുന്ന പ്രത്യേക മാസമാണെന്നും മനസ്സിലാക്കുവാൻ പിന്നെയും കുറേ മതബോധന ക്ലാസ്സുകൾ വേണ്ടിവന്നു.

സെമിനാരിയിൽ പഠിക്കുന്ന ആദ്യ വർഷം മുതലാണ് നവംബർ മാസത്തിൽ തുടർച്ചയായി സെമിത്തേരികൾ സന്ദർശിക്കുന്ന പതിവ് ജീവിതത്തിലേക്ക് വരുന്നത്. ഞങ്ങളുടെ റെക്ടറായിരുന്ന ആന്റണി വാലുങ്കലച്ചൻ മരിച്ച വിശ്വാസികളുടെ ലത്തീൻ ഭാഷയിലുള്ള പാട്ടു പഠിപ്പിച്ചു തന്ന് ഞങ്ങളെയും കൂട്ടി എന്നും സെമിത്തേരി സന്ദർശനം നടത്തിയിരുന്നു. അന്നത്തെ സെമിത്തേരി തീർത്ഥാടനം അച്ചൻ ഹൃദയത്തിൽ എഴുതിച്ചേർത്ത ഒരു പുണ്യമാണ്. പിന്നീട് മേജർ സെമിനാരിയിൽ എത്തിയപ്പോഴാണ് സ്വർഗ്ഗം, ശുദ്ധീകരണസ്ഥലം, നരകം എന്നിവയെക്കുറിച്ച് ആഴത്തിൽ പഠിക്കാൻ അവസരം കിട്ടിയത്.

ഇപ്പോൾ എന്റെ പ്രിയപ്പെട്ട

വിശുദ്ധ കൊച്ചുത്രേസ്യ പുണ്യാളത്തിയുടെ വാക്കുകളാണ് ഓർക്കുന്നത്. ‘കർത്താവിൽ ശരണപ്പെടാത്ത, വിശ്വസിക്കാത്ത, ദൈവത്തെ സ്നേഹിക്കാത്ത ആത്മാക്കൾക്ക് ശുദ്ധീകരണ സ്ഥലം ഉറപ്പാണ്.’ ഈ അറിവ് നമ്മെ ഭയപ്പെടുത്തേണ്ട ഒന്നല്ല. പിന്നെ നമ്മെ പ്രത്യാശയിലേക്ക് നയിക്കേണ്ട ഒന്നാണ്. കാരണം ദൈവത്തെ നമുക്ക് എന്നെന്നേക്കുമായി നഷ്ടപ്പെടുമ്പോൾ നിന്ന് ശുദ്ധീകരണസ്ഥലം നമ്മെ രക്ഷിക്കുന്നു.

ദൈവത്തെ ആർക്കും ഒരിക്കലും നഷ്ടപ്പെടാതിരിക്കട്ടെ. ശുദ്ധീകരണസ്ഥലം ഒരു ശിക്ഷയല്ല. രക്ഷയുടെ കവാടമാണ്. എന്നെന്നേക്കുമായി നമുക്ക് നഷ്ടമായേക്കാവുന്ന നമ്മുടെ ആത്മാവിനെ അഗ്നിയിലൂടെ ശോധന ചെയ്ത് ദൈവത്തിന്റെ പരിശുദ്ധിയും മഹത്വവും ദർശിക്കാൻ തക്ക പ്രാപ്തിയിലേക്ക് ഉയർത്തുന്ന ദൈവകൃപയുടെ കൂടീരമാണ് ശുദ്ധീകരണസ്ഥലം. അനുഗ്രഹങ്ങളുടെ കൂടാരം.



# ജീവദീപ്തി

JEEVADEEPTHI

November 2023 Vol 13 Book 11

രക്ഷാധികാരി  
മോസ്റ്റ്. റവ. ഡോ. ജോസഫ് കളത്തിപ്പറമ്പിൽ

മാനേജിങ് എഡിറ്റർ  
ഫാ. യേശുദാസ് പഴമ്പിള്ളി

പത്രാധിപർ  
ഫാ. ജെൻസൺ ലിവേർ

സഹപത്രാധിപർമാർ  
ഷെവ. ഡോ. പ്രീമുസ് പെരിഞ്ചേരി  
ഫാ. എബിൻ ജോസ് വാര്യത്ത്  
ഫാ. ഷാമിൽ ജോസഫ് തൈക്കുട്ടത്തിൽ

സർക്കുലേഷൻ മാനേജർ  
ഫാ. റോക്കി ജോസഫിൻ ചക്കാലക്കൽ

തുപകല്പന  
റൂബി ജോർജ്ജ്

ടൈപ്പ് സെറ്റ്  
ASL computers

ഓഫീസ് ഇൻചാർജ്ജ്  
മാനുവൽ പൊട്ടുത്തോർ

പത്രാധിപസമിതി  
ഫാ. ജോസഫ് ഓളിപ്പറമ്പിൽ  
ഫാ. ലാസർ സിന്റോ തൈപ്പറമ്പിൽ  
അഡ്വ. ഷെറി ജെ തോമസ്  
ജൂലിയറ്റ് ഡാനിയേൽ  
ജോർജ്ജ് പൊറ്റുക്കുഴി  
ജോബി തോമസ്സ്

ഓഫീസ്

0484p295 1472  
jeevadeepthi@gmail.com

09



01

## അനുഗ്രഹങ്ങളുടെ കൂടാരം തേടി

നവാബർ ഓർമ്മകളിൽ ആദ്യം ഓടിയെത്തുന്ന പ്രാർഥന ശുദ്ധീകരണസ്ഥലത്തിലെ ആത്മാക്കൾക്കു വേണ്ടിയുള്ളതാണ്. "മരിച്ച വിശ്വാസികളുടെ ആത്മാ



## ദൈവമേ നിൻ മുഖം കാണുവാനായ്

സോഷ്യൽ മീഡിയയിൽ വന്നൊരു സന്ദേശം അതീവ ഹൃദ്യമായി തോന്നി. സന്ദേശം മരണത്തെ



04

## വിശുദ്ധിയിലേക്ക് ഒരു ഷോർട്ട്കട്ട്

ഷോപ്പിംഗിന് പോകുകയായിരുന്നു ആ കുടുംബനാഥ. പോകുവഴി അയൽക്കാരിയെ കണ്ട് പല കാര്യങ്ങളും സംസാരിക്കുവാൻ തുടങ്ങി. പറയുന്നത് പലതും പര



## സകല വിശുദ്ധർ

രണ്ടാം വത്തിക്കാൻ സുന്നഹദോസ് നമ്മെ ഓർമ്മിപ്പിക്കുന്നു എല്ലാവരും വിശുദ്ധിയിലേക്ക് വിളിക്കപ്പെട്ടവരാണെന്ന്. അതിന് മറിയം പര

07

സകല മരിച്ചവരുടെയും ഓർമ്മ.....	13
സ്വർഗ്ഗം, ശുദ്ധീകരണസ്ഥലം, നരകം.....	16
കപ്പിത്താൻ കുരിശും കുരിശുകൾ പള്ളിയും.....	20
മഞ്ഞുമ്മൽ പള്ളിയുടെ ചരിത്രമാഹാത്മ്യം.....	24
ആരോഗ്യകരമായ ജീവിതത്തിന് ഒൻപത് വഴികൾ.....	26
വരാപ്പുഴയുടെ സഹായമെത്രാൻ.....	27
യുവതയുടെ ദേശാന്തര ഗമനവും വരാപ്പുഴ അതിരുപതയും.....	31
ന്യൂസ്.....	32
സൺഡേ ബ്രേക്ക്ഫാസ്റ്റ്.....	37
ബൈബിൾ വിചിന്തനം.....	40

# വിശുദ്ധിയിലേക്ക് ഒരു ഷോർട്ട്കട്ട്



ബിഷപ്പ് ഡോ. അലക്സ് വടക്കുംതല



ഷോപ്പിംഗിന് പോകുകയായിരുന്നു ആ കുടുംബനാഥ. പോകുംവഴി അയൽക്കാരിയെ കണ്ട് പല കാര്യങ്ങളും സംസാരിക്കുവാൻ തുടങ്ങി. പറയുന്നത് പലതും പരദുഷണം. ഉടനെ ആ കുടുംബനാഥ ആത്മഗതമായി ഹൃദയത്തിൽ പറഞ്ഞു. 'ഇല്ല, ഞാൻ ആരേയും പറ്റി മോശമായ കാര്യങ്ങൾ പറയില്ല. ഇത് വിശുദ്ധിയിൽ പുരോഗമിക്കുന്നതിന്റെ ഒരു പടിയാണ്. ഇപ്രകാരം എഴുതുന്നത് മറ്റൊരു മല്ല, ഫ്രാൻസിസ് പാപ്പ! തന്റെ അജപാലന ശുശ്രൂഷ ഏറ്റെടുത്തതിന്റെ 6-ാം വാർഷികത്തിൽ 2018 മാർച്ച് 19-ന് പ്രസിദ്ധം ചെയ്ത 'ആനന്ദിച്ച് ആഹ്ലാദിക്കുവിൻ' (Gaudete et Exsultate-Rejoice and be Glad) എന്ന അപ്പസ്തോലിക പ്രബോധനത്തിന്റെ പതിനാറാം ഖണ്ഡികയിലാണ് ഇപ്രകാരം കുറിച്ചിരിക്കുന്നത്. ആധുനിക കാലഘട്ടത്തിൽ വിശുദ്ധിയിൽ വളരാനുള്ള വിളിയെപ്പറ്റിയാണ് ഈ പ്രബോധനത്തിലെ പ്രതിപാദ്യം.

പാപ്പ തുടർന്നെഴുതുന്നു: ആ

കുടുംബനാഥ ഷോപ്പിംഗെല്ലാം കഴിഞ്ഞ് തിരിച്ചു വീട്ടിലെത്തിയപ്പോൾ അവരുടെ മക്കളിലൊരാൾ തന്റെ പ്രതീക്ഷകളും സ്വപ്നങ്ങളും മെല്ലാം പങ്കുവയ്ക്കാൻ അടുത്തെത്തി. ക്ഷീണിതയാണെങ്കിലും അവൾ കുഞ്ഞിനോടൊപ്പമിരുന്ന് ക്ഷമയോടും സ്നേഹത്തോടും കൂടെ എല്ലാം കേട്ടിരുന്നു. ജീവിതത്തിൽ വിശുദ്ധി കൊണ്ടുവരുന്ന മറ്റൊരു ത്യാഗമാണത്. അൽപ്പനേരം കഴിഞ്ഞപ്പോൾ ആകാംക്ഷയും അസ്വസ്ഥതയും ഉള്ളിൽ തിങ്ങിവിടുന്ന അനുഭവമുണ്ടായി. അവൾ എന്തുചെയ്തെന്നോ? പരിശുദ്ധ കന്യകാമറിയത്തിന്റെ സ്നേഹവും ത്യാഗവും ഓർത്തുകൊണ്ട്, ജപമാലയെടുത്ത് വിശ്വാസത്തോടെ പ്രാർത്ഥിക്കാൻ തുടങ്ങി. വിശുദ്ധിയുടെ മറ്റൊരു പാത. കുറച്ചു കഴിഞ്ഞപ്പോൾ എന്തോ കാര്യത്തിന് അവൾ പുറത്ത് റോഡിലേക്കിറങ്ങി. ഒരു പാവപ്പെട്ട മനുഷ്യനെ കണ്ടു. കാര്യം

ത്തോടെ അയാളുമായി സംസാരിച്ചു. വിശുദ്ധിയുടെ അടുത്ത പടി. അനുദിന ജീവിതത്തിലെ കൊച്ചു കൊച്ചു കാര്യങ്ങൾ വിശ്വാസത്തോടും വിശ്വസ്തതയോടും കൂടെ ചെയ്യുമ്പോൾ വിശുദ്ധിയിൽ നാം വളരുന്നു, ഓരോരുത്തരും അവരുടേതായ വഴിയിൽ.

വിയറ്റ്നാമിൽ കമ്മ്യൂണിസ്റ്റ് ഭരണകാലത്ത് 13 വർഷങ്ങൾ കൂരിരുൾ നിറഞ്ഞ ഏകാന്ത തടവിൽ കഴിയേണ്ടി വന്ന കർദ്ദിനാൾ ഫ്രാൻസിസ് സേവ്യർ വാൻ തുവാന്റെ അനുഭവം വിവരിക്കുന്നുണ്ട്. പാപ്പ അദ്ദേഹത്തിന്റെ 'ദി റോഡ് ടു ഹോപ്പ്: എ ഗോസ്പൽ ഫ്രം പ്രിസൺ' എന്ന പുസ്തകത്തിൽ പങ്കുവെച്ചിരിക്കുന്നത് ഹൃദയസ്पर्ശകമാണ്. കാരാഗൃഹത്തിന്റെ മേൽഭാഗത്തെ ഭിത്തിയിലെ സൂക്ഷിരത്തിലൂടെ കിനിഞ്ഞിറങ്ങുന്ന സൂര്യകിരണം വഴിയാണ് പകലായി എന്ന് തിരിച്ചറിഞ്ഞിരുന്നത്.

ഒരിക്കൽ അദ്ദേഹം തന്റെ സുഹൃത്തുക്കൾക്ക് ഒരു കുറിപ്പ് കൊടുത്തതായ്ക: കലശലായ വയറുവേദന, അൽപം വീഞ്ഞ് കൊടുത്തതായ്കണം! കുട്ടുകാർക്ക് കാര്യം മനസ്സിലായി. ഒരു കൊച്ചു കുപ്പിയിൽ കുർബാനയ്ക്കുള്ള വീഞ്ഞും, അതിനടിഭാഗത്ത് ഏതാനും ഓസ്ട്രിയൻ ചേർത്തുവെച്ച, ടേപ്പ് ഒട്ടിച്ച പൊതിഞ്ഞ് ജയിൽ അധികാരിയിലൂടെ പായ്ക്കറ്റ് കൊടുത്തതായ്ക. വലിയ പരിശോധന ഇല്ലാതെ പായ്ക്കറ്റ് കയ്യിൽ ലഭിച്ചു. അതിൽനിന്ന് ഏതാനും തുള്ളി വൈൻ കൈവെള്ളയിലൊഴിച്ചു, ചെറിയൊരു ഓസ്ട്രിയൻ ഷമ്പും വെച്ച് വിശുദ്ധ കുർബാനയർപ്പിച്ച് ആശ്വാസം കണ്ടെത്തുമായിരുന്നു. കർദ്ദിനാൾ എഴുതുന്നു: 'എന്റെ കൈപ്പത്തിയായിരുന്നു ബലിയർപ്പിക്കാനുള്ള കാസയും പിലാസയും. അതുതന്നെയായിരുന്നു എന്റെ ബലിപീഠം! അതേ പോലെ എന്റെ കത്തിട്രലും.'

അഞ്ചപ്പവും രണ്ട് മീനും എന്ന അദ്ദേഹത്തിന്റെ കൃതി ഉദ്ധരിച്ചുകൊണ്ട് ഫ്രാൻസിസ് പാപ്പ എഴുതുന്നു: 'ജയിലിൽ കഴിയുമ്പോഴും ഒരു നിമിഷംപോലും പാഴാക്കിയില്ല. ഓരോ അവസരവും കൃപയിൽ വളരുവാൻ അവസരമാക്കി മാറ്റി.' 2002 സെപ്തംബർ 16-ന് കർദ്ദിനാൾ വാൻ തുവാൻ ദിവംഗതനായി. വിശുദ്ധനെന്ന നാമകരണത്തിനായുള്ള നടപടികൾ പുരോഗമിക്കുന്നു.

'ആനന്ദിച്ച് ആഹ്ലാദിക്കുവിൻ' എന്ന അപ്പസ്തോലിക പ്രബോധനത്തിൽ ഫ്രാൻസിസ് പാപ്പ പറയുന്നത് ഇതാണ്: 'വിശുദ്ധി എന്നത് സ്നേഹം അതിന്റെ പൂർണ്ണതയിൽ ജീവിക്കുന്നതാണ്. മക്കളെ ക്ഷമയോടെ വളർത്തുന്ന മാതാപിതാക്കന്മാർ, സഹോദരങ്ങൾ, പുഞ്ചിരി നഷ്ടപ്പെടാതെ എല്ലാം സഹിക്കുന്ന രോഗികൾ എന്നിവരെല്ലാം കൈയെത്തുംദൂരത്തുള്ള വിശുദ്ധരാണ്.' തിരക്കുകളിലും വിശുദ്ധിയിൽ ജീവിക്കുവാൻ വിളിക്കപ്പെട്ടവരാണ് നാം. അബ്രഹാമിനോട് യഹോവ പറഞ്ഞു. 'കുറ്റമറ്റവരായി എന്റെ മുൻപിൽ നടക്കുക' (ഉൽപ്പത്തി 17:1). സഭയിൽ എല്ലാവരും വിശു

**വിശുദ്ധി എന്നത് സ്നേഹം അതിന്റെ പൂർണ്ണതയിൽ ജീവിക്കുന്നതാണ്. മക്കളെ ക്ഷമയോടെ വളർത്തുന്ന മാതാപിതാക്കന്മാർ, സഹോദരങ്ങൾ, പുഞ്ചിരി നഷ്ടപ്പെടാതെ എല്ലാം സഹിക്കുന്ന രോഗികൾ എന്നിവരെല്ലാം കൈയെത്തുംദൂരത്തുള്ള വിശുദ്ധരാണ്. തിരക്കുകളിലും വിശുദ്ധിയിൽ ജീവിക്കുവാൻ വിളിക്കപ്പെട്ടവരാണ് നാം.**

ദ്ധിയിലേക്ക് വിളിക്കപ്പെട്ടിരിക്കുന്നു. ദൈവപരിപാലനയിൽ ലഭിക്കുന്ന ജീവിത നിയോഗങ്ങൾ വിശ്വസതയോടെ നിർവ്വഹിക്കുന്നതാണ് വിശുദ്ധിയിൽ വളരുവാനുള്ള പ്രധാന മാർഗ്ഗം.

ഏതു സാഹചര്യത്തിലും എല്ലാം ദൈവത്തിൽ സമ്പൂർണ്ണമായി സമർപ്പിച്ച് ജീവിക്കാൻ പ്രചോദനമേകുന്ന, വിശുദ്ധ ജോസഫൈൻ ബക്കീത്തയുടെ ജീവിതവും പാപ്പ ഉദ്ധരിക്കുന്നു. ആഫ്രിക്കയിലെ സുഡാനിലെ കൊച്ചുഗ്രാമത്തിൽ നിന്ന് ഏഴാം വയസ്സിൽ ബക്കീത്തയെ തട്ടിക്കൊണ്ടുപോയി. അടിമച്ചന്തയിൽ പലപ്രാവശ്യം വിൽക്കുകയും വാങ്ങുകയും ചെയ്യപ്പെട്ടു. ഓരോ യജമാനനും അവളെ ക്രൂരമായി മർദ്ദിച്ചു. പീഡനങ്ങൾ കൊണ്ടുണ്ടായ നൂറിലേറെ മുറിപ്പാടുകൾ അവളുടെ ശരീരത്തിലുണ്ടായിരുന്നു. അവസാനം ഒരു ഇറ്റാലിയൻ കച്ചവടക്കാരൻ അവളെ അടിമച്ചന്തയിൽ നിന്നു വാങ്ങി. മടങ്ങിപ്പോകുമ്പോൾ കപ്പൽയാത്രയിൽ അവളെയും കൂടി. ഇറ്റലിയിൽവെച്ച്

അവളെ ജന്മം മുതൽ സ്നേഹിച്ച ഒരു യജമാനനെ കണ്ടുമുട്ടി. നസ്രായനായ യേശുവിനെ.

സഹനത്തിന്റെ തീച്ചുളയിൽ ബക്കീത്ത കണ്ടെത്തിയ യജമാനനിൽ അവൾ സ്നാനപ്പെട്ടു. ആ സ്നേഹം പ്രഘോഷിച്ച് ജീവിച്ച് സ്വർഗ്ഗം കരസ്ഥമാക്കി.

ആനന്ദിച്ച് ആഹ്ലാദിക്കുവിൻ എന്ന പ്രബോധന രേഖയുടെ പ്രഥമ അദ്ധ്യായം ഉപസംഹരിക്കുന്നത്, ഫ്രഞ്ച് കവിയും എഴുത്തുകാരനുമായ ലിയോൺ ബ്ലോയിയെ ഉദ്ധരിച്ചുകൊണ്ടാണ്. അദ്ദേഹമെഴുതി: 'ജീവിതത്തിലെ ഏറ്റവും വലിയ ദുരന്തം വിശുദ്ധനാകാൻ സാധിച്ചില്ല എന്നതാണ്.'

'കുന്യാസാരം' എന്ന വിശ്രുതമായ കൃതിയിൽ വിശുദ്ധ അഗസ്റ്റിൻ കുറിക്കുന്ന ചോദ്യവും ഇത്തരൂണ

**ചിന്താകവിത; കവിതാ ചിന്ത**

**എന്തൊരു വിൽപവർ**

വലിച്ചുവാരി പലവട്ടം തിന്നും കുടിച്ചും തടിച്ചു കൊഴുത്ത് ഉരുണ്ട് പടുകുറ്റൻ വീപ്പക്കുറ്റി പോലെ വീർത്തു വിങ്ങിയിരിക്കുന്ന റാഹേലു കൊച്ചമ്മയുടെ മുൻപിൽ ഉണക്കച്ചുളളിപോലെ മെലിഞ്ഞ പിച്ചക്കാരൻ കൈനീട്ടി.

എന്തെങ്കിലും തരണേ കൊച്ചമ്മാ നാലുദിവസമായി മുഴുപ്പട്ടിണിയാ. ഒരു സാധനം കഴിച്ചിട്ടില്ല. പച്ചവെള്ളമല്ലാതെ മറ്റൊന്നും.... എന്തെങ്കിലും തരണേ.

അദ്ഭുതം നൂരുകുത്തി നില്ക്കുന്ന മത്തക്കണ്ണുകളോടെ റാഹേലു കൊച്ചമ്മ അയാളെ ഹൃദയംഗമമായി അഭിനന്ദിച്ചു:

കൺഗ്രാ... തന്നെ സമ്മതിച്ചിരിക്കുന്നു. ഇതെങ്ങനെ സാധിച്ചെടോ? നാലുദിവസം, പച്ചവെള്ളം മാത്രം കഴിച്ച്, എങ്ങനെ പിടിച്ചുനിന്നെടോ? തന്റെ ഒരു വിൽപവരേയ്!

.....  
ഷെവ. ഡോ. പ്രീമുസ് പെരിഞ്ചേരി

ത്തിൽ പ്രസക്തമാണ്. ലത്തീനിൽ അദ്ദേഹമെഴുതി. Iste et isti cur non ego? അവനും അവൾക്കും വിശുദ്ധ നാകാമെങ്കിൽ എന്തുകൊണ്ട് എനിക്കായിക്കൂടാ? വിശുദ്ധിയിൽ ജീവിക്കാൻ ഏറ്റവും പ്രധാനമായത് ക്രിസ്തുവിലേക്ക് തിരിയുക എന്നതാണ്. ഗുരുവിന്റെ പ്രകാശത്തിലേക്ക് തിരിയണം. മത്തായിയുടെ സുവിശേഷം 5:3-12 ലെ സുവിശേഷ ഭാഗങ്ങളാണ് ക്രൈസ്തവന്റെ തിരിച്ചറിയൽ കാർഡ് എന്ന് ഫ്രാൻസിസ് പാപ്പ പറയുന്നു (പേജ്.63). അതിൽ ക്രിസ്തുവിന്റെ ഛായാചിത്രം നാം ദർശിക്കുന്നു.

മഹാത്മാഗാന്ധിയാണ് അഷ്ടസൗ ഭാഗ്യങ്ങളെ The essence of Christianity (ക്രിസ്തുമതത്തിന്റെ സത്ത്) എന്ന് വിശേഷിപ്പിച്ചത്. ആത്മാവിൽ ദരിദ്രരായവർ അനുഗ്രഹീതർ, സർഗരാജ്യം അവരുടേതാണ് (മത്താ. 5:2). സ്വന്തം ഒരു സുരക്ഷിതത്വവും സമ്മാനിക്കുന്നില്ല. ധനം ഒരു ഉറപ്പും തരുന്നില്ല (പേജ്.68). പാപ്പ ഓർമ്മിപ്പിക്കുന്നു. ഭോഷനായ ധനികനോടുള്ള ചോദ്യം. ഈ രാത്രിയിൽ നിന്റെ ആത്മാവ് നിന്നിൽനിന്ന് എടുക്കപ്പെട്ടാൽ നിന്റെ സമ്പാദ്യമെല്ലാം ആരുടേതാകും? (ലൂക്ക 12: 16-21) എന്ന ചോദ്യം പ്രസക്തമല്ലേ?

ആത്മാവിൽ ദരിദ്രരായവർ, വിശുദ്ധ ഇന്ദ്രിയങ്ങൾ ലെയോള വിവരിക്കും പോലെ holy indifference (പരിശുദ്ധമായ വിരക്തി) എല്ലാ ഭൗതിക വസ്തുക്കളോടും കാത്തു കഴിയുന്നവരാണെന്ന് പാപ്പ വ്യക്തമാക്കുന്നു (പേജ്.69).

ശാന്തശീലർ അനുഗൃഹീതർ, അവർ ഭൂമി കൈവശമാക്കും. വിശുദ്ധിയുടെ പാതയിൽ പുരോമിക്കുന്നവർ വിനയത്തിന്റെയും ശാന്തിയുടെയും വഴിയേ നടന്ന് യേശുവിനെ അനുഗമിക്കുന്നവരാണ് (പേജ് 71). ഞാൻ ശാന്തശീലനും വിനീതഹൃദയനുംമാണ്. എന്നിൽനിന്ന് പഠിക്കുവിൻ (മത്താ. 11:29) എന്നാണ് യേശു ആവശ്യപ്പെടുന്നത്. വിനയാന്വിതനായി അവൻ കഴുതപ്പുറത്ത് കയറി വരുന്നു (സഖരിയ 9:9, മത്താ 21:15).

കരുണയുള്ളവർ അനുഗൃഹീതർ, അവർക്ക് കരുണ ലഭിക്കും. വേദനിക്കുന്നവരോടും ദരിദ്രരോടും അഭയാർത്ഥികളോടും പാർശ്വവൽകരിക്കപ്പെട്ടവരോടും കരുണയും സഹതാപവുമുള്ളവർക്കാണ് വിശുദ്ധമായ ജീവിതം സ്വന്തമാക്കാനാകുന്നത്. ആധുനിക കാലഘട്ടത്തിൽ വർദ്ധിച്ചുകൊണ്ടിരിക്കുന്ന നവമാധ്യമങ്ങളുടെ കടന്നുക്രമണങ്ങളിൽ (verbal violence) പതറാതെ, അബദ്ധപ്രചരണങ്ങൾക്ക് മുൻപിൽ നിരാശരായ പിന്മാറ്റത്തെ പരിശുദ്ധാത്മാവിൽ ആശ്രയിച്ച് ജീവിക്കുവാൻ നാം ഓർക്കണം.

കൽക്കത്തായിലെ വിശുദ്ധ മദർ തെരേസ പറഞ്ഞത് പാപ്പ എടുത്തെഴുതുന്നു. “മാനുഷിക ബലഹീനതകളും കുറവുകളും എന്നിലുണ്ട്. എന്നാൽ ദൈവം നമ്മെ അവിടുത്തെ സ്നേഹത്തിന്റെയും കരുണയുടെയും ഉപകരണമാക്കുന്നു. മനുഷ്യരെ സ്നേഹിക്കാൻ കർത്താവിന് നമ്മെ ആവശ്യമുണ്ട്. സ്വാർത്ഥതയോടെ നമ്മുടെ കാര്യങ്ങളിൽ മാത്രം മുഴുകിയിരുന്നാൽ, മറ്റുള്ളവർക്ക് നമ്മെ നൽകാൻ നമുക്ക് സമയമില്ലാതായി മാറും (പേജ് 107).

അവസാനമായി ഒരു ചോദ്യം. നാം വിശുദ്ധിയിൽ വളരുന്നു എന്നതിന് എന്താണ് തെളിവ്? ഒന്ന്: നമ്മിൽ കാര്യവും നിലനിൽക്കുന്നുവെങ്കിൽ; രണ്ട്: പ്രാർത്ഥന നമ്മിലുണ്ടെങ്കിൽ; മൂന്ന് : സന്തോഷം ഹൃദയത്തിൽ കുടികൊള്ളുന്നുവെങ്കിൽ, തന്നെപ്രതി പീഡകൾ സഹിക്കുകയും അവഹേളിക്കപ്പെടുകയും ചെയ്യുന്നവരോട് യേശു പറയുന്നതിതാണ്. ആനന്ദിച്ച് ആഹ്ലാദിക്കുവിൻ! ഈ ആധുനിക കാലത്ത് നമ്മുടെ ജീവിതംകൊണ്ടുള്ള ലക്ഷ്യം ഇതാണ്. വിശുദ്ധിയിൽ വളരുക. അത് സാധിച്ചെടുക്കണമെന്നാണ് ഫ്രാൻസിസ് പാപ്പയുടെ സന്ദേശങ്ങളിലൂടെ ആഗ്രഹം.

**ഫാ. ജോസഫ് ഫെർണാണ്ടസ് PMI**

രണ്ടാം വത്തിക്കാൻ സുന്നഹദോസ് നമ്മെ ഓർമ്മിപ്പിക്കുന്നു എല്ലാവരും വിശുദ്ധിയിലേക്ക് വിളിക്കപ്പെട്ടവരാണെന്ന്. അതിന് മറിയം പറഞ്ഞുതന്ന ആദ്യവചനമാണ് ശരി: “അവൻ പറയുന്നത് ചെയ്യുക.” ദൈവം പറയുന്നു എന്ന ഒരൊറ്റ കാരണംകൊണ്ട് ചിലതു ചെയ്യാനും മറ്റു ചിലത് ഒഴിവാക്കാനും നമുക്കാകണം. അതാണ് വിശുദ്ധി. ബൃഹത്തായ നിരവധി കാര്യങ്ങൾ ചെയ്യുന്നതിനേക്കാൾ ദൈവഹിതപ്രകാരമുള്ള ഒരു കൊച്ചു പ്രവൃത്തിയിൽ നാം വിശുദ്ധരാകും. അതായത് അടുത്തായാലും അകലെയായാലും അവിടുത്തെ പ്രസാദിപ്പിക്കുക മാത്രമാണെന്റെ ലക്ഷ്യം (2 കൊറി 5:9). ചുരുക്കം പറഞ്ഞാൽ വിശുദ്ധനാകാൻ ദൈവഹിതം ചെയ്താൽ മതി എന്നർത്ഥം. കുശിനിക്കാരിയായും തോട്ടക്കാരിയായും മഠത്തിൽ വരുന്ന അതിഥികളെ സ്വീകരിക്കുന്നവളായും മാത്രം കഴിഞ്ഞിട്ട് ഫൗസ്റ്റീന വിശുദ്ധയായി. കന്നുകാലികളെ കുളിപ്പിച്ചു നടന്ന ജോസഫ് കുപ്പർത്തീനോ വിശുദ്ധനായി. തലമുടി വെട്ടുകാരനായ മാർട്ടിൻ ഡി പോറസും വിശുദ്ധനായി. ലിമായിലെ റോസ് വീടിനു പുറത്തിറങ്ങാതെ മാതാപിതാക്കളെ ശുശ്രൂഷിച്ച് വിശുദ്ധയായി. ഈ നിരയിൽ നമ്മുടെ മാതാപിതാക്കൾ

# സകല വിശുദ്ധർ



ഉൾപ്പെടെ ലളിത ജീവിതത്തിന് ഉടമകൾ പലരുണ്ട്. ഇവരുടെ എല്ലാം പ്രചോദന മാതൃക ക്രിസ്തു തന്നെ. മനുഷ്യകുലത്തിന്റെ രക്ഷയ്ക്കുവേണ്ടി ഈ മണ്ണിൽ മനുഷ്യാവതാരം ചെയ്ത ക്രിസ്തുവിനുവേണ്ടി ഈ ഐഹികമായ ലോകത്തിലായിരുന്ന സകല സുഖസൗഭാഗ്യങ്ങളും ആസ്വദിക്കാമായിരുന്നിട്ടും കൂടി അതൊന്നും വേണ്ട എന്നുവെച്ച യേശുവിന്റെ കുരിശിന്റെ പാത തെരഞ്ഞെടുത്ത് വി. പത്രോസ് ശ്ലീഹാ പറയുന്നതുപോലെ മഹത്വത്തിന്റെ ഒളിമങ്ങാത്ത കിരീടം സ്വീകരിക്കുന്നതിനുവേണ്ടി തങ്ങളെത്തന്നെ സ്വയം മറന്നുകൊണ്ട് ആത്മീയമായ ആനന്ദം പ്രാപിക്കുവാൻ ജീവിതം ക്രിസ്തുവിനുവേണ്ടി അർപ്പിച്ചവരും ഇന്നും ജീവിക്കുന്നവരുമായ ഒത്തിരി സന്മനസുള്ളവരുടെ വിശുദ്ധീകരണത്തിന്റെ തിരുനാളാണ് സകല വിശുദ്ധരുടെയും തിരുനാൾ.

വിശുദ്ധരെ വണങ്ങുകയെന്ന ഭക്തകൃത്യം ക്രിസ്തുമതത്തിന്റെ ആരംഭം മുതൽ തിരുസഭ നടത്തിപ്പോരുന്നു. ഇത് ആരംഭിച്ചത് ദൈവമാതാവിനോടുള്ള വണക്കത്തോടുകൂടിയാണ്. പിന്നീട് അപ്പസ്തോലന്മാരെയും, ക്രിസ്തുവിനും സഭയ്ക്കും വേണ്ടി വീരോചിതമായി രക്തസാക്ഷിത്വം വരിച്ച രക്തസാക്ഷികളെയും, ദൈവവുമായി ഗാഢമായ ബന്ധത്തിൽ ഏർപ്പെട്ടുകൊണ്ടു പരിശുദ്ധിയുടെ ഉന്നതത്തിൽ എത്തിച്ചേർന്ന മറ്റു വിശുദ്ധരെയും തിരുസഭ വണങ്ങുവാൻ ആരംഭിച്ചു. ഇപ്രകാരമാണ് വിശുദ്ധരോടുള്ള വണക്കം തിരുസഭയിൽ നടപ്പിലായത്. എന്നാൽ മതപീഡനത്തിനുശേഷം തിരുസഭയ്ക്കു സ്വാതന്ത്ര്യം ലഭിച്ചപ്പോഴാണ് വിശുദ്ധരുടെ നാമത്തിൽ പള്ളികൾ പണിയാനും അവരുടെ തിരുനാളുകൾ ആഘോഷിക്കുവാനും തുടങ്ങിയത്. വിശുദ്ധരുടെ മരണദിനമാണ് അവരുടെ തിരുനാൾ.

ഈ കൂട്ടായിട്ട് ആഘോഷിച്ചു വന്നിരുന്നതും, കാരണം ആദിമ ക്രിസ്ത്യാനികൾക്ക് ഈ ലോകത്തിലെ മരണം എന്നത് പരലോകത്തിലെ ജനനമായിരുന്നു. പിന്നെ കുറെക്കാലം കഴിഞ്ഞപ്പോൾ എല്ലാ രാജ്യങ്ങളിലും വിശുദ്ധർ വർദ്ധിച്ചപ്പോൾ എല്ലാവർക്കും വേണ്ടി ഒരു പൊതു തിരുനാൾ ആഘോഷിക്കുവാൻ തുടങ്ങി. 835-ൽ ഗ്രിഗറി 4-ാം പാപ്പ നവംബർ 1-ാം തീയതി സകല വിശുദ്ധരുടെയും തിരുനാൾ ആഘോഷിക്കുവാൻ വിളംബരം പ്രഖ്യാപിച്ചു. അങ്ങനെ നവംബർ 1-ാം തീയതി സകല വിശുദ്ധരുടെയും തിരുനാൾ പരമ്പരാഗതമായി ആഘോഷിച്ചു പോരുന്നു.

എങ്ങനെ സഭയ്ക്ക് വിശുദ്ധർ ഉണ്ടായി എന്ന് ചിന്തിക്കുമ്പോൾ ആരുംതന്നെ ഈ ലോകത്തിലേക്ക് വിശുദ്ധരായി ജനിച്ചു വീഴുന്നില്ല. പാപത്തോടുകൂടി തന്നെ തിന്മയിലേക്ക് വിശുദ്ധരായി ജനിച്ചു വീഴുന്നില്ല. പാപത്തോടുകൂടി തന്നെ തിന്മയിലേക്ക് ചായ്വുള്ളവരായിട്ടാണ് ഈ നശ്യമായ ലോകത്തിലേക്ക് എല്ലാവരും കടന്നു വരുന്നത്. എന്നാൽ ദൈവത്തിന്റെ കൃപയും അവരുടെ സ്വന്തം പരിശ്രമവും കൊണ്ടാണ് അവയെ കീഴ്പ്പെടുത്തി ദൈവത്തിനുവേണ്ടിയും അപരനുവേണ്ടിയും സ്വയം പീഡകൾ സഹിച്ചുകൊണ്ട് വിശുദ്ധിയുടെ പടവുകൾ കയറിയത്. വി. പൗലോസ് അപ്പസ്തോലൻ പറയുന്നതുപോലെ “എനിക്ക് ജീവിതം ക്രിസ്തുവും മരണം നേട്ടവും” ആണെന്ന് ജീവിതം കൊണ്ട് അവർ സാക്ഷ്യം നൽകി. അവർക്ക് സ്വന്തമായിട്ടുള്ളത് ക്രിസ്തുവിനുവേണ്ടി അവർ വിശ്വസിക്കുന്ന ദൈവത്തിനുവേണ്ടി എല്ലാം ഉച്ഛിഷ്ടമായിട്ട് കണക്കാക്കി. വഴിയും സത്യവും ജീവനുമായ രക്ഷകനായ യേശുക്രിസ്തുനാമന്റെ പാതയിൽ കൂടി ഒട്ടും വ്യതിചലിക്കാതെ സഞ്ചരിച്ചു. അതുകൊണ്ടുതന്നെ അവർ പറയുന്നു (2 കൊറി 4:16). വിശുദ്ധ പൗലോസ് ശ്ലീഹാ പറയുന്നതുപോലെ ഞങ്ങൾ ഭഗവാശരാകുന്നില്ല ഞങ്ങളിലെ ബാഹ്യമനുഷ്യൻ ക്ഷയിച്ചുകൊണ്ടിരിക്കുകയാണെങ്കിലും ഞങ്ങളുടെ ആന്തരിക മനുഷ്യൻ അനുദിനം നവീകരിക്കപ്പെട്ടു

ന്നു. ഞങ്ങൾ അനുഭവിക്കുന്ന ക്ലേശങ്ങൾ നിസ്സാരവും ക്ഷണികവുമാണ്. അവയുടെ ഫലമോ അനന്തമായ മഹത്വവും, ഞങ്ങളുടെ ലക്ഷ്യം ദൃശ്യമായവയല്ല. അദൃശ്യമായവയാണ്. കാരണം ദൃശ്യമായവ നശ്വരമാണ്. എന്നാൽ അദൃശ്യമായവ അനശ്വരമാണ്. ഞങ്ങൾ വസിക്കുന്ന ഭൗമികഭവനം നശിച്ചു പോകുമെങ്കിലും കരങ്ങളാൽ നിർമ്മിതമല്ലാത്തതും ശാശ്വതവും ദൈവത്തിൽ നിന്നുള്ളതുമായ സ്വർഗീയ ഭവനം ഞങ്ങൾക്കുണ്ടെന്ന് ഞങ്ങൾ അറിയുന്നു (2 കൊറി 5:1). ദൃഢമായ ഈ ബോധ്യങ്ങൾ എല്ലാം അവർക്കുണ്ടായതുകൊണ്ടാണ് ക്രിസ്തുവിനുവേണ്ടി, തിരുസഭയ്ക്കുവേണ്ടി ജീവിത സഹനങ്ങളിൽ പതറാതെ അവർ മുന്നേറിയത്.

എങ്ങനെ നാം ഈ വിശുദ്ധരേ തിരിച്ചറിയും എന്നു ചിന്തിക്കുമ്പോൾ വി. മത്തായിയുടെ സുവിശേഷത്തിൽ 7:16 വചനം വളരെ കൃത്യമായി പറയുന്നു: ഫലങ്ങളിൽ നിന്ന് അവരെ മനസ്സിലാക്കാം. നല്ല വൃക്ഷം നല്ല ഫലവും ചീത്ത വൃക്ഷം ചീത്തഫലവും നൽകുന്നു. നല്ല വൃക്ഷത്തിനു ചീത്തഫലമോ, ചീത്തവൃക്ഷത്തിനു നല്ല ഫലങ്ങളോ പുറപ്പെടുവിക്കാൻ സാധിക്കുകയില്ല. ഒരിക്കലും മാവിൽനിന്ന് ചക്കയോ, പ്ലാവിൽ നിന്ന് മാങ്ങയോ ലഭിക്കുന്നില്ല. എല്ലാത്തിനും അതിന്റേതായ യഥാർത്ഥ ഫലങ്ങൾ ഉണ്ട്. അതേ അവ പുറപ്പെടുവിക്കുകയുള്ളൂ. ഒരിക്കൽ വയലിലൂടെ നടന്നുവരുന്ന ഫ്രാൻസിസിനെ കണ്ട് കൊയ്തുകൊണ്ടിരുന്ന കർഷകൻ കൊയ്ത്തുനിർത്തി വരമ്പത്തേയ്ക്ക് കയറിനിന്നുകൊണ്ട് ചോദിച്ചു: “ഫ്രാൻസിസല്ലേ, എല്ലാവരും നിന്നെ വിശുദ്ധനെന്ന് വിളിക്കുന്നല്ലോ.” ഇവിടെ വൃക്ഷം ഫലംകൊണ്ട് തിരിച്ചറിയപ്പെടുകയാണ്. പിന്നെ ഒരിക്കൽ മദർ തെരേസയെക്കുറിച്ച് ഒരു ഡോക്യുമെന്റിന് നിർമ്മിക്കാനെത്തുന്ന നിരീശ്വരവാദിയായ പത്രപ്രവർത്തകൻ മാൽക്കം മഗ്റിഡ്ജ് പഴുത്തൊലിക്കുന്ന വ്രണങ്ങൾ തുടക്കുമ്പോഴും ചുണ്ടിൽ പുഞ്ചിരി സൂക്ഷിക്കുന്ന മദറിന്റെ പ്രചോ

ദനം ക്രിസ്തുവാണെന്നറിഞ്ഞപ്പോൾ അദ്ദേഹവും ദൈവത്തിൽ വിശ്വസിച്ചു. ഇവിടെയും വൃക്ഷം ഫലംകൊണ്ട് തിരിച്ചറിയപ്പെടുന്നു. ഇങ്ങനെ നിരവധി സംഭവങ്ങൾ വിശുദ്ധരുടെ ജീവിതങ്ങളിൽ ഒളിഞ്ഞുകിടപ്പുണ്ട്.

എങ്ങനെ നമുക്ക് വിശുദ്ധിയിൽ ജീവിക്കുവാനും, ചരിക്കുവാനും, വിശുദ്ധരാകുവാനും സാധിക്കും എന്നും ചിന്തിക്കുമ്പോൾ, ഒരു കാര്യം വ്യക്തമായി ഓർത്തിരിക്കുക. വിശുദ്ധിയുണ്ടാകാൻ ഒരു മെത്രാനോ, ഒരു വൈദികനോ ഒരു സന്യസ്തനോ ആയിരിക്കേണ്ട ആവശ്യമില്ല. സാധാരണ കാര്യങ്ങളിൽ നിന്നും പിൻവലിഞ്ഞ് ഏറെ സമയം പ്രാർത്ഥനയിൽ ചെലവഴിക്കാൻ കഴിയുന്നവർക്കു മാത്രമുള്ളതാണ് വിശുദ്ധി എന്നു വിചാരിക്കരുത്, നാം എവിടെ ആയിരുന്നാലും സ്നേഹത്തിലധിഷ്ഠിതമായ ജീവിതം നയിക്കുകയും എല്ലായ്പ്പോഴും ക്രിസ്തുവിനു സാക്ഷ്യം വഹിക്കുകയും ചെയ്തുകൊണ്ട് വിശുദ്ധരാകാം എന്ന് ഫ്രാൻസിസ് പാപ്പ നമ്മെ ഓർമ്മപ്പെടുത്തുന്നു.

നിങ്ങൾ സമർപ്പിത ജീവിതങ്ങളിലേക്ക് വിളിക്കപ്പെട്ടിട്ടുണ്ടോ? ആനന്ദപൂർവ്വം നിങ്ങളുടെ പ്രതിബദ്ധത ജീവിച്ചുകൊണ്ട് വിശുദ്ധരാകുവിൻ. നിങ്ങൾ വിവാഹിതരാണോ? തിരുസഭയ്ക്കുവേണ്ടി കർത്താവ് ചെയ്തതുപോലെ ഭർത്താവിനെ, ഭാര്യയെ സ്നേഹിക്കുകയും കരുതലുള്ളവരാകുകയും ചെയ്തു കൊണ്ട് വിശുദ്ധരാകുവിൻ. നിങ്ങൾ മാതാവ്, പിതാവ്, വലയമ്മ, വലുപ്പൻ എന്നിവർ ആണെങ്കിൽ? യേശുവിനെ അനുഗമിക്കുന്നത് എപ്രകാരമാണെന്ന് കുട്ടികളെ ക്ഷമാപൂർവ്വം പഠിപ്പിച്ചുകൊണ്ട് വിശുദ്ധരാകുവിൻ. നിങ്ങൾ അധികാരിയാണോ? പൊതുനന്മയ്ക്കുവേണ്ടി പ്രവർത്തിക്കുകയും വ്യക്തിപരമായ നേട്ടം ഉപേക്ഷിക്കുകയും ചെയ്തുകൊണ്ട് വിശുദ്ധരാകുവിൻ. എന്നാൽ നാം ഈ ലോകത്തിൽ ആയിരിക്കുമ്പോൾ ലോകത്തിന്റേതായ പല പ്രലോഭനങ്ങളും സഹനങ്ങളും ഉണ്ടാകും. അത് തീർച്ചയാണ്. അത് ചിലപ്പോൾ നമ്മുടെ സഹോദരങ്ങളിൽ നിന്നാകാം. നാം ജീവിക്കുന്ന സമു

ഹത്തിൽ നിന്നോ മറ്റു പലരിൽ നിന്നോ ആകാം. അപ്പോൾ ഓർക്കുക ഒന്നുമാത്രമാണ് എന്തൊക്കെ സഹനങ്ങൾ വന്നാലും ദൈവത്തിന്റെ സാന്നിധ്യം എപ്പോഴും നമ്മോടു കൂടെയുണ്ട്. നമ്മെ സംരക്ഷിക്കാനും നിലനിർത്താനും സംവഹിക്കാനും ദൈവത്തിന്റെ എല്ലാ വിശുദ്ധരുമുണ്ട്. ആയതിനാൽ നമ്മുടെ കഴിവിന് അതീതമായതിനെ ഒരിക്കലും ഒറ്റയ്ക്ക് സഹിക്കേണ്ടി വരുന്നില്ല. ദൈവസാന്നിധ്യബോധം നഷ്ടപ്പെട്ട് സ്വന്തം സുഖത്തിനുവേണ്ടി താല്പര്യം കാണിക്കുമ്പോൾ സഹനത്തെ ഇഷ്ടപ്പെടുന്നില്ല. കാരണം നാം ലോകത്തിന് അനുരൂപരാകുന്നു. ആകയാൽ വി. പൗലോസ് ശ്ലീഹാ നമ്മെ ആഹ്വാനം ചെയ്യുന്നതു ഓർക്കുക, “നിങ്ങൾ ലോകത്തിന് അനുരൂപരാകരുത്, പ്രത്യുത നിങ്ങളുടെ മനസ്സിന്റെ നവീകരണം വഴി രൂപാന്തരപ്പെടുവിൻ, ദൈവഹിതം എന്തെന്നും, നല്ലതും പ്രീതിജനകവും പരിപൂർണ്ണവുമായത് എന്തെന്നും വിവേചിച്ചറിയാൻ അപ്പോൾ നിങ്ങൾക്കു സാധിക്കും.” (റോമ 12:2) നമ്മുടെ ഇടയിലെ അശുദ്ധിയുടെയും അതുഗ്രഹത്തിന്റേയും ലോകാരൂപിയെ മാറ്റി വി.പത്രോസ് ശ്ലീഹാ പറയുന്നതുപോലെ നിങ്ങളെ വിളിച്ചവൻ പരിശുദ്ധനായിരിക്കുന്നതുപോലെ നിങ്ങളുടെ എല്ലാ പ്രവൃത്തികളും നിങ്ങളും പരിശുദ്ധനായിരിക്കുവാൻ സാധിക്കുമ്പോൾ മഹത്വത്തിന്റെ ഒളിമങ്ങാത്ത കിരീടം ദൈവപിതാവ് നിങ്ങൾക്ക് തരും. അങ്ങനെ ഇന്ന് നാം ആഘോഷിക്കുന്ന സകലവിശുദ്ധരുടെ തിരുനാൾ നാളെ നമ്മുടെ എല്ലാവരുടെയും തിരുനാളാഘോഷമായി മാറട്ടെ. അതിനായി നമുക്ക് പ്രാർത്ഥിക്കാം. സകല വിശുദ്ധരും നമുക്കായി മാധ്യസ്ഥ്യം വഹിക്കട്ടെ!

---

# ദൈവമേ നിൻ മുഖം കാണുവാനായ്

---



ഫാ. ആന്റണി റാമേശ്  
കൊമരംചാത്ത്

സോഷ്യൽ മീഡിയയിൽ വന്നൊരു സന്ദേശം അതീവ ഹൃദ്യമായി തോന്നി. സന്ദേശം മരണത്തെക്കുറിച്ചായിരുന്നു. അതിപ്രകാരം...

‘ചിലർ ജീവിതത്തെ പേടിച്ച് ആത്മഹത്യ ചെയ്യുന്നു. മറ്റു ചിലർ മരണത്തെ പേടിച്ച് ജീവിക്കുന്നു...’

ഈലോക ജീവിതത്തിൽ തീർച്ചയായും സംഭവിക്കുമെന്ന് പറയുന്ന യാഥാർത്ഥ്യം മരണമാണ്.

ശാസ്ത്രം എത്ര വളർന്നാലും... മരണത്തെ പിടിച്ചുനിർത്താൻ ആവില്ല. അതിനാൽ ഒരു കാര്യം ഉറപ്പ്. മരണം തൊട്ടടുത്തുണ്ട്. ജാഗ്രത

യോടെ ജീവിക്കുക.

ലോകചരിത്രത്തിന്റെ ഗതിവിഗതികളെ സാധിനിച്ച, നിയന്ത്രിച്ച മഹാത്മാർ നമ്മുടെ ചരിത്രത്തിലുണ്ട്. അവരൊക്കെ മരണത്തെ ഭയപ്പെട്ടാണ് ജീവിച്ചത് നിരവധിയായ ഭാരതത്തിന്റെ സാഹിത്യരചന സൃഷ്ടിയിൽ അമൂല്യമായ സംഭാവനകൾ നൽകിയ ചിന്തകനും കവിയുമായിരുന്നു രവീന്ദ്രനാഥ



ടാഗോർ. 1913-ൽ അദ്ദേഹത്തിന്റെ ഗീതാഞ്ജലിയെന്ന കൃതിക്ക് നോബൽ സമ്മാനം ലഭിച്ചു. ഇത്രയും വലിയ മഹാനായ ടാഗോർ ജീവിതത്തിന്റെ അവസാന സമയങ്ങളിൽ ദുഃഖിതനായിരുന്നു. ഇതുകണ്ട് അദ്ദേഹത്തിന്റെ ശിഷ്യർ ടാഗോറിനോടു ചോദിച്ചു:

ഗുരോ എന്തുകൊണ്ടാണ് അങ്ങ് കരയുന്നത്? നോബൽ സമ്മാനം പോലും അങ്ങയ്ക്ക് ലഭിച്ചു. ഗീതാഞ്ജലി ഈ ലോകം മുഴുവനും വായിച്ചു. എന്നിട്ടും അങ്ങ് ദുഃഖിതനാണല്ലോ? ടാഗോർ മറുപടി നൽകിയത് ഇപ്രകാരം:

‘എനിക്ക് ഒരു ദിവസം കൂടി ജീവിക്കണം. അങ്ങനെയെങ്കിൽ ഞാൻ എന്റെ മനസിൽ ആഗ്രഹിച്ച വരികൾ എനിക്ക് എഴുതാമായിരുന്നു...’

ആരും ഈ ഭൂമിയിൽനിന്ന് വിട്ടുപോകുന്നത് അവർ ആഗ്രഹിച്ചതുപോലെ ജീവിച്ച് തീർന്നിട്ടില്ല. മറ്റൊരു മഹാൻ ആൽബർട്ട് ഐൻസ്റ്റീൻ. മരണസമയത്ത് അദ്ദേഹത്തോട് ഒരാൾ ചോദിച്ചു:

“ഇനിയൊരു ജന്മമുണ്ടെങ്കിൽ കണ്ടുപിടിത്തത്തിന്റെ ബാക്കി നിങ്ങൾ കണ്ടുപിടിക്കുമോ?”  
ഐൻസ്റ്റീൻ പറഞ്ഞു.

“ഇനിയൊരു ജന്മത്തിൽ ഒരു തൃപ്തികാരമായി ജനിച്ചാൽ പോലും ഞാൻ ഒരു ശാസ്ത്രജ്ഞനാകില്ല. കാരണം ഞാൻ എന്തിനു വേണ്ടിയാണോ അത് കണ്ടുപിടിച്ചത് അതിനുവേണ്ടിയല്ല അത് ഉപയോഗിച്ചത്. ഹിരോഷിമയിലും നാഗസാക്കിയിലും അനേകായിരങ്ങൾ മരിച്ചുവീണത് എന്റെ കണ്ടുപിടിത്തത്തിന്റെ തുടർച്ചയായിരുന്നു.” അദ്ദേഹവും കരഞ്ഞുകൊണ്ടാണ് മരണത്തെ പുൽകിയത്.

മറ്റൊരു മഹാനായ അലക്സാണ്ടർ ചക്രവർത്തി. ദിഗ്വിജയങ്ങൾ നടത്തി, പടയോട്ടം നടത്തി ഓരോ രാജ്യവും വെട്ടിപ്പിടിക്കുക എന്നതായിരുന്നു അദ്ദേഹത്തിന്റെ സ്വപ്നം. ഒരു രാജ്യം... അതു കഴിഞ്ഞാൽ മറ്റൊരു രാജ്യം.... ഇതു മാത്രം ചിന്ത. അദ്ദേഹത്തിന്റെ

**“ശരീരത്തിൽ നിന്ന് ആത്മാവ് വേർപിരിയുന്ന അവസ്ഥയാണ് മരണം.” മദർ തെരേസ മരണത്തെ നിർവചിച്ചത് ഇങ്ങനെ: മരണം സ്വഭവനത്തിലേക്കുള്ള മടക്കയാത്രയാണ്. വി. കൊച്ചുത്രേസ്യ ഇപ്രകാരം എഴുതി:**

**“എനിക്ക് അങ്ങയെ കാണാം. അതിനായി ഞാൻ മരിക്കാനും തയ്യാറാണ്. ഞാൻ മരിക്കുകയല്ല, ജീവനിലേക്ക് പ്രവേശിക്കുകയാണ്.”**

അമ്മയ്ക്ക് അദ്ദേഹത്തെ കാണണമെങ്കിൽ 24 മണിക്കൂർ കൂതിരപ്പുറത്തു യാത്ര ചെയ്യണമായിരുന്നു. കൊട്ടാരത്തിലേക്ക് അമ്മ മകൻ കത്തെഴുതുമായിരുന്നു. “മകനെ അമ്മയ്ക്ക് മകനെ കാണണം” മറുപടി ചക്രവർത്തി ഇപ്രകാരം കൊടുത്തയച്ചു.

“അമ്മേ... ഒരു രാജ്യം കൂടി.... അപ്രകാരം മുന്നേറിയ മനുഷ്യൻ ഒരു നാൾ മാർകരോഗം പിടിപെട്ടു. മുത്തും മരതകവും പവിഴവും മാണിക്യവും പതിച്ച കട്ടിലിൽ ലോകത്തെ ഏറ്റവും വില കൂടിയ കൊട്ടാരത്തിൽ അദ്ദേഹം മരണത്തോടടുത്ത് കിടക്കുന്ന സമയം. ചുറ്റും ഡോക്ടർമാർ കൂടി നിൽക്കുന്നുണ്ടായിരുന്നു. അവർ അദ്ദേഹത്തിന്റെ കൈയിൽ പിടിച്ച് നോക്കിയിട്ടു പറഞ്ഞു: അലക്സാണ്ടർ, നിങ്ങൾ 8 മണിക്കൂറിനുള്ളിൽ മരിക്കും. അദ്ദേഹത്തിന്റെ നയനങ്ങൾ നിറഞ്ഞു കവിഞ്ഞു.

ചുണ്ടുകൾ വിറച്ചു. അദ്ദേഹം ചോദിച്ചു.

എന്തു വേണമെങ്കിലും തരാം... ഒരു അഭ്യർത്ഥന മാത്രം. എന്റെ അമ്മ പുറപ്പെട്ടിട്ടുണ്ട് എന്നെ കാണാൻ. അമ്മയെത്തുന്നതുവരെ.... അമ്മയെ ഒരു നോക്കു കാണണം.... ആയതിനാൽ എന്റെ മരണം 24 മണിക്കൂർ നേരത്തേക്ക് നീട്ടിവയ്ക്കണം. ഡോക്ടർമാർ പറഞ്ഞു.

“സാധിക്കില്ല... കാരണം ഞങ്ങൾ ദൈവങ്ങളല്ല.” അദ്ദേഹം അവസാനം പറഞ്ഞത് ഇപ്രകാരം:

“എല്ലാം വെറുതെയായി.... എല്ലാം വെറുതെയായി...” ഇപ്രകാരം നിരാശയോടെ മരണത്തെ പുൽകി.

നമ്മൾ മരണത്തെ ഓർക്കുന്നില്ല. പലപ്പോഴും ധനം സമ്പാദിക്കാൻ വേണ്ടി ബന്ധങ്ങൾ മറക്കുന്നു. സ്നേഹംമില്ലാതെ ജീവിക്കുന്നു. ആയതിനാൽ മരണം നമ്മെ പഠിപ്പിക്കുന്ന പ്രധാന പാഠം എല്ലാവരെയും സ്നേഹിക്കുക. എല്ലാവരെയും ഹൃദയപൂർവ്വം സ്നേഹിക്കണം.

എല്ലാവരെയും ഹൃദയപൂർവ്വം സ്നേഹിച്ചവരായിരുന്നു തിരുസഭയിലെ പുണ്യചരിതർ. അവർ മരണത്തെ അഭിമുഖീകരിച്ചത് സന്തോഷത്തോടും, അതിലേറെ ഹൃദയമായ ഹൃദയത്തോടെയും സഭാപിതാക്കന്മാർ മരണത്തെ വ്യാഖ്യാനിച്ചത് ഇപ്രകാരമാണ്.

“ശരീരത്തിൽ നിന്ന് ആത്മാവ് വേർപിരിയുന്ന അവസ്ഥയാണ് മരണം.” മദർ തെരേസ മരണത്തെ നിർവചിച്ചത് ഇങ്ങനെ: മരണം സ്വഭവനത്തിലേക്കുള്ള മടക്കയാത്രയാണ്.

വി. കൊച്ചുത്രേസ്യ ഇപ്രകാരം എഴുതി:

“എനിക്ക് അങ്ങയെ കാണാം. അതിനായി ഞാൻ മരിക്കാനും തയ്യാറാണ്. ഞാൻ മരിക്കുകയല്ല, ജീവനിലേക്ക് പ്രവേശിക്കുകയാണ്.”

വിശുദ്ധർ ലോകത്തെ ഉപേക്ഷിക്കാൻ തെല്ലും ദുഃഖിക്കില്ല.

കാരണം മരണം അവർക്ക് മധ്യ രവ്യം അതിലേറെ നിത്യതയിൽ പങ്കുചേരുന്നതിനുള്ള കൃപയുമായിരുന്നു. നിത്യതയെക്കുറിച്ച് പൂർണ്ണ ബോധ്യമുണ്ടായിരുന്നതുകൊണ്ടാണ് വിയാനിയച്ചൻ ആർസിലേക്കുള്ള വഴി ചോദിച്ചുകൊണ്ട് വന്ന ഇടയചെറുക്കനോട് പറഞ്ഞത്: “പ്രിയ സ്നേഹിതാ, നീ എനിക്ക് ആർസിലേക്കുള്ള വഴി കാണിച്ചു തരിക. ഞാൻ നിനക്ക് സ്വർഗത്തിലേക്കുള്ള വഴി കാണിച്ചു തരാം. സ്വർഗത്തിലെ ത്തിച്ചേരുക എന്ന വലിയ ആഗ്രഹം ഉള്ളിൽ സൂക്ഷിക്കുന്നവർക്ക് മരണം ദുഃഖമല്ല. സന്തോഷമായ അനുഭവമാണ്.

ടൂർസിലെ വി. മാർട്ടിൻ മെത്രാനായി ജീവിക്കുമ്പോഴും ത്യാഗമനുഷ്ഠിച്ച് ചാരത്തിലാണ് കിടന്നുറങ്ങിയിരുന്നതെന്നാണ് ചരിത്രം. പനി പിടിച്ച് മരണസമയത്ത് അദ്ദേഹത്തെ മാറ്റിക്കിടത്താൻ വന്നവരോട് അദ്ദേഹം പറഞ്ഞു: “ഭൂമിയിലേക്ക് നോക്കാതെ സ്വർഗത്തിലേക്ക് നോക്കാൻ എന്നെ അനുവദിക്കുക. എന്റെ ആത്മാവ് എന്റെ കർത്താവിന്റെ പക്കലേക്ക് പറക്കട്ടെ...”

മരണാസന്നനായ വി. ഫ്രാൻസിസ് തന്റെ സുഹൃത്തിനോട് പറഞ്ഞു. “എന്തൊരു സൗഭാഗ്യവും സന്തോഷവുമാണ് എനിക്ക് മരണനേരം നൽകുന്നത്. എത്ര സംതൃപ്തിയാണ് മരണം എനിക്ക് സമ്മാനിക്കുന്നത്. കാരണം സ്വർഗത്തിലേക്ക് എന്നെ ആനയിക്കാൻ ഈശോയും മറിയവും വരുന്നത് ഞാൻ കാണുന്നു.”

കേവലം 23 വർഷം മാത്രം ഈലോകത്ത് ജീവിച്ച അലോഷ്യസ് ഗോൺസാഗ മിലാനിലെ ചാപ്പലിൽ പ്രാർത്ഥിച്ചുകൊണ്ടിരിക്കുകയായിരുന്നു. പെട്ടെന്ന് വലിയ പ്രകാശം കടന്നുവന്നു. ദൈവദൂതർ പ്രത്യക്ഷപ്പെട്ട് പറഞ്ഞു.

ഇന്നേക്ക് ഒരുവർഷം തികയുന്ന ദിനം നീ മരിക്കും. അതിനായി ഒരുങ്ങി കാത്തിരിക്കുക. ചരിത്രം പറയുന്നു. അലോഷ്യസ് തുടർന്നുള്ള ദിവസങ്ങൾ മുഴുവൻ



സന്തോഷത്തോടെ സ്വർഗയാത്രയ്ക്ക് ഒരുങ്ങുകയായിരുന്നു.

ദുഃഖിച്ച് തനിക്കു ചുറ്റും നിന്നിരുന്ന സഹോദരിമാരോട് വി. റീത്ത പറഞ്ഞതിപ്രകാരമാണ്:

വി. ഡൊമിനിക് സാവിയോ തന്റെ മരണത്തെ മുന്നിൽ കണ്ട് പ്രാർത്ഥിച്ച് കാത്തിരുന്ന വ്യക്തിയാണ്. കുട്ടികൾ ആദ്യം മരിക്കുന്നവർക്കായി ഒരു സ്വർഗ്ഗസ്ഥനായ പിതാവും, ഒരു നന്മനിറഞ്ഞ മറിയവും ഒരു ത്രിത്വസ്തുതിയും ചൊല്ലി കാഴ്ചവയ്ച്ച് പ്രാർത്ഥിക്കുന്ന പതിവുണ്ടായിരുന്നു. ഒരിക്കൽ ഡൊമിനിക് സാവിയോ അവരോട് പറഞ്ഞു. “ഇനി പ്രാർത്ഥിക്കുമ്പോൾ ഞങ്ങളുടെ കുട്ടത്തിൽ നിന്ന് ആദ്യം മരിക്കുന്ന ഡൊമിനിക് സാവിയോയ്ക്കു വേണ്ടി എന്ന് പറഞ്ഞ് പ്രാർത്ഥിക്കണം...” അതിനുശേഷം ആദ്യം മരിച്ചത് ഡൊമിനിക് സാവിയോ ആയിരുന്നു.

എനിക്ക് മരിക്കാൻ പേടിയില്ല. എന്താണ് മരണമെന്ന് എനിക്കറിയാം. ലോകത്തിന് നേരെ കണ്ണടയ്ക്കുകയും ദൈവത്തിന് നേരെ കണ്ണ് തുറക്കുകയും ചെയ്യുന്നതാണ്.

മരണശയ്യയിലായിരുന്ന ഡോൺ ബോസ്കോ പറഞ്ഞു: “എന്റെ കുട്ടികളോട് പറയുക. ഞാൻ അവരെ സ്വർഗത്തിൽ കാത്തിരിക്കുകയാണെന്ന്. മരണനേരത്ത്

വി. പാദ്രെ പിയോ വഴി മാനസാന്തരത്തിലേക്ക് കടന്നുവന്ന റ്റിനോ എന്ന വ്യക്തി പിയോ അച്ചന്റെ ജീവിതാന്ത്യസമയത്ത് അദ്ദേഹത്തെ സമീപിച്ച് ചോദിച്ചു. “അച്ചാ... അങ്ങ് ഞങ്ങളെ വിട്ടുപോയാൽ ഞങ്ങൾക്ക് ആരാ ഉള്ളത്? അച്ചൻ മറുപടി നൽകി, “എന്റെ മരണശേഷം ഞാൻ ഇന്നുള്ളതിനെക്കാൾ കൂടുതൽ പ്രവർത്തന നിരതനായിരിക്കും. എന്റെ യഥാർത്ഥ ദൗത്യം ആരംഭിക്കുന്നത് എന്റെ മരണശേഷമായിരിക്കും. അദ്ദേഹത്തിന്റെ പ്രവചനം പൂർത്തിയായി. 1967-ൽ സാൻ ജോവാനിൽ അച്ചനെ സന്ദർശിച്ചവ

രുടെ എണ്ണം 15 ലക്ഷമായിരുന്നു. 1970-ൽ അത് 30 ലക്ഷമായി. 2008-ൽ അദ്ദേഹത്തിന്റെ പുജ്യശരീരം പുറത്തെടുത്ത് പൊതുദർശനത്തിന് വച്ചപ്പോൾ 90 ലക്ഷം പേരാണ് ആഗതരായത്. 2002 ജൂൺ 16-ന് ജോൺ പോൾ രണ്ടാമൻ അദ്ദേഹത്തെ വിശുദ്ധനായി പ്രഖ്യാപിച്ചു. മരണം അന്ത്യമല്ല ആരംഭം മാത്രമാണെന്ന് വിശുദ്ധരുടെ ജീവിതാനുഭവങ്ങൾ നമ്മെ പഠിപ്പിക്കുന്നു.

ദൈവകരുണയുടെ പ്രേഷിതയെന്നറിയപ്പെടുന്ന വി. ഫാസ്റ്റീന പറയുന്നതിപ്രകാരം: “എന്റെ പ്രേഷിത ദൗത്യം എന്റെ മരണത്തോടെ അവസാനിക്കില്ല. പ്രത്യേക ആരംഭിക്കുന്നേയുള്ളൂ. മരണം എനിക്ക് അന്ത്യമല്ല. നിത്യജീവിതലക്ഷ്യങ്ങളു പ്രവേശനവും ആരംഭവുമാണ്.

വരാപുഴ അതിരൂപതയുടെ അഭിമാനമായ ദൈവദാസനായ ഇമ്മാനുവേൽ ലോപ്പസച്ചന്റെ ജീവിതചിന്തകൾ ഇപ്രകാരമായിരുന്നു എന്നെ സംബന്ധിച്ചു എല്ലാ കാര്യങ്ങളും പൂർത്തിയായിരിക്കുന്നു. ഇനി അമേരിക്കയിലേക്ക് ഒരു യാത്ര മാത്രം ബാക്കി. പാസ്‌പോർട്ടെടുത്ത് പെട്ടിയൊരുക്കി ഞാൻ തയ്യാറായി കഴിഞ്ഞു. വിസയ്ക്കുവേണ്ടി കാത്തിരിക്കുകയാണ്. വിസ വന്നാലുടൻ പുറപ്പെടുകയായി. കരുണാമയനായ ദൈവം എല്ലാവരെയും അനുഗ്രഹിക്കട്ടെ. അമേരിക്ക എന്ന് ലോപ്പസച്ചൻ ഉദ്ദേശിച്ചത് ഇരിക്കുന്നിടം എന്നാണ്

ലോകത്തെ പുൽകിയ മഹാന്മാർക്ക് മരണം വേദനയും ദുഃഖകരവുമായപ്പോൾ ദൈവത്തെ പുൽകിയ പുണ്യവാൻമാർക്ക് മരണം സന്തോഷവും അഭിമാനവും പ്രത്യേകമാണെന്ന് നാം മനസ്സിലാക്കണം.

വിശുദ്ധർ തങ്ങളുടെ ജീവിതത്തിലൂടെ പറയുന്നത് ഇപ്രകാരം: നാം ഭൂമിയുടെ സ്വന്തമല്ല. സ്വർഗ്ഗത്തിന്റേതാണ്. ഈ ലോകജീവിതം മുഴുവൻ സ്വർഗ്ഗത്തിലേക്കുള്ള ചുവടുവയ്പ്പാണെന്ന സത്യം നാം മനസ്സിലാക്കണം. വി.

അഗസ്റ്റിൻ മരണത്തെ സ്വാഗതം ചെയ്തു കൊണ്ട് പറഞ്ഞതിപ്രകാരം:

‘ഓ, കർത്താവേ അങ്ങയെ ആസ്വദിക്കാനായി മരിക്കാൻ എന്നെ അനുവദിക്കുക.’

മരണത്തെ എപ്പോഴാണ് നാം ധ്യാനിക്കേണ്ടത്? I.C.U യൂണിറ്റിൽ കിടക്കുമ്പോഴോ? ജീവിതത്തിന്റെ സായാഹ്നത്തിലോ? ഇവ രണ്ടിലുമല്ല. ജീവിതത്തിന്റെ വസന്തകാലത്തിൽ തന്നെ. ഗെത്സമേനിൽ യേശു മരണത്തെ ധ്യാനിക്കുകയായിരുന്നു. തുടർന്നുള്ള മണിക്കൂറുകളെ കൂടെക്കൂടെ സന്ധ്യയും നേരിടാൻ.

മരണത്തെ ധ്യാനിക്കുന്നത് ഒരിക്കലും ഭയപ്പെടാനല്ല. ക്രിസ്തു കൂടുതൽ മനോഹരമായ പോരാളിയായി ജീവിച്ചത് ഗത്സമേനി തോട്ടത്തിൽനിന്ന് പുറത്തിറങ്ങിയ സമയം മുതലാണെന്ന് പറഞ്ഞാൽ അത് അതിശയോക്തിയാവില്ല. മരണത്തെ മുന്നിൽ കണ്ട് ജീവിച്ച പിതാവായ ദൈവത്തിന്റെ ഹിതം പൂർത്തിയാക്കാനായിരുന്നു ക്രിസ്തുവിന്റെ ജീവിത നിയോഗം.

“എല്ലാം പൂർത്തിയായിരിക്കുന്നു” തുടർന്ന് തിരുവചനം നാം വായിക്കുന്നു. അവൻ തല ചായ്ച്ച് ആത്മാവിനെ സമർപ്പിച്ചു. (Jn.19,30)

മരണം ഒരു സമർപ്പണം കൂടിയാണ് മനുഷ്യർക്ക്. ദൈവത്തിന്റെ മടിത്തട്ടിലേക്ക് തല ചായ്ച്ച് സമർപ്പിക്കലാണ്. ഈ സമർപ്പണത്തിലൂടെയാണ് നിത്യമായ ഭവനത്തിലേക്ക് നാം പ്രവേശിക്കുന്നത്.

മരണത്തിന്റെ അനിവാര്യതയെ സൂചിപ്പിക്കുന്ന ഒരു ചിന്താശകലം ഇപ്രകാരമാണ്.

“തോട്ടത്തിൽ പൂക്കൾ കൊഴിഞ്ഞു വീഴുന്നു. പുതിയ പൂക്കൾ വിടരാൻ.”കാട്ടിൽ വൻ മരങ്ങൾ കടപുഴകുന്നു. കൊന്നമരങ്ങൾ തിങ്ങി വളരാൻ. ജീവിതവേദിയിലെ അഭിനേതാക്കൾ വേഷമഴിച്ചു അങ്ങത്തു നിന്ന് അപ്രത്യക്ഷരായാലേ പുതിയ കളിക്കാർ വേദിയിൽ പ്രത്യക്ഷരാകൂ. മരണമില്ലാത്ത

ടത്ത് ജനനവുമില്ല.

വി. തോമസ് പറയുന്നതിപ്രകാരമാണ്: ഭൂമിയിലെ ജീവിതം അവസാനിക്കുന്നത് ഏതെങ്കിലും കൃഴി മാടത്തിലല്ല. നിത്യാനന്ദത്തിന്റെ പൂർണ്ണത തന്നെയായ സ്വർഗ്ഗത്തിലാണ്. സ്വർഗ്ഗത്തിൽ ഞാൻ ദൈവത്തോട് വളരെ അടുത്തായിരിക്കും.

മരണം ദൈവവുമായുള്ള ഐക്യപ്പെടലാണെങ്കിൽ ദൈവം നമ്മിൽ നിന്ന് ആഗ്രഹിക്കുന്ന ഒരു കാര്യമുണ്ട്. നീ ദൈവത്തിന്റെ സ്നേഹത്തിൽ ഐക്യപ്പെടുന്നതുപോലെ നീ നിന്റെ സഹോദരരുമായി സ്നേഹത്തിൽ ഐക്യപ്പെടണം. മരണശേഷം കല്ലറയിൽ തിരിതെളിച്ച് ഉറ്റവർക്ക് പ്രഭ ചൊരിയുകയല്ല വേണ്ടത്. ഇപ്പോൾ ജീവിച്ചിരിക്കുമ്പോൾ സ്നേഹത്തിന്റെ പ്രഭ ചൊരിയണം. മരണശേഷം കല്ലറയിൽ വില കൂടിയ പൂക്കൾ സമർപ്പിക്കുന്നതിലല്ല, ജീവിതകാലത്ത് അവർക്ക് സ്നേഹത്തിന്റെ സുഗന്ധം ചൊരിയുകയാണ് വേണ്ടത്. മരണശേഷം മരിച്ചവരെ യോർത്ത് നാടുമുഴുവൻ സദൃ വളവുന്നതിനു പകരം, കൂടപ്പിറപ്പുകൾ ജീവിച്ചിരിക്കുന്ന സമയത്ത് ഒരു നേരത്തെ ആഹാരം സംലഭ്യമാക്കുകയാണ് യഥാർത്ഥ നീതി.

സമയത്തോടൊപ്പം ജീവിതത്തിൽ തിരശ്ശീല വീഴുന്ന ഒരു ദിവസം നാം അഭിമുഖീകരിക്കേണ്ടി വരും. മരണത്തെ മറന്ന് ജീവിക്കുന്നവരാണ് നാം. മരണം നമ്മുടെ മുന്നിലുണ്ടെന്ന് നാം മറക്കരുത്. പിറന്നുവീണ നിമിഷം മുതൽ എന്റെ ചാരെ നിൽക്കുന്ന സുഹൃത്തിന്റെ പേരാണ് മരണം. ആ സുഹൃത്തിനെ സ്വീകരിക്കാൻ ജാഗ്രതയോടെ ഒരുങ്ങിയിരിക്കാം

# സകല മരിച്ചവരുടെയും ഓർമ്മ



ഫാ. ജിജോ സേവ്യർ

നരകത്തിൽ ഒരു വലിയ ചർച്ച നടക്കുകയാണ്. വിഷയം മറ്റൊന്നുമല്ല. അവസാന നാളുകൾ അടുത്തുകൊണ്ടിരിക്കുമ്പോൾ എങ്ങനെ മനുഷ്യരെ ദൈവത്തിൽനിന്ന് അകറ്റാം? കൃബുദ്ധികളായ പല പിശാചുക്കളും അവരവരുടേതായ വളഞ്ഞ വഴികൾ യോഗത്തിൽ അവതരിപ്പിച്ചു. പണം, മദ്യം, അധികാരം തുടങ്ങി പല തിന്മകളും ആസക്തികളും



ചർച്ചയ്ക്കു വിഷയമായി. പക്ഷേ ലുസിഫർ ഇതുകൊണ്ടൊന്നും തൃപ്തനായില്ല. ഫലപ്രദമായ പുതിയ മാർഗ്ഗങ്ങളൊന്നും കാണാതെ അയാൾ കലിപുണ്ടു. അപ്പോൾ തലനരച്ച ഒരു ചെകുത്താൻ എഴുന്നേറ്റു നിന്നു പറഞ്ഞു. ദൈവവും അന്ത്യവിധിയും മൊന്നും ഇല്ലെന്നല്ല നാം മനുഷ്യരെ പറഞ്ഞു പറ്റിക്കേണ്ടത്. അങ്ങനെ പറഞ്ഞാൽ ആരും വിശ്വസിക്കുകയുമില്ല. മറിച്ച്, നാം മനുഷ്യരെ തെറ്റിദ്ധരിപ്പിക്കേണ്ടത്, ദൈവം അന്ത്യവിധിക്കായി വരുമെങ്കിലും, അതിന് കൂടുതൽ കാലതാമസമെടുക്കുമെന്നും, അവരുടെ ജീവിതകാലത്ത് അത് സംഭവിക്കുകയില്ലെന്നുമാണ്.

ഇത് വെറുമൊരു കഥയായിരിക്കാം. പക്ഷേ, ഇതിൽ ഒരുപാട് യഥാർത്ഥ്യവുമുണ്ടെന്ന് വിശ്വസിക്കാതെ വയ്യ. കാരണം, അമേരിക്കയിൽ ഏതാനും വർഷങ്ങൾക്കു മുൻപ്, പ്രശസ്തമായ PEW Research Centre നടത്തിയ സർവ്വേയിൽ 79%

പേരും ക്രിസ്തുവിന്റെ രണ്ടാം വരവിൽ വിശ്വസിക്കുന്നവരായിരുന്നു. എന്നാൽ അവരിൽ വെറും 20% പേർ മാത്രമേ ക്രിസ്തു തങ്ങളുടെ ജീവിതകാലത്ത് വരുമെന്ന് പ്രതീക്ഷിക്കുന്നുള്ളൂ.

നമുക്കറിയാം, ലോകം ഇന്ന് പുരോഗതിയിൽനിന്ന് പുരോഗതിയിലേക്ക് കുതിക്കുകയാണ്. ചരിത്രത്തിലെ അത്യാധുനിക യുഗത്തിലാണ് നാം ജീവിക്കുന്നത്. ഒറ്റപ്പെട്ട ചില സംഭവങ്ങളെ മാറ്റിനിർത്തിയാൽ, പട്ടിണിയെന്തെന്ന് അറിയാത്ത, ഇഷ്ടപ്പെട്ട വിഭവങ്ങൾ മാത്രം ഭക്ഷിക്കുന്ന ഒരു തലമുറയുടെ ലോകമാണിത്. എന്റെ അയൽവാസിയുടേതിനേക്കാൾ വലിയ വീടില്ലെന്നും, സുഹൃത്തിന്റേതിനേക്കാൾ മുന്തിയ കാറില്ലെന്നതുമാണ് ഇന്നത്തെ സമൂഹത്തിലെ ദാരിദ്ര്യമായി കണക്കാക്കപ്പെടുന്നത്. അതുകൊണ്ടു തന്നെ ജീവിതം മുഴുവൻ ആഡംബരത്തിൽ നിന്ന് ആഡംബരത്തിലേക്ക് കുതിക്കുവാൻ നാം നമ്മുടെ സമ്പാദ്യങ്ങൾ ചെലവിടുന്നു.

നൂ. ഈ ഓട്ടത്തിനിടയിൽ ദൈവത്തെക്കുറിച്ച് ഓർക്കുവാൻ പലപ്പോഴും ഇന്നിന്റെ മനുഷ്യൻ മറന്നു പോകുന്നു. ജീവിതാഭിലാഷങ്ങൾ എത്തിപ്പിടിക്കുവാൻ രാവുപകലും കഷ്ടപ്പെടുമ്പോൾ, തന്റെ പദ്ധതികൾക്കനുസരിച്ച് ജീവിതം ക്രമപ്പെടുത്തുവാൻ പാടുപെടുമ്പോൾ, സ്രഷ്ടാവായ ദൈവത്തെ പലപ്പോഴും അവൻ വിസ്മരിച്ചു പോകുന്നു. രണ്ടായിരം വർഷങ്ങൾക്കു മുൻപ് തന്നെ ക്രിസ്തു അരുൾച്ചെയ്തു: ഒരുവൻ ലോകം മുഴുവൻ നേടിയെടുക്കാനും സ്വന്തം ആത്മാവിനെ നഷ്ടപ്പെടുത്തിയാൽ അവൻ എന്തു പ്രയോജനം? (മത്താ 16,26). അതേ, മരണം ഒരു യഥാർത്ഥ്യമാണ്. നാമെല്ലാവരും ഒരുനാൾ അതിനു വിധേയരാകണം.

പ്രിയമുള്ളവരേ, ഈ ലോകത്തിൽ നാമെല്ലാവരും തീർത്ഥാടകരാണെന്ന് തിരിച്ചറിയാതെ പോകുമ്പോഴാണ് മരണത്തെ നാം ഭയപ്പെട്ടു തുടങ്ങുന്നത്. സർഗമാണ് നമ്മുടെ വീടെന്നും, ദൈവം നമ്മുടെ പിതാവെന്നുമുള്ള വേദപഠനക്ലാസ്സുകളിലെ ഉദ്ബോധനങ്ങൾ നമ്മുടെ ബോധ്യങ്ങളായി പരിണമിക്കുമ്പോൾ മാത്രമേ, വി. ഫ്രാൻസിസ് അസീസിയെപ്പോലെ മരണത്തെ സഹോദരി എന്ന് അഭിസംബോധന ചെയ്തുകൊണ്ട് ആശ്ലേഷിക്കുവാൻ നമുക്ക് സാധിക്കുകയുള്ളൂ.

പരിശുദ്ധ രാജ്ഞി എന്നു തുടങ്ങുന്ന ഏവർക്കും ഹൃദസ്ഥമായ പ്രാർത്ഥന ഒരിക്കൽക്കൂടി മന്ത്രിച്ചു നോക്കുക. പൗരാണികമായ ഈ പ്രാർത്ഥനയിൽ വ്യക്തമായി കാണുന്ന പ്രമേയം മരണാനന്തര-നിത്യജീവിതത്തിന്റേതാണെന്ന് കാണുവാൻ സാധിക്കും. കണ്ണൂരിന്റെ ഈ താഴ്വരയിൽനിന്ന് വിങ്ങിക്കരയുന്ന ഹവ്വായുടെ പുറം തള്ളപ്പെട്ട മക്കളായ നമ്മെത്തന്നെ പരിശുദ്ധ മാതാവിനു സമർപ്പിച്ചു പ്രാർത്ഥിക്കുമ്പോഴും ഈ ലോകത്തിലെ പ്രവാസത്തിനുശേഷം ഈശോയെ കാണിച്ചു തരണമേയെന്ന് അപേക്ഷിക്കുമ്പോഴും, നമ്മുടെ യഥാർത്ഥ ഭവനവും യഥാർത്ഥ ജീവിതവും ഇവിടെയല്ല എന്നുള്ള ബോധ്യമാണ് നമ്മിൽ

രൂപപ്പെടേണ്ടത്.

ഈ ചിന്ത നഷ്ടപ്പെടുകയും, പ്രാർത്ഥനകളെല്ലാം യാത്രികമാകുകയും ചെയ്യുമ്പോഴാണ് നമ്മുടെ അർത്ഥനകളെല്ലാം ഈ ലോകജീവിതത്തിന്റെ ആവശ്യങ്ങളിലേക്കു മാത്രമായി ഒതുങ്ങിപ്പോകുന്നത്. ക്ഷണികമായ ഇഹലോക ജീവിതത്തിലെ നെട്ടോട്ടങ്ങൾക്കിടയിൽ നിത്യമായി അവകാശമാക്കുവാനുള്ള ദൈവരാജ്യത്തെപ്പറ്റി നാം പലപ്പോഴും മറന്നുപോകുന്നു. വി. മത്തായിയുടെ സുവിശേഷം 6-ാം അദ്ധ്യായം 33-ാം വാക്യത്തിലൂടെ ക്രിസ്തു വ്യക്തമായി പഠിപ്പിക്കുന്നു, നിങ്ങൾ ആദ്യം അവിടുത്തെ രാജ്യവും അവിടുത്തെ നീതിയും അന്വേഷിക്കുക. അതോടൊപ്പം മറ്റുള്ളവയെല്ലാം നിങ്ങൾക്കു ലഭിക്കും. സ്വർഗീയ വരങ്ങൾക്കു വേണ്ടി പ്രാർത്ഥിക്കുമ്പോൾ ഭൗതികമായ ദാനങ്ങളും നൽകപ്പെടുമെന്ന് അലക്സാണ്ട്രിയായിലെ വി. ക്ലൈമന്റും നമ്മെ പഠിപ്പിക്കുന്നുണ്ട്.

നമ്മിൽ നിന്നും വേർപിരിഞ്ഞുപോയ നമ്മുടെ പ്രിയപ്പെട്ടവർക്കായി പ്രാർത്ഥിക്കുവാൻ ഒരുമിച്ചു കൂടിയിരിക്കുന്ന ജീവിച്ചിരിക്കുന്നവരായ നമുക്ക്, ക്രിസ്തുവിൽ നിദ്ര പ്രാപിച്ചവരുടെ നിത്യശാന്തിക്കുവേണ്ടി പ്രാർത്ഥിക്കുന്നതോടൊപ്പം, അവരോടൊപ്പം അന്ത്യനാളിൽ ക്രിസ്തുവിന്റെ മുഖം ദർശിക്കുവാനായി നമ്മെത്തന്നെ ഒരുക്കുവാൻ ശ്രദ്ധിക്കാം. ഈ ലോകത്തിന്റെ നൈമിഷികമായ സുഖമോഹങ്ങളിൽ വീണുപോകാതെ, നശ്വരമായ ഈ ലോകത്തിന്റെ നാളുകളിൽ പ്രതീക്ഷ വയ്ക്കാതെ, എന്റെ ദൈവവുമായി ഒന്നിച്ചു ചേരുന്ന ഒരു ദിവസത്തിനായി കാത്തിരുന്നുകൊണ്ട്, ഈ ലോകജീവിതം ക്രിസ്തുവിനോടുകൂടെയുള്ള ഒരു തീർത്ഥാടനമായി പൂർത്തിയാക്കുവാൻ നമുക്ക് സാധിക്കണം. പൗലോസ് അപ്പസ്തോലന്റെ വാക്കുകൾ നമുക്ക് പ്രചോദനമാകട്ടെ: “എനിക്ക് ജീവിതം ക്രിസ്തുവും മരണം നേട്ടവുമാണ്” (ഫിലിപ്പി 1,20). ക്രിസ്തുവിനുവേണ്ടി വി. പൗലോസ് അപ്പ

സ്തോലനേപ്പോലെ നന്നായി ഓടുവാനും, ദൈവരാജ്യവും ദൈവനീതിയും അന്വേഷിക്കുവാനും അന്ത്യനാളിൽ ക്രിസ്തുവിന്റെ ആഗമനത്തെ പ്രതീക്ഷയോടെ ഉറ്റുനോക്കിക്കൊണ്ടിരിക്കുന്ന എല്ലാവരോടുമൊപ്പം നീതിയുടെ കിരീടം ഏറ്റുവാങ്ങുവാനും നമുക്കോരോരുത്തർക്കും സാധിക്കട്ടെ എന്ന് ആത്മാർത്ഥമായി ആഗ്രഹിക്കുന്നു.

ഇന്നു നാം മെഴുകുതിരികളും പുഷ്പങ്ങളുമായി നമ്മുടെ പ്രിയപ്പെട്ടവരുടെ കുഴിമാടങ്ങളെ സമീപിക്കുമ്പോൾ, അവരെ യാത്രയാക്കിയ കണ്ണീരിൽ കുതിർന്ന ആറടിമണ്ണിൽ മുട്ടുകുത്തി പ്രാർത്ഥിക്കുമ്പോൾ ഉൽപത്തി 3,19 ലൂടെ ദൈവം നമ്മോട് അറുൾചെയ്യുന്ന വാക്കുകൾ നമ്മെ തൊട്ടുണർത്തട്ടെ- “നീ പൊടിയാണ് പൊടിയിലേക്കു തന്നെ നീ മടങ്ങും.” നമുക്ക് ദാനമായി ദൈവം നൽകിയ ജീവിതത്തിന് നന്ദി പറഞ്ഞുകൊണ്ട് ഫിലിപ്പി 4,4-ൽ പറയുന്നതുപോലെ ക്രിസ്തുവിൽ എപ്പോഴും സന്തോഷിച്ചുകൊണ്ട് ഈലോകജീവിതം നയിക്കുമ്പോഴും, നമ്മുടെ ഓരോ പ്രവൃത്തി

യിലും ക്രിസ്തുവിനെ മഹത്വപ്പെടുത്തുവാനും, എപ്പോഴും ഒരുക്കമുള്ളവരായിരുന്നുകൊണ്ട് ദൈവരാജ്യം ലക്ഷ്യമാക്കി ജീവിക്കുവാനും നമുക്ക് ശ്രമിക്കാം. സങ്കീർത്തകനോടൊപ്പം നമുക്കും പാടാം.

‘ഒരു കാര്യം ഞാൻ കർത്താവിനോട് അപേക്ഷിക്കുന്നു. ഒരു കാര്യം മാത്രം ഞാൻ തേടുന്നു. കർത്താവിന്റെ മാധുര്യം ആസ്വദിക്കുവാനും, കർത്താവിന്റെ ആലയത്തിൽ അവിടുത്തെ ഹിതം ആരായാനും വേണ്ടി ജീവിതകാലം മുഴുവൻ അവിടുത്തെ ആലയത്തിൽ വസിക്കുവാൻ തന്നെ” (സങ്കീ. 27,4).

നമ്മുടെ പ്രാർത്ഥനകളുടെ ലക്ഷ്യവും, നിത്യജീവനിലേക്ക് പ്രവേശിക്കുന്നതിനു വേണ്ടിയുള്ളതാകട്ടെ. വി. ഡൊമിനിക് സാവിയോയെപ്പോലെ ക്രിസ്തു ഏതുനിമിഷം വന്നാലും അവനോടൊപ്പം നിത്യജീവനിലേക്കു പ്രവേശിക്കുവാൻ തക്ക നിർമ്മലമായിത്തീരട്ടെ നമ്മുടെ ഓരോരുത്തരുടെയും ജീവിതവും.



ആമുഖം

സ്വർഗം, നരകം തുടങ്ങിയ ആശയങ്ങളും ചിന്താധാരകളും വിശദമായി പഠിക്കുന്ന ദൈവശാസ്ത്രമാണ് എസ്കറ്റോളജി. യുഗാന്ത്യ ശാസ്ത്രം എന്ന് മലയാളത്തിൽ തർജ്ജമ ചെയ്യാം. “എസ്കത്തോൻ,” “ലോഗോസ്” എന്നീ രണ്ട് ഗ്രീക്കുപദങ്ങൾ കൂടി ചേരുമ്പോൾ എസ്കറ്റോളജി എന്ന ഒറ്റപ്പദമായി. അന്ത്യവുമായി ബന്ധപ്പെട്ട, വരാനിരിക്കുന്ന ലോകത്തെക്കുറിച്ചുള്ള വസ്തുതകൾ അതായത് മരണം, അന്ത്യ വിധി, സ്വർഗ്ഗം, നരകം, ശുദ്ധീകരണ സ്ഥലം, ലോകാവസാനം, ക്രിസ്തുവിന്റെ ദ്വിതീയാഗമനം തുടങ്ങിയ കാര്യങ്ങൾ ഈ ദൈവശാസ്ത്രശാഖയുടെ കീഴിൽ കൂടുതൽ വ്യക്തമായി നാം മനസ്സിലാക്കുന്നു.



ഫാ. ജോസ് റീഗൻ  
ജ്യോതിസ്വേൻ ഇൻസ്റ്റിറ്റ്യൂട്ട് ഓഫ്  
തിയോളജി & സ്പിരിചുവലിറ്റി

---

# സ്വർഗ്ഗം, ശുദ്ധീകരണസ്ഥലം, നരകം

---

പ്രമാണിക ദൈവശാസ്ത്രത്തിന്റെ വിഭാഗത്തിലാണ് യുഗാന്ത്യശാസ്ത്രത്തെ സെമിനാരി സിലബസിൽ ഉൾപ്പെടുത്തിയിരിക്കുന്നത്.

### ഭാവിയിലേക്ക് ഉന്മൂലമായിരിക്കുന്ന സത്ത

പുതിയ ചിന്താരീതിയനുസരിച്ച് രക്ഷാകരചരിത്രത്തെ മനസ്സിലാക്കുന്നതിനുള്ള മാർഗ്ഗമാണ്, യുഗാന്ത്യ ദൈവശാസ്ത്ര പഠനങ്ങൾ. അതനുസരിച്ച് ദൈവശാസ്ത്രത്തെ മുഴുവൻ യുഗാന്ത്യശാസ്ത്രവുമായി ബന്ധപ്പെടുത്തി കാണാൻ കഴിയും. കാൾ റാനർ എന്ന പ്രസിദ്ധനായ ദൈവശാസ്ത്രപണ്ഡിതൻ നിർവചിക്കുന്നത് ശ്രദ്ധിക്കുക: "It is about the human being, a being who exists from out of his Present now" towards his future" മനുഷ്യനെക്കുറിച്ചുള്ള പഠനവും കാഴ്ചപ്പാടും ആണ് യുഗാന്ത്യ ശാസ്ത്രത്തിൽ. ഇതിൽ ഇത്തിരി തത്ത്വശാസ്ത്രം കലർന്നിരിക്കുന്നതുകൊണ്ട് ആദ്യ വായനയിൽ തന്നെ അർത്ഥം മനസ്സിലാക്കാൻ ബുദ്ധിമുട്ട് തോന്നിയേക്കാം. അതുകൊണ്ട് വിശദമാക്കാം. മനുഷ്യന്റെ ആയിരിക്കുന്ന അവസ്ഥ (EXISTENCE) യിൽ അവന്റെ അസ്തിത്വവും സത്തയും (Being) ഇന്നിൽ നിന്നും നാളെയിലേക്ക് വീരൽ ചൂണ്ടുന്നതിന് അതായത് മനുഷ്യന്റെ സത്ത ഭാവിയിലേക്ക് ഉന്മൂലമായിരിക്കുന്നു (The existence of being is future oriented). ചുരുക്കത്തിൽ മനുഷ്യൻ എന്ന പ്രതിഭാസം ഇവിടെ ഭൂമിയിൽ അവസാനിക്കുന്നില്ല. അവസാനം അവൻ ദൈവത്തിൽ എത്തിച്ചേരുവാനുള്ളവനാണ്. ദൈവത്തിൽ വിലയം പ്രാപിക്കുവോളം മനുഷ്യന്റെ ആത്മാവ് അസ്വസ്ഥമായിരിക്കുന്നു എന്ന് വിലചിച്ച സെന്റ് അഗസ്റ്റിന്റെ രോദനം ഇവിടെ സ്മർത്തവ്യമാണ്.

### ദൈവശാസ്ത്രത്തിന്റെ തുടക്കം

എല്ലാ ക്രിസ്തീയ പ്രഘോഷണങ്ങളുടേയും സഭയുടേയും ആത്യന്തികമായ പ്രത്യേകതയും ലക്ഷ്യവും യുഗാന്ത്യോന്മൂല ജീവിതം ആണെന്ന് കരുതാവുന്ന

താണ്. ദൈവപിതാവിന്റെ അടുത്തനമുക്കുവേണ്ടി വാസസ്ഥലങ്ങൾ ഒരുക്കി കാത്തിരിക്കുന്ന ക്രിസ്തുനാമന്റെ കടന്നുപോകാത്ത വചനങ്ങളാണ് ഇഹലോക ജീവിതത്തിൽ നമ്മുടെ ശക്തിയും പ്രചോദനവും. മരണാനന്തര ജീവിതത്തെ പറ്റിയുള്ള ഓർമ്മപ്പെടുത്തലുകൾ ഇഹലോക ജീവിതത്തെ കൂടുതൽ ഓജസ്സുറ്റതും മനോഹരവുമാക്കി തീർക്കുന്നു. ഈയൊരർത്ഥത്തിൽ യുഗാന്ത്യ ചിന്തകൾ ദൈവശാസ്ത്രത്തിന്റെ, ഒടുക്കമല്ല, തുടക്കമാണ്. മാത്രമല്ല അത് വളരെ പ്രധാനപ്പെട്ടതും ആകുന്നു.

### പരുസിയ

അപ്പസ്തോലന്മാരുടെ കാലയളവിൽ ക്രിസ്തുവിന്റെ രണ്ടാം വരവ് എത്രയും ആസന്നമാണെന്ന് വിശ്വാസികൾ കരുതിപ്പോന്നു. 'ആഗമനം,' 'വരവ്' എന്ന് സൂചിപ്പിക്കുന്ന 'പരുസിയ' എന്ന പദമാണ് രണ്ടാംവരവിനെക്കുറിച്ച് പറയുമ്പോൾ ദൈവശാസ്ത്രത്തിൽ ഉപയോഗിക്കുന്നത് 1 തെസ്സലോനിക്ക 4:16-17 ൽ ആദിമക്രിസ്ത്യാനികളുടെ യുഗാന്ത്യവീക്ഷണം വെളിവാകുന്നുണ്ട്: "എന്തെന്നാൽ അധികാരപൂർണ്ണമായ ആജ്ഞാപനം കേൾക്കുകയും പ്രധാനദൂതന്റെ ശബ്ദം ഉയരുകയും ദൈവത്തിന്റെ കാഹളധനി മുഴങ്ങുകയും ചെയ്യുമ്പോൾ കർത്താവ് സർഗ്ഗത്തിൽനിന്ന് ഇറങ്ങിവരികയും ക്രിസ്തുവിൽ മരണമടഞ്ഞവർ ആദ്യം ഉയിർത്തെഴുന്നേൽക്കുകയും ചെയ്യും. അപ്പോൾ ജീവിച്ചിരിക്കുന്നവരായി നമ്മൾ അവശേഷിക്കുന്നവർ ആകാശത്തിൽ കർത്താവിനെ എതിരേല്ക്കാനായി അവരോടൊപ്പം മേഘങ്ങളിൽ സംവഹിക്കപ്പെടും. അങ്ങനെ നാം എപ്പോഴും കർത്താവിനോടുകൂടെ ആയിരിക്കുകയും ചെയ്യും. അതിനാൽ ഈ വാക്കുകളാൽ നിങ്ങൾ പരസ്പരം ആശ്വസിപ്പിക്കുകയും ചെയ്യുവിൻ." ക്രിസ്തുവിന്റെ പെട്ടെന്നുള്ള വരവ് പ്രതീക്ഷിച്ചിരുന്ന വിശ്വാസികൾ എല്ലാം ഉപേക്ഷിച്ച് കൂട്ടമായി കഴിയുകയും പിന്നീട് അത് അലസതയിലേക്കും അലംഭാവത്തിലേക്കും വഴിമാറുകയും സാമൂഹിക പ്രശ്നങ്ങൾ ഉട

ലെടുക്കുകയും ചെയ്തതായി വായനകളുണ്ട്.

### ഒരുമിച്ച് സർഗ്ഗത്തിലേക്ക്

നൂറ്റാണ്ടുകളെ അതിജീവിച്ച് വളർന്നവന സഭയിൽ യുഗാന്ത്യ വീക്ഷണങ്ങൾ മാറിമാറി വരുന്നതായി നമുക്ക് കാണാൻ സാധിക്കും. രണ്ടാം വത്തിക്കാൻ സുന്നഹദോസ് യുഗാന്ത്യ ചിന്തകളെ പുനരവതരിപ്പിക്കാനും വിശദീകരിക്കാനും ശ്രമിക്കുന്നുണ്ട്. രക്ഷയുടെ വ്യക്തിഗതവശത്തെ അവഗണിക്കാതെ തന്നെ സഭാപരവും സാർവത്രികവുമായ മാനത്തിന് പ്രാധാന്യം നൽകിക്കൊണ്ടാണ് സിനഡ് പിതാക്കന്മാർ യുഗാന്ത്യദർശനത്തെ മനസ്സിലാക്കാൻ ശ്രമിച്ചത്. ദൈവജനം മുഴുവനും ഒരുമിച്ച് സർഗ്ഗത്തിലേക്ക് യാത്ര ചെയ്യുന്ന തീർത്ഥാടന സംഘമായി, കൂടുംബമായി എപ്പോഴും വർത്തിക്കണമെന്ന് കൗൺസിൽ നിഷ്കർഷിച്ചു. 'ലുമെൻ ജൻസിയം' എന്ന കൗൺസിൽ രേഖയിലെ 7-ാം നമ്പറിലാണ് ഇതിനെക്കുറിച്ച് കൂടുതൽ വിശകലനം ചെയ്യുന്നത്.

### സംശയ നിവാരണം

മരണാനന്തര ജീവിതത്തെക്കുറിച്ച് വിവിധ ലോകമതങ്ങൾ പലതരത്തിൽ പഠിപ്പിക്കുന്നുണ്ട്. ഉദാഹരണത്തിന് ഭാരതീയ ചിന്തയിൽ പുനർജന്മത്തെക്കുറിച്ച് വ്യക്തമാകുന്നത്. മരണാനന്തര ജീവിതത്തിൽ വിശ്വസിക്കുന്നവരും അതിനെ നിഷേധിക്കുന്നവരും പല കാലങ്ങളിൽ ഉണ്ടായിട്ടുണ്ട്. യേശുവിന്റെ കാലത്തും മരണാനന്തര ജീവിതത്തെക്കുറിച്ചുള്ള ചോദ്യങ്ങളും സംശയങ്ങളും പ്രകടമായിരുന്നു. പുനരുത്ഥാനം ഇല്ല എന്ന് പറഞ്ഞിരുന്ന സദുക്കായരോട് യേശു നൽകിയ മറുപടി നോക്കുക: "ദൈവം മരിച്ചവരുടെ ദൈവമല്ല; പിന്നെയോ ജീവിക്കുന്നവരുടെ ദൈവമാണ്." (മർക്കോസ് 12:27) ലാസറിനെ ഉയിർപ്പിക്കുന്ന വേളയിൽ യേശുവിന്റെ വാക്കുകൾ മരണാനന്തരജീവിതത്തെ അടിവരയിടുന്നതായിരുന്നു: "ഞാനാണ് പുനരുത്ഥാനവും ജീവനും. എന്നിൽ വിശ്വസിക്കുന്നവൻ മരി



ച്ചാലും ജീവിക്കും” (യോഹ 11:25). ദിവ്യകാരുണ്യപാഠത്തിലും യേശു നാഥൻ ഇത് വ്യക്തമാക്കുന്നുണ്ട്. “എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവൻ നിത്യജീവനുണ്ട്. അവസാന ദിവസം ഞാൻ അവനെ ഉയിർപ്പിക്കും” (യോഹ 6:54). സർഗ്ഗം: പരിശുദ്ധ ത്രിത്വത്തോടൊപ്പമുള്ള പൂർണ്ണമായ ഒരു ജീവിതമാകുന്നു സർഗ്ഗം എന്ന വാക്ക് സൂചിപ്പിക്കുന്നത്. കന്യകാമറിയത്തോടും മാലാഖമാരോടും സകലവിശുദ്ധരോടും ഒപ്പമുള്ള ത്രിത്വത്തോടുള്ള ജീവന്റേയും സ്നേഹത്തിന്റേയും സംസർഗ്ഗത്തെ സർഗ്ഗമെന്ന് നമുക്ക് വിശേഷിപ്പിക്കാം (രര.1024) മനുഷ്യൻ പൂർണ്ണമായി നിർവചിക്കാൻ കഴിയാത്ത അഭിലാഷങ്ങളുടെ പരമാന്തവും നിറവേറലും ആയ അവസ്ഥയാണത്. സർഗ്ഗത്തിൽ പരമവും സുനിശ്ചിതവുമായ സന്തോഷം കൂടിക്കൊള്ളുന്നു. 1 കൊറിന്തോസ് 13:12 ൽ വി. പൗലോസ് അപ്പസ്തോലൻ സർഗ്ഗത്തെയും ഭൗമികതയെയും

ബന്ധപ്പെടുത്തി പറയുന്നത് ഇങ്ങനെയാണ്: “ഇപ്പോൾ നമ്മൾ കണ്ണാടിയുടെ അന്ധതയോടെ കാണുന്നു; അപ്പോഴൊക്കെ മുഖാഭിമുഖം ദർശിക്കും. ഇപ്പോൾ ഞാൻ ഭാഗികമായി അറിയുന്നു; അപ്പോഴൊക്കെ ദൈവം പൂർണ്ണമായി അറിയുന്നതുപോലെ ഞാനും പൂർണ്ണമായി അറിയും.” ദൈവത്തെ ദർശിച്ചുകൊണ്ടുള്ള ഭാഗ്യപ്പെട്ട ഒരു ജീവിതാവസ്ഥയായിട്ടാണ് സർഗ്ഗത്തെ വി. പൗലോസ് അവതരിപ്പിച്ചത്.

1 യോഹ 3:2 ൽ മറ്റൊരു വിശദീകരണം നമ്മൾ കാണുന്നു. “നാം ഇപ്പോൾ ദൈവത്തിന്റെ മക്കളാണ്. നാം എന്തായിത്തീരുമെന്ന് ഇതുവരെയും വെളിപ്പെട്ടിട്ടില്ല. എങ്കിലും ഒരു കാര്യം നാമറിയുന്നു: അവിടുന്ന് പ്രത്യക്ഷനാകുമ്പോൾ നാം അവിടുത്തെപ്പോലെ ആകും. അവിടുന്ന് ആയിരിക്കുന്നതുപോലെ നാം അവിടുത്തെ കാണുകയും ചെയ്യും. ഈ പ്രത്യാശയുള്ളവൻ അവിടുന്ന് പരിശുദ്ധനായിരിക്കുന്നതുപോലെ തന്നെത്തന്നെ വിശുദ്ധനാകുന്നു.” സർഗ്ഗത്തെ

കുറിച്ചുള്ള ഓർമ്മ വിശുദ്ധിയിൽ ജീവിക്കാൻ ഒരാളെ പ്രേരിപ്പിക്കുന്നു.

ദൈവത്തിന്റെ കൃപാവരത്തിലും വിശുദ്ധിയിലും മരിക്കുകയും പൂർണ്ണമായി വിശുദ്ധീകരിക്കപ്പെടുകയും ചെയ്യുന്നവർ സർഗ്ഗത്തിൽ പോകുകയും ക്രിസ്തുവിനോടു കൂടെ എന്നേക്കും ജീവിക്കുകയും ചെയ്യും. അവർ എന്നേക്കും ദൈവത്തെപ്പോലെ ആണ്.

ശുദ്ധീകരണസ്ഥലം: മനുഷ്യാത്മാവിന് സാന്ത്വനം ലഭിക്കുന്നതും സർഗ്ഗം ലഭിക്കുമെന്നുള്ള സന്തോഷം കൈവരുന്നതുമായ വാസസ്ഥലമാണ് ശുദ്ധീകരണസ്ഥലം. അത് ദൈവത്തിന്റെ പ്രിയപ്പെട്ടവരുടെ പീഡകൾ ഉൾക്കൊള്ളുന്നതുമാണ്. ലോകത്തിലായിരുന്നപ്പോൾ ദൈവത്തിന് കൊടുക്കേണ്ടിയിരുന്ന സ്നേഹം നിഷേധിച്ചതിന് പകരമായി ദൈവത്തിന്റെ നീതി നടപ്പിലാക്കുമ്പോൾ സംജാതമാകുന്നതാണ് ശുദ്ധീകരണസ്ഥലത്തെ തീവ്രമായ മനോവേദനയും സഹനങ്ങളും മനുഷ്യാത്മാവിന്റെ പാപങ്ങളും അപൂർണ്ണതും ശുദ്ധീകരണസ്ഥലത്ത് വസിക്കുന്നതിലൂടെ തുടച്ചുനീക്കപ്പെടുന്നു. വി. ഗ്രിഗറിയുടെ അഭിപ്രായത്തിൽ, “ജീവിതകാലത്ത് തങ്ങൾ ചെയ്ത പാപങ്ങൾക്ക് ശരിയായ പ്രായശ്ചിത്തം അനുഷ്ഠിക്കാത്തവർ ശുദ്ധീകരണസ്ഥലത്തുവെച്ച് അഗ്നിയായ് സ്നാനം ചെയ്യപ്പെടും.” മറ്റൊരു വിധത്തിൽ പറഞ്ഞാൽ അത് അവരുടെ രണ്ടാമത്തെ ജ്ഞാനസ്നാനം ആയിരിക്കും. ആദ്യത്തെ മാമ്മോദീസ ഭൂമിയിലെ സഭയിൽ ചേർക്കുന്നതിനാണെങ്കിൽ, രണ്ടാമത്തേത് സർഗ്ഗത്തിലെ സഭയിൽ ചേർക്കുന്നതിനുവേണ്ടിയാണ്.

വി. തോമസ് അകീനാസിന്റെയും വി. സിറിളിന്റേയും പഠനമനുസരിച്ച് ശുദ്ധീകരണ സ്ഥലത്തെ അഗ്നിക്ക് നരകത്തിലെ അതേ അഗ്നിയുടെ സ്വഭാവമാണുള്ളത്. അത് താൽക്കാലികമാണെന്ന ഒരു വ്യത്യാസമേ ഉള്ളൂ. നരകത്തിലേത് നിത്യനരകാഗ്നിയും ശുദ്ധീകരണസ്ഥലത്തേത് താൽക്കാലിക അഗ്നിയും. പക്ഷേ തീവ്രതയിൽ ഇരുസ്ഥ

ലത്തും അഗ്നി ഒന്നു പോലെയാ യിരിക്കും. അവിടെ ആത്മാക്കൾ സഹനത്തിലാണെങ്കിലും സ്വർഗ്ഗത്തിലേക്ക് പ്രവേശിക്കുമെന്നുള്ള നിരന്തര പ്രതീക്ഷയിൽ അവർ കഴിയുന്നു. ഈ പ്രതീക്ഷയാണ് ആത്മാക്കൾക്ക് ആശ്വാസം നൽകുന്നത്. റോമ. 8:39 ൽ പറയുന്നത് ശ്രദ്ധിക്കുക: “എന്തെന്നാൽ മരണത്തിനോ ജീവനോ ദൂതന്മാർക്കോ അധികാരങ്ങൾക്കോ ഇക്കാലത്തുള്ളവയ്ക്കോ വരാനിരിക്കുന്നവയ്ക്കോ ശക്തികൾക്കോ; ഉയരത്തിനോ ആഴത്തിനോ മറ്റേതെങ്കിലും സൃഷ്ടിക്കോ നമ്മുടെ കർത്താവായ ക്രിസ്തുവിലൂടെ യുള്ള ദൈവസ്നേഹത്തിൽനിന്ന് നമ്മെ വേർപെടുത്താൻ കഴിയില്ലെന്ന് എനിക്കുറപ്പുണ്ട്.” ശുദ്ധീകരണാത്മാക്കൾക്ക് ദൈവസ്നേഹത്തിന്റെ പാരമ്യം നിമിത്തം പാപത്തിന്റെ മാലിന്യത്തിൽനിന്ന് രക്ഷപ്പെടുമെന്നും ദൈവത്തിൽനിന്നും ഒരിക്കലും വേർപെടില്ലെന്നുമുള്ള വലിയ പ്രതീക്ഷയും ഉറപ്പും ഉണ്ട്. പ്രായശ്ചിത്തം നിറഞ്ഞ ശിക്ഷകൾക്കുശേഷം ആത്മാവിന്റെ കറകൾ മാഞ്ഞുപോകുന്നതായി കാണപ്പെടുകയും അന്തരംഗം പുതുജീവൻ പ്രാപിച്ച് വിശുദ്ധിയോടുകൂടെ സ്വർഗ്ഗീയ ഭവനത്തിലേക്ക് അവർ ചിരകടിച്ചുയരുകയും ചെയ്യും. ജീവിച്ചിരിക്കുന്നവരുടെ പ്രാർത്ഥനകൾ വഴി ശുദ്ധീകരണാത്മാക്കളെ സഹായിക്കുവാൻ സാധിക്കുമെന്ന് സഭ പഠിപ്പിക്കുന്നുണ്ട്. അവർക്കുവേണ്ടി ദിവ്യബലി അർപ്പിക്കാനും പരിഹാര പ്രാർത്ഥനകൾ ചെയ്യാനും ദണ്ഡവിമോചനങ്ങളും ധർമ്മദാനങ്ങളും വഴി അവരെ വിശുദ്ധീകരിക്കുന്ന പാരമ്പര്യം പണ്ടുമുതലേ സഭയിൽ കണ്ടുവരുന്നു. ശുദ്ധീകരണ സ്ഥലത്തെക്കുറിച്ചുള്ള ഔദ്യോഗിക പഠനം രൂപീകരിക്കപ്പെട്ടത് ത്രെന്തോസിലും ഫ്ലോറൻസിലും നടന്ന സുന്നഹദോസുകളിലാണ്.

നരകം: എന്താണ് നരകം? നരകം ഉണ്ടോ? എവിടെയാണത്? ഈ ചോദ്യങ്ങൾ യുഗാന്ത്യ ദൈവശാസ്ത്ര ക്ലാസ്സുകളിൽ ഉന്നയിക്കപ്പെടുന്നത് സാധാരണമാണ്. യഥാർത്ഥത്തിൽ നരകം എന്നത് ഒരു സ്ഥലമല്ല, മറിച്ച് ഒരു അവ

**ജീവിച്ചിരിക്കുന്നവരുടെ പ്രാർത്ഥനകൾ വഴി ശുദ്ധീകരണാത്മാക്കളെ സഹായിക്കുവാൻ സാധിക്കുമെന്ന് സഭ പഠിപ്പിക്കുന്നുണ്ട്. അവർക്കുവേണ്ടി ദിവ്യബലി അർപ്പിക്കാനും പരിഹാര പ്രാർത്ഥനകൾ ചെയ്യാനും ദണ്ഡവിമോചനങ്ങളും ധർമ്മദാനങ്ങളും വഴി അവരെ വിശുദ്ധീകരിക്കുന്ന പാരമ്പര്യം പണ്ടുമുതലേ സഭയിൽ കണ്ടുവരുന്നു.**

സ്ഥയാണ് എന്ന കാര്യം ആദ്യമേനാം മനസ്സിലാക്കണം. ദൈവത്തിൽനിന്ന് വേർപെട്ടു നിൽക്കുന്ന ആത്മാവിന്റെ അതിവേദനജനകമായ അവസ്ഥയാണത്. മനസ്തപിക്കാതെ, ദൈവസ്നേഹത്തിൽനിന്ന് അകന്ന് പാപത്തിൽ കഴിയുന്ന, ആനന്ദമില്ലാത്ത സ്ഥിതി വിശേഷമാണ് നരകം.

നിശിതമായ അർത്ഥത്തിൽ നരകം ദൈവത്താൽ സൃഷ്ടിക്കപ്പെട്ടതല്ല. മനുഷ്യൻ നന്മയും തിന്മയും തിരഞ്ഞെടുക്കാനുള്ള തന്റെ സ്വാതന്ത്ര്യം ദുർവിനിയോഗിച്ചുകൊണ്ട്, വ്യക്തിപരമായ തീരുമാനത്താൽ മാർകപാപത്തിൽ മരിച്ചുകൊണ്ട് തിന്മയെ സ്വീകരിക്കുമ്പോഴാണ് അവൻ നരകാവസ്ഥയിൽ പതിക്കുന്നത്. ബൽത്താസർ എന്ന ദൈവശാസ്ത്രകാരൻ പറയുന്നതുപോലെ: "Hell is the loss of God" ദൈവത്തെ നഷ്ടപ്പെടുമ്പോഴേയ്ക്കു നരകമായ സ്ഥിതിവിശേഷം. ദൈവത്തിൽനിന്നുള്ള ഒറ്റപ്പെടൽ വാക്കുകളിൽ വിവരിക്കുക സാധ്യമല്ല.

നരകത്തിൽ പോകുവാൻ ആരെയും ദൈവം മുൻകൂട്ടി നിശ്ചയിക്കുന്നില്ല. കാരണം തന്നിൽ വിശ്വസിക്കുന്നവർ ആരും നശിച്ചുപോകാതെ രക്ഷിക്കപ്പെടണമെന്നതാണ് അവിടുത്തെ ആഗ്രഹം. ആയതിനാൽ ഏതൊരു കഠിനപാപിക്കും അനുതപിക്കാനും മടങ്ങിവരാനും അവൻ മനസ്സുവച്ചാൽ സാധിക്കും. സ്വതന്ത്രമായ ആ തീരുമാനം അവനും മാത്രമേ എടുക്കാൻ സാധിക്കുകയുള്ളൂ. വി. അഗസ്തീനോസിന്റെ വാക്കുകളിൽ "God who created you without you, will not save you without you" (Sermon 169,13). നിന്റെ സമ്മതത്തിനായി ക്ഷമയോടെ കാത്തിരിക്കുന്ന സ്നേഹിക്കുന്ന പിതാവിന്റെ ചിത്രമാണ് ഈ വാക്കുകളിൽ.

**ഉപസംഹാരം**

യുഗാന്ത്യ ചിന്തകൾ ഒരാളെ ആന്തരികതയിലേക്ക് നയിക്കണം. മതങ്ങൾ പഠിപ്പിക്കുന്ന സ്വർഗ്ഗവും നരകവും ശിക്ഷകളും ശുദ്ധീകരണവും, അന്ത്യവിധിയും എല്ലാം മനുഷ്യനെ ഭയപ്പെടുത്താൻ വേണ്ടിയുള്ളതല്ല. പകരം അവനെ ദൈവാന്വേഷിയായി മാറ്റുന്നതിനുള്ളതാണ്. ദൈവത്തെ കണ്ടെത്താൻ ഹൃദയാന്തർഭാഗത്തേക്ക് ഒരുവൻ യാത്ര ചെയ്യണം. ലോകാവസാനംവരെ നിങ്ങളോടുകൂടെ ഞാൻ ഉണ്ടായിരിക്കും എന്ന വാഗ്ദാനമനുസരിച്ച് ക്രിസ്തുവിനോടു ചേർന്ന ജീവിതശൈലിക്ക് രൂപംകൊടുക്കാൻ ഈ ചിന്തകൾ നിങ്ങളെ സഹായിക്കും. സ്വർഗസ്ഥനായ ദൈവം മനുഷ്യന് ഒട്ടും വിദൂരത്തല്ല, അവന്റെ സുഹൃത്തായി, സംരക്ഷകനായി, വഴികാട്ടിയായി എമ്മാനുവേലായി കൂടെയുണ്ട്. കൂടെ വരുന്ന ദൈവത്തിന്റെ വലതു കരം പിടിച്ച ഈ യാത്രയിൽ നമുക്ക് മുന്നോട്ട് ചരിക്കാം.

---


# കപ്പിത്താൻ കുരിശും കുരിശുകൾ പള്ളിയും

---



ഫാ. ആന്റണി  
ചെറിയകടവിൽ

വൈപ്പിൻ കുരിശുകൾ ഇടവകയുടെ ചരിത്രത്തിന് ആരംഭമാകുന്നത് 450 വർഷം മുമ്പ് അറബിക്കടലിൽ നടന്ന ഒരു വേറിട്ട അത്ഭുതസംഭവത്തിൽനിന്നാണ്. 1573 ഫെബ്രുവരിയിൽ പോർച്ചുഗീസ് രാജാവായ സെബാസ്റ്റ്യന്റെ ഭരണകാലത്ത് (1557-1578), പോർച്ചുഗീസ് കപ്പിത്താൻ ദിയാഗോ ദെ മെനേസ്സിസ്സും സഹയാത്രികരും 3 കപ്പലുകളിൽ കച്ചവടത്തിനായി കേരളത്തിലേക്ക് പുറപ്പെട്ടു. 1573 സെപ്തംബറിൽ കേശവരാമവർമ്മ (1565-1601) കൊച്ചി ഭരിക്കുമ്പോൾ, കപ്പിത്താനും കുട്ടരും കൊച്ചിയോടടുത്തു. ശക്തമായ കടൽക്ഷോഭമുണ്ടായി. കാറ്റും കോളും മൂലം ഇളകിമറിഞ്ഞ കടലിൽ കപ്പലുകൾ മുങ്ങിപ്പോകുമെന്ന അവസ്ഥയിലായി. കത്തോലിക്കാ വിശ്വാസിക



ഊയ കപ്പിത്താനും കൂട്ടരും, കട ലിനെ ശാന്തമാക്കിയ കർത്താവി നോട് ഹൃദയം തകർന്ന് വിളിച്ചു പേക്ഷിച്ചുകൊണ്ട്, കപ്പലിലുണ്ടാ യിരുന്ന വലിയൊരു കുരിശ് കട ലിലെറിഞ്ഞു. പൊടുന്നനെ കടൽ ശാന്തമായി. നന്ദിനിറഞ്ഞ ഹൃദയ തോടെ അവർ നിശ്ചയിച്ചുറച്ചത് ഇങ്ങനെ: ഈ അത്ഭുത കുരിശ് തീരംചേരുന്നിടത്ത്, ഒരു ജവാ ലയം നിർമ്മിച്ച് ഈ അത്ഭുതകു രിശ് അതിൽ പ്രതിഷ്ഠിക്കുക. 1573 സെപ്തംബർ 14-ന്, ഈ അത്ഭുതകുരിശ് തീരം ചേർന്നു തെക്കൻ മാലിപ്പുറം കടൽപ്പുറത്ത്, പോർച്ചുഗീസ് ഭാഷയിൽ അത്ഭു തകുരിശ് എന്നർത്ഥമുള്ള ക്രൂസ് മിലാഗ്രസ് എന്ന നാമത്തിൽ ഓല കൊണ്ട് ഒരു ജപാലയം നിർമ്മി ക്കുകയും, അതിൽ ഈ അതിശയ ക്കുരിശ് ഭക്ത്യാദരവോടെ പ്രതി ഷ്ഠിക്കുകയും ചെയ്തു. സമീപ വാസികൾ എണ്ണവിലക്കു കൊളുത്തി പ്രാർത്ഥിക്കുവാൻ തുടങ്ങി. കപ്പിത്താൻ നിർമ്മിച്ച പള്ളിയായതുകൊണ്ട് കപ്പിത്താൻ പള്ളിയെന്നും, കപ്പിത്താൻ പ്രതി ഷ്ഠിച്ച കുരിശായതുകൊണ്ടു കപ്പിത്താൻ കുരിശ് എന്നും, കപ്പി ത്താൻ കുരിശുപള്ളിയെന്നും കാലക്രമേണ അറിയുവാൻ തുടങ്ങി. ഓലകൊണ്ട് നിർമ്മിച്ച ജപാ ലയമാണ് ക്രൂസ് മിലാഗ്രസ് ഇടവ കയുടെ പ്രഥമപള്ളി. ഈ അത്ഭുത കുരിശിനെ വണങ്ങി പ്രാർത്ഥിക്കുന്നവർക്ക് അത്ഭുതാ നുഭവങ്ങൾ ഉണ്ടായിരുന്നു.

1676-ൽ ഡച്ചുകാരുടെയും വീരക്കേ രളവർമ്മ 5-ാമന്റെയും (1663-1687) ഭരണകാലത്ത്, ഉണ്ടായ രൂക്ഷ മായ കടലാക്രമണത്തിൽ പ്രഥമ ജപാലയം ഒലിച്ചുപോയി. എന്നാൽ പ്രതിഷ്ഠിച്ചു വണങ്ങി പ്പോന്ന അത്ഭുതകുരിശ് സമീപ വാസികൾ സംരക്ഷിച്ചു. പനമ്പു കൊണ്ട് രണ്ടാമതൊരു ജപാലയം നിർമ്മിക്കുകയും കപ്പിത്താൻ അത്ഭുതകുരിശ് വർദ്ധിച്ച ഭക്തി യോടെ അതിൽ സ്ഥാപിക്കുകയും ചെയ്തു. സന്ധ്യാവിളക്ക് കൊളുത്തി പ്രാർത്ഥിക്കുന്ന ശീലം തുടർന്നു.

1854-ൽ ബ്രിട്ടീഷ് ഭരണകാലത്ത്, രവിവർമ്മ 4-ാമൻ (1853-1864)

കൊച്ചിരാജാവായിരിക്കെ ഉണ്ടായ കടൽക്ഷോഭത്തിൽ പനമ്പുകൊ ണ്ടുള്ള രണ്ടാമത്തെ പള്ളി തകരു കയും അത്ഭുതകുരിശ് കാണാതാ വുകയും ചെയ്തു. ജനങ്ങളുടെ ആശ്രയവും ആശ്വാസവുമായിരുന്ന കപ്പിത്താൻ അതിശയകുരിശ് കാണാതായെങ്കിലും കൂടുതൽ ബലത്തിൽ പലകകൊണ്ട് മൂന്നാ മത്തെ ജപാലയം നിർമ്മിക്കുകയും അത്ഭുത കുരിശിനോടുള്ള ഭക്തിയും പ്രാർത്ഥനയും തുടർന്നു പോരുകയും ചെയ്തു. കപ്പിത്താൻ അത്ഭുതകുരിശിന്റെ തിരുനാൾ വളരെ ഭക്തിയോടെ ആഘോഷിച്ചി രുന്നു.

ഓച്ചംതുരുത്തിന്റെ തെക്കേ അറ്റത്ത് കിഴക്കു ഭാഗത്തായി വള വുപുഴ എന്നറിയപ്പെട്ടിരുന്ന ഒരു നദി ഉണ്ടായിരുന്നു. ഈ വളവുപുഴ യിൽ ഇച്ചീര എന്നു പേരുള്ള ഒരു അക്രൈസ്തവ സ്ത്രീ വീട്ടുസാധ നങ്ങൾ കഴുകുകയായിരുന്നു. വളരെ ശോഭിക്കുന്ന ഒരു മരക്ക ഷണം ഒഴുകിവരുന്നത് കണ്ടു. വീട്ടുകാരുങ്ങൾക്ക് ഉപയോഗിക്കാ മെന്ന ചിന്തയിൽ, ഈ മരക്കഷണം പിടിചെട്ടുകുവാൻ ശ്രമിച്ചു. പിടി ചെട്ടുക്കാൻ ശ്രമിക്കുന്നതോറും മര ക്ഷണം അകന്നുപോയിരുന്നു. അതുകൊണ്ട് ഭർത്താവായ ഇട്ടു വിനെ സഹായത്തിനായി വിളിച്ചു. ഭർത്താവു വന്ന് മരക്കഷണം കരയ്ക്കു കയറ്റി. അപ്പുറിൽ വിറ കായി ഉപയോഗിക്കാമെന്ന തീരുമാ നത്തിൽ കോടാലികൊണ്ട് വെട്ടിമു റിക്കാൻ ശ്രമിച്ചു. വെട്ടേറ്റിടത്ത് ചോര പൊടിഞ്ഞതുകൊണ്ട് വിവരം സമീപവാസികളെ അറിയിച്ചു. അറിഞ്ഞവരെല്ലാം ഓടിക്കൂടി. ഇത് വെറും കുരിശല്ലെന്നും, പനമ്പു കൊണ്ടുള്ള ജപാലയത്തിൽ ക്രൈസ്തവരും നാട്ടുകാരും വണങ്ങിപ്പോന്ന അതേ കപ്പിത്താൻ അത്ഭുതകുരിശാണെന്നും തിരിച്ചറിഞ്ഞു. അവിടെ തടിച്ചുകൂടിയ നാട്ടു കാരുടെയും ക്രൈസ്തവരുടെയും സാന്നിധ്യത്തിൽ മരപ്പലക കൊണ്ടുള്ള കപ്പിത്താൻ ക്രൂസ് മിലാഗ്രസ് ജപാലയത്തിൽ, ഭക്തി പുരസ്സരം ആഘോഷമായി ഈ അത്ഭുതകുരിശ് പ്രതിഷ്ഠിച്ചു. ഈ അത്ഭുതകുരിശ് കണ്ടെത്തലും പ്രതിഷ്ഠയും അത്ഭുതകുരിശി ലുള്ള വിശ്വാസം വർദ്ധിക്കുന്ന

തിനു കാരണമായി. വർഷംതോറും ഉണ്ടായിക്കൊണ്ടി രുന്ന കടൽക്ഷോഭം മൂലം ആദ്യത്തെ രണ്ടു ജപാലയങ്ങളും വസ്തുവകകളും ഒലിച്ചുപോയി. കടലോര നിവാസികൾ സുരക്ഷിത സ്ഥലങ്ങളിലേക്ക് മാറിത്താമസിച്ചു. ആപത്തിനു സാധ്യത കണ്ട് ജന ങ്ങൾ ഒരുമിച്ചുകൂടി ഏറ്റവും ഭദ്ര മായ സ്ഥലത്ത് ഉറപ്പുള്ള കല്ലു കൊണ്ട് ഒരു പള്ളി നിർമ്മിക്കു വാൻ തീരുമാനമായി.

1905 മെയ് 3-ാം തീയതി, രാമവർമ്മ 15-ാമന്റെ ഭരണകാലത്ത് (1895-1914) വരാപ്പുഴ അതിരൂപത മെത്രാ പ്പോലീത്ത ഡോ. ബർണാർഡ് അർ ഗിൻ ഡോൺസ്, ഇപ്പോഴുള്ള കല്ലു കൊണ്ടുള്ള പള്ളിയുടെ ശിലാസ്ഥാ പനം നിർവ്വഹിച്ചു. പോർച്ചുഗീസ് വാസ്തുശില്പ മാതൃകയിലാണ് ഈ ദേവാലയം നിർമ്മിച്ചിട്ടുള്ളത്.

1930 മെയ് 26-ന് രാമവർമ്മ 16-ാ മന്റെ ഭരണകാലത്ത് (1914-1932) വരാപ്പുഴ അതിരൂപത, അവസാ നത്തെ വിദേശീയ മെത്രാപ്പോ ലീത്ത ഡോ. ഏയ്ഞ്ചൽ മേരി (1915 -1932). വൻജനാവലി സാക്ഷിയായി ഈ മനോഹരമായ, കുരിശാകൃതി യിലുള്ള ദൈവാലയം ആശീർവ ദിച്ച പ്രാർത്ഥനയ്ക്കായ് തുറന്നു കൊടുത്തു. പലകപള്ളിയുടെ കുരി ശടിയായി സ്ഥാപിച്ചിരുന്ന കരിങ്കൽ കുരിശ്, പുതിയ പള്ളിയുടെ കുരി ശടിയായി 1940 സെപ്തംബർ 1-ാം തീയതി ചർച്ച് ലൈന്റെ വടക്കേവ ശത്ത് മാറ്റിസ്ഥാപിച്ചു.

**അൾത്താരയിൽ തികച്ചും വ്യത്യ സ്തമായ കുരിശ്**

സാധാരണ പള്ളികളുടെ അൾത്താ രയിൽ പ്രതിഷ്ഠിക്കുന്നത് ക്രിസ്തു വിന്റെ ശരീരമുള്ള കുരിശാണ് (തു ങ്ങപ്പെട്ട കുരിശ്). എന്നാൽ കുരിശു ങ്ങൽ പള്ളി അൾത്താരയിൽ തികച്ചും വ്യത്യസ്തമായ കാഴ്ച യാണ് കാണുന്നത്. കർത്താവിന്റെ തിരുശരീരമില്ലാത്ത കുരിശാണ് പ്രതിഷ്ഠിച്ചിട്ടുള്ളത്. 450 വർഷം മുമ്പ് ഡിയാ ഗോ ദെ മെനേ സ്സിസ്റ്റ് എറിഞ്ഞ, ക്ഷോഭിച്ച കട ലിനെ ശാന്തമാക്കിയ അതേ അത്ഭു തകുരിശാണിത്.



അശ്ശൂരയിലെ വ്യാകുലമാതാവിന്റെ ചിത്രം

ഇറ്റാലിയൻ മിഷണറിമാർ വിദേശത്തുനിന്നും കൊണ്ടുവന്ന പ്രതിഷ്ഠിച്ചു. ഈ അനുഗൃഹീത ചിത്രം അത്ഭുതകുരിശിന്റെ താഴെ ഉറപ്പിക്കാൻ ശ്രമിച്ചപ്പോൾ, കുരിശിന്റെ നീളം കൂടുതലായതുകൊണ്ട്, വ്യാകുലമാതാവിന്റെ തിരുമുഖം മറഞ്ഞുപോകും എന്ന അവനവനായി. മറ്റൊരു മാർഗ്ഗവും ഇല്ലായ്കയാൽ, കപ്പിത്താൻ കുരിശിന്റെ ഒരു ഭാഗം മുറിച്ചുമാറ്റാൻ തീരുമാനമായി. കപ്പിത്താൻ കുരിശ് പുഷ്പമാകയാൽ, മുറിച്ചു മാറ്റിയ കുരിശിന് കഷണവും പുഷ്പമായി കരു

തി, ഇന്നും ചെറിയ അശ്ശൂരയിൽ പ്രതിഷ്ഠിച്ചു വണങ്ങി പ്രാർത്ഥിച്ചു പോരുന്നു. ദുഃഖവെള്ളിയാഴ്ച ഈ അത്ഭുതകുരിശിന്റെ കഷണം വണക്കത്തിനും പ്രാർത്ഥനയ്ക്കുമായി പ്രദർശിപ്പിച്ചു പോരുന്നു.

**ഇപ്പോഴത്തെ തങ്കം പൂശിയ കുരിശ്**

കപ്പിത്താൻ അത്ഭുതകുരിശിനോടുള്ള ഭക്തി നാട്ടിലെങ്ങും പരന്നു. വളരെപേർ പള്ളി സന്ദർശിച്ച് അശ്ശൂരയിൽ പ്രതിഷ്ഠിച്ചിട്ടുള്ള അത്ഭുതകുരിശിനോട് പ്രാർത്ഥിച്ച് അനുഗ്രഹം നേടിയിരുന്നു. 1852-ൽ

ഇടവക വികാരിയായിരുന്ന ബഹു. പണിക്കശ്ശേരി മത്തേവുസ് റോഡ്രിഗ്സ് അച്ചന്റെ കാലത്ത് അത്ഭുതകുരിശ് തങ്കം പൂശുകയുണ്ടായി. 1852 വരെ ചുവന്ന തുണികൊണ്ടുള്ള ഒരു മറ ഇട്ടിരുന്നു. സ്നായിത്തറ പൈലി പേത്യവിന്റെ സംഭാവനയായിരുന്നു. (മൃതസജീവനി: കപ്പിത്താൻ പള്ളിയുടെ ചരിത്രം. ഫാ. ലൂയിസ് വൈപ്പിശ്ശേരി T.O.C.D, L.F. പ്രസ്സ് മഞ്ഞുമ്മൽ 1929. പേജ് 7).

**ക്രൂസ് മിലാഗ്രിസ് പള്ളി ചരിത്ര രേഖകളിൽ**

1. ഡച്ചുകാരുടെ ഭരണകാലത്ത് ഡച്ച് സർവേയർ ഹെയ്സൻ റിച്ച്, 17-ാം നൂറ്റാണ്ടിൽ വരച്ച തിരുവിതാംകൂർ മുതൽ ചാവക്കാട് വരെയുള്ള കേരള മാർച്ചിൽ ക്രൂസ് മിലാഗ്രിസ് പള്ളി രേഖപ്പെടുത്തിയിട്ടുണ്ട്.
2. നെതർലാന്റിൽ അച്ചടിച്ച, അഞ്ജന സിംഗ് രചിച്ച, ഹോർട്ട്കൊച്ചി ഇൻ കേരള 1750-1830 എന്ന ഗ്രന്ഥത്തിൽ, ക്രൂസ് മിലാഗ്രിസ് പള്ളിയെക്കുറിച്ച് രണ്ട് സ്ഥലങ്ങളിൽ രേഖപ്പെടുത്തിയിട്ടുണ്ട് (പേജ് 218, 275). ചാവക്കാട് മുതൽ തിരുവിതാംകൂർ വരെ 55 പ്രധാന വൃക്കുകളുടെയും സ്ഥാപനങ്ങളുടെയും വസ്തുവകകളുടെ വിവരണമുണ്ട്. ഇതിൽ, 34-ാം നമ്പറിൽ ക്രൂസ് മിലാഗ്രിസ് പള്ളിക്ക് നൂറോളം തെങ്ങുകളുള്ള ഒരു തോട്ടമുണ്ടായിരുന്നതായി രേഖപ്പെടുത്തിയിട്ടുണ്ട്. കൂടാതെ ഫലങ്ങൾ കായ്ക്കുന്ന മരങ്ങളുടെ 2 തോട്ടങ്ങളും ഉണ്ടായിരുന്നു. (പേജ് 275)
3. 1929-ൽ സ്പെയിനിൽ പ്രസിദ്ധീകരിച്ച, വരാപ്പുഴ അതിരൂപതയിലെ കർമ്മലീത്ത മിഷണറിമാരുടെ പ്രവർത്തനങ്ങളുടെ ആൽബത്തിൽ (1567-1929) കുരിശുങ്കൽ പള്ളി പ്രതിപാദിക്കപ്പെട്ടിട്ടുണ്ട് (പേജ് 17)
4. വരാപ്പുഴ അതിരൂപത മെത്രാപ്പോലീത്ത ലെയൊനാർഡ് മെല്ലാനോ (1868-1897), 1873 മേടം 1-ാം തീയതി എഴുതിയ ഇടയലേഖനത്തിൽ കുരിശുങ്കൽ പള്ളിയെ കപ്പിത്താൻ കുരിശുപള്ളി

എന്നാണ് രേഖപ്പെടുത്തിയിട്ടുള്ളത്.

5. കുരിശുകൾ ഇടവകാംഗം ബഹു. ലൂയിസ് വൈപ്പി ശ്ലേരി അച്ചൻ എഴുതിയ 'മൃതസജ്ഞിവാനി: അഥവാ കപ്പിത്താൻ കുരിശുപള്ളിയുടെ ചരിത്രം' എന്ന പുസ്തകത്തിൽ, കപ്പിത്താൻ കുരിശുപള്ളി എന്നാണ് രേഖപ്പെടുത്തുന്നത്.

6. വരാപ്പുഴ വികാരിയാത്തിന്റെ വികാരി ജനറലായിരുന്നപ്പോൾ ബഹു. പൗളീനോസ് പാതിരി 1786-ൽ 'കുരിശുകൾ പള്ളി' സന്ദർശിച്ചിട്ടുണ്ട്.

7. 1767-ൽ വരാപ്പുഴ വികാരി അപ്പസ്തോലിയുടെ കീഴിലുണ്ടായിരുന്ന ലത്തീൻ പള്ളികളുടെ പട്ടികയിൽ ക്രൂസ് മിലാഗ്രിസ് പള്ളിയെ കുരിശുകൾ പള്ളിയെന്നാണ് രേഖപ്പെടുത്തിയിട്ടുള്ളത്. (അസ്സീസി കത്തീഡ്രൽ വെഞ്ചരിപ്പു കർമ്മ സ്മരണിക, പേജ് 66).

8. വരാപ്പുഴ അതിരൂപതയിൽ നിന്നും പ്രഥമമായി റോമിൽ പോയി പഠിച്ചു ബിരുദം നേടിയ, കുരിശുകൾ ഇടവകക്കാരായ ഡോ. ജോർജ്ജ് കാട്ടാശ്ശേരിയേയും, ഡോ. ജോസഫ് അട്ടിപ്പേറ്റിയേയും അനുഭവിക്കാൻ 1927 സെപ്തംബർ 15-ാം തീയതി ഓച്ചംതുരുത്ത് സാന്താക്രൂസ് സ്കൂളിൽ ഡോ. ഏയ്ഞ്ചൽ മേരി പിതാവിന്റെ അദ്ധ്യക്ഷതയിൽ ഒരു സമ്മേളനം നടത്തി. അദ്ധ്യക്ഷപ്രസംഗത്തിൽ, കുരിശുകൾ പള്ളിയെ കപ്പിത്താൻ പള്ളിയെന്നും, ക്രൂസ് മിലാഗ്രസ് പള്ളിയെന്നുമാണ് പറയുന്നത് (ദി വീക്ക് 1927, ഒക്ടോബർ 18; സത്യനാദം, 1927, ഒക്ടോബർ 1).

**9. പള്ളിയിലെ ജനൽ കളർ ഗ്ലാസ്സിലെ അത്ഭുതകാഴ്ച**

ഇടവകപള്ളിയുടെ പ്രധാന കവാടത്തിന് മുകളിലുള്ള ജനൽ കളർ ഗ്ലാസ്സിൽ ഈ ഇടവകയുടെ ആരംഭ അത്ഭുത സംഭവം ജനശ്രദ്ധ ആകർഷിക്കും വിധം മനോ

ഹരമായി ചിത്രീകരിച്ചിട്ടുണ്ട്. രൂക്ഷമായി ക്ഷോഭിച്ച അറബിക്കടലും, കടൽക്ഷോഭത്തിൽ വല്ലാതെ ഉലയുന്ന പായ്ക്കപ്പലും, കടലിനെ ശാന്തമാക്കിയ അത്ഭുതകുരിശും വരുംതലമുറയ്ക്കായ മനോഹരമായി ചിത്രീകരിച്ചിട്ടുണ്ട്.

**കുരിശുകൾ പള്ളിയിൽ മാത്രം**

സാധാരണ കത്തോലിക്കാ ദേവാലയ അൾത്താരയിൽ പ്രതിഷ്ഠിക്കുന്ന കുരിശുകൾ കർത്താവിന്റെ തിരുശരീരം ഉള്ളവയാണ് (തുങ്ങപ്പെട്ട രൂപം) എന്നാൽ കുരിശുകൾ പള്ളിയിൽ കാണുന്നത് തികച്ചും വ്യത്യസ്ത കുരിശുകാഴ്ചയാണ്. ക്രിസ്തുവിന്റെ തിരുശരീരമില്ലാത്ത കുരിശുകാഴ്ചയാണ് കുരിശുകൾ പള്ളി അൾത്താരയിൽ കാണുന്നത്. കുരിശിൽ കർത്താവിന്റെ തിരുശരീരമില്ല. ഈ വ്യത്യസ്ത കാഴ്ച, 1573 സെപ്തംബർ മാസത്തിൽ മെനേസ്സിസ്സ് കപ്പിത്താനേയും സഹയാത്രികരേയും അറബിക്കടലിലെ മുങ്ങിമരണത്തിൽ നിന്നും അത്ഭുതകരമായി രക്ഷിച്ച അത്ഭുതകുരിശുതന്നെയാണെന്ന് തിരിച്ചറിയാൻ നമ്മെ പ്രേരിപ്പിക്കുന്നു.

കുരിശുകൾ പള്ളിയുടെ ലഭ്യമായ ചരിത്രരേഖകളിൽ, ഒരിടത്തും സ്ഥലത്തിന്റെ പേരിൽ കുരിശുകൾ പള്ളി അറിയപ്പെടുന്നില്ല. കുരിശിന്റെ, അത്ഭുതശക്തി അനുഭവിച്ച കപ്പിത്താൻ നൽകിയ അത്ഭുതകുരിശ് എന്നർത്ഥമുള്ള ക്രൂസ് മിലാഗ്രിസ് പള്ളി, നാട്ടുകാർ വിളിച്ചുപോന്ന കപ്പിത്താൻ കുരിശ്, കപ്പിത്താൻ പള്ളി, കപ്പിത്താൻ കുരിശുപള്ളി എന്നൊക്കെയാണ് അറിയപ്പെടുന്നത്. ഉദാ: ഡച്ചു സർക്കാർ 14-ാം നൂറ്റാണ്ടിൽ വരച്ച കേരള മാപ്പിൽ കുരിശുകൾ പള്ളി കുറിച്ചിട്ടുള്ളത് ക്രൂസ് മിലാഗ്രിസ് എന്ന പേരിലാണ്. എന്നാൽ അടുത്തുതന്നെ കുറിച്ചിട്ടുള്ള രണ്ടു പള്ളികൾ, സ്ഥലത്തിന്റെ പേരിലാണ് രേഖപ്പെടുത്തിയിട്ടുള്ളത്. ബോൾഗോട്ടി പള്ളി; വല്ലാർപാടം പള്ളി, മറ്റൊരു രേഖകളിലും കുരിശുകൾ പള്ളി സ്ഥലത്തിന്റെ പേരിൽ രേഖപ്പെടുത്തിയിട്ടില്ല. കാരണം, കുരിശുകൾ പള്ളി അതിന്റെ പേരിൽ തന്നെ വിദേശത്തും സ്വദേശത്തും സുപരിചിത

മായിരുന്നു; പ്രസിദ്ധമായിരുന്നു. പള്ളിയുടെ ചരിത്രവുമായി ബന്ധമുള്ള നാമങ്ങളിലാണ് അറിയപ്പെട്ടിരുന്നത്. ഈ പ്രത്യേകത അറബിക്കടലിൽ നടന്ന അത്ഭുത ചരിത്ര സംഭവത്തിലേക്ക് വിരൽ ചൂണ്ടുന്നു.

ഇപ്പോഴത്തെ, കല്ലുകൊണ്ടു കുരിശുകൃതിയിൽ നിർമ്മിച്ച പള്ളിയുടെ അൾത്താരയിൽ ഉയരത്തിൽ പ്രതിഷ്ഠിച്ചിട്ടുള്ള കുരിശ്, അറബിക്കടലിൽ അത്ഭുത ശക്തിയാൽ കപ്പിത്താനേയും കപ്പൽയാത്രക്കാരേയും രക്ഷിച്ച, പോർച്ചുഗീസ് ഭാഷയിൽ അത്ഭുതകുരിശ് എന്നർത്ഥമുള്ള ക്രൂസ് മിലാഗ്രിസ് കുരിശുതന്നെയാണ്; അത്ഭുത കപ്പിത്താൻ കുരിശുതന്നെയാണ്. ഈ അത്ഭുത കുരിശിനെ നോക്കി ഉലയാത്ത വിശ്വാസത്തോടെ വിളിച്ചുപേക്ഷിക്കുന്നവർക്ക് അത്ഭുതാനുഭവങ്ങൾ ലഭിക്കട്ടെ. ഈ അത്ഭുത കുരിശിനെ വണങ്ങി പ്രാർത്ഥിച്ച വിശുദ്ധിയിൽ വളർന്ന ദൈവദാസി ഏലീശ്വരമ്മയും, ദൈവദാസൻ അട്ടിപ്പേറ്റി പിതാവും അത്ഭുതകുരിശുനോട്ടുള്ള ഭക്തിയിൽ വളരാൻ നമ്മെ സഹായിക്കട്ടെ.

**വലിയ ഞണ്ടും കുരിശു ചിത്രങ്ങളും**

20-ാം നൂറ്റാണ്ടിൽ കപ്പിത്താൻ അത്ഭുതകുരിശുപള്ളിക്കു സമീപം, ഒരു മത്സ്യത്തൊഴിലാളി കടലിൽ വല വീശിയപ്പോൾ, ഒരു വലിയ ഞണ്ട് വലയിൽ കുടുങ്ങി. ആ ഞണ്ടിന്റെ പുറത്ത് 3 വലിയ കുരിശു ചിത്രങ്ങളും ചുറ്റും ഏതാനും ചെറിയ കുരിശുചിത്രങ്ങളും ഉണ്ടായിരുന്നു. ഒരു ഈശോസഭാ വൈദികൻ ഈ ഞണ്ടു വാങ്ങുകയും, അതിന്റെ തൊണ്ട് സൂക്ഷിക്കുകയും ചെയ്തു. ഗോവയിലെ മെത്രാപ്പോലീത്ത ആവശ്യപ്പെട്ട പ്രകാരം പിതാവിന് നൽകുകയും, ഗോവയിലെ കാഴ്ച ബംഗ്ലാവിൽ സൂക്ഷിക്കുകയും ചെയ്തു. ഈ സംഭവം ഓച്ചംതുരുത്തിനു സമീപം നടന്നതുകൊണ്ട് ഗോവതീർത്ഥയാത്ര എന്ന ഗ്രന്ഥത്തിൽ പീറ്റർ റോച്ച രേഖപ്പെടുത്തിയിട്ടുണ്ട് (മൃതസജ്ഞിവാനി, ഫാ. ജൂയിസ്, പേജ് 12).

# മഞ്ഞുമ്മൽ പള്ളിയുടെ ചരിത്രമാഹാര്യം



ഫാ. അഗസ്റ്റിൻ സ്റ്റീജൻ OCD

മഞ്ഞുമ്മൽ എന്ന നാമം വലിയൊരു പാരമ്പര്യത്തേയും ചരിത്രത്തെയും സൂചിപ്പിക്കുന്നു. കർമ്മലീത്താ സഭയുടെ പ്രേഷിത ചൈതന്യത്തിന്റെ നിറം മങ്ങാത്ത ഓർമ്മകളാണ് ഇവിടെയുള്ള ആശ്രമകെട്ടിടവും മനോഹരമായ ദേവാലയവും. വരാപ്പുഴ കേന്ദ്രമാക്കി പ്രവർത്തിച്ചിരുന്ന കർമ്മലീത്ത മെത്രാന്മാർ തദ്ദേശീയർക്കു വേണ്ടി സന്ന്യാസസഭകൾ ആരംഭിച്ചതുമായി ബന്ധപ്പെട്ടാണ് മഞ്ഞുമ്മൽ പ്രദേശത്തിന്റെയും പള്ളിയുടേയും പ്രാധാന്യം കേരളസഭയിൽ മനസ്സിലാക്കുന്നത്. കുനമ്മാവിൽ ലത്തീൻകാർക്കുവേണ്ടി കർമ്മലീത്താശ്രമം ആദ്യം സ്ഥാപിച്ചെങ്കിലും അനുകൂലമല്ലാത്ത കാരണങ്ങളാൽ സഭ മുന്നോട്ട് പോയില്ല.

ബർണർദിൻ ബച്ചിനെല്ലി പിതാവിന്റെ നിതാന്ത പരിശ്രമത്താൽ മഞ്ഞുമ്മൽ ആശ്രമത്തിന് 1866 സെപ്തംബർ 24-ന് ശിലാസ്ഥാപനം നടത്തി. രണ്ടു വർഷങ്ങൾ കഴിഞ്ഞ് പിതാവ് രോഗബാധിതനായി ഇഹലോകവാസം വെടിഞ്ഞു. പിന്നീട് സ്ഥാനാരോഹിതനായ അഭിവന്ദ്യ ലെയൊണാർദോ മെല്ലാനോ പിതാവാണ് ആശ്രമത്തിന്റെ പണികൾ പൂർത്തിയാക്കിയത്. പിതാവ് തന്റെ താമസം വരാപ്പുഴയിൽനിന്നും മഞ്ഞുമ്മലിലേക്ക്

മാറിയതോടെ മഞ്ഞുമ്മൽ ആശ്രമം വരാപ്പുഴ അതിരുപതയിലെ പ്രധാനപ്പെട്ട സ്ഥലമായി മാറി. ഈ ആശ്രമത്തിന്റെ രണ്ടാം നിലയിലായിരുന്നു പിതാവിന്റെ മൂറി. 1874-ൽ ആശ്രമത്തിന്റെ പണി പൂർത്തിയായി. മൂന്നു നിലകളും 77 മുറികളും മൂന്ന് വലിയ ഹാളുകളും അടങ്ങിയ ആശ്രമകെട്ടിടം അന്നത്തെ കാലത്ത് വലിയൊരു അത്ഭുതമായി ആളുകൾ നോക്കിക്കണ്ടു.

ആശ്രമത്തോടനുബന്ധിച്ചുള്ള അമലോത്സവമാതാവിന്റെ പ്രസിദ്ധമായ ദേവാലയത്തിന്റെ ആരംഭം 1866-ൽ തന്നെയാണെന്ന് പറയാം. കാരണം ആശ്രമത്തിന് തറക്കല്ലിട്ടതു മുതൽ ഇവിടെ ഒരു നെടുമ്പുര വച്ചുകെട്ടി മാതാവിന്റെ തിരുസ്വരൂപം വച്ച് വണങ്ങിപ്പോന്നതായി രേഖകളുണ്ട്. മറിയത്തിന്റെ അമലോത്സവം എന്ന വിശ്വാസസത്യം പ്രഖ്യാപിച്ചിട്ട് കൃത്യം പന്ത്രണ്ടു വർഷങ്ങൾ കഴിഞ്ഞപ്പോൾ മഞ്ഞുമ്മലിൽ അമലോത്സവമാതാവിനോടുള്ള ഭക്തി ആരംഭിച്ചു എന്നുപറയാം.

മഞ്ഞുമ്മൽ പള്ളിയുടെ പ്ലാൻ തയ്യാറാക്കിയത് ഈശോസഭാംഗമായ ബ്രദർ ബ്രജന്താൾ എന്ന മഹാനാണ്. ജർമ്മൻകാരനായ അദ്ദേഹം താമസിച്ചിരുന്നത് തൃശിനാപ്പള്ളിയിലായിരുന്നു. 1876 സെപ്തംബർ 26-ന് ദേവാലയത്തിന് ശിലാസ്ഥാപനം നടത്തുകയും 1892 ഡിസംബർ 4-ന് ആഘോഷമായ വെഞ്ചരിപ്പു കഴിഞ്ഞെങ്കിലും അവസാനത്തെ പ്രതിഷ്ഠാകർമ്മം നടത്തിയത് ഒരു വർഷംകൂടി കഴിഞ്ഞ് ഏപ്രിൽ 18-നായിരുന്നു. അന്നുമുതൽ ഇന്നുവരെ കേരള സഭയുടെ പ്രകാശഗോപുരമായി ഈ ദേവാലയം വിരാജിക്കുന്നു.

വരാപ്പുഴ അതിരുപതയുടെ രണ്ടാം സുനഹദോസ് നടത്തിയത് ഈ

ദേവാലയത്തിൽ വെച്ചാണ്. പ്രതിഷ്ഠാ കർമ്മത്തിന്റെ പിറ്റേദിവസം ആയിരുന്നു അത് (ഏപ്രിൽ 19) ലെയൊണാർഡ് മെല്ലാനോ പിതാവിന്റെ അദ്ധ്യക്ഷതയിൽ വിളിച്ചു ചേർക്കപ്പെട്ട ഈ സിനഡിൽ സുപ്രധാനമായ പല തീരുമാനങ്ങളും എടുക്കുകയുണ്ടായി. പിതാവിന്റെ പട്ടാഭിഷേകത്തിന്റെ രജത ജൂബിലിയും ആഘോഷിക്കപ്പെട്ടത് ഇവിടെവെച്ചുതന്നെ. 1894-ൽ ഇന്ത്യയിലെ ഹയരാർക്കി സ്ഥാപിക്കപ്പെട്ടതിനുശേഷം ആദ്യത്തെ പ്രാദേശിക സിനഡ് നടന്നത് മഞ്ഞുമ്മൽ പള്ളിയിലായിരുന്നു. ഇന്ത്യയ്ക്കുവേണ്ടിയുള്ള അപ്പസ്തോലിക ഡെലിഗേറ്റായ മിഖായേൽ സലേസ്കി ആ സിനഡിൽ സംബന്ധിച്ചു. മറ്റു രൂപതകളിലെ വിവിധ റീത്തുകളിൽ ഉൾപ്പെട്ട മെത്രാന്മാരും ഈ സിനഡിൽ സന്നിഹിതരായിരുന്നു. അതിരുപതയിലെ മൂന്നാമത്തെ സിനഡും, ബർണാർഡ് മെത്രാന്റെ സ്ഥാനാരോഹണവും എല്ലാം ഇവിടെവെച്ച് നടത്തപ്പെട്ടു.

മഞ്ഞുമ്മൽ ഒരു സ്വതന്ത്ര ഇടവകയായി മാറുന്നത് 1911-ൽ ആണ്. അന്നുമുതൽ ഈ ഇടവക കേന്ദ്രമാക്കിയുള്ള പ്രവർത്തനങ്ങൾ വിപുലീകരിക്കുകയും പ്രദേശവാസികൾക്കെല്ലാം ജാതിമതഭേദമെന്യേ സാമൂഹിക, അജപാലന, ആതുര, വിദ്യാഭ്യാസ രംഗങ്ങളിൽ വ്യക്തിമുദ്ര പതിച്ച് മുന്നേറുകയും ചെയ്യുന്നു.

മഞ്ഞുമ്മൽ ദേവാലയത്തോടനുബന്ധിച്ചുള്ള സി.ആർ.സി. ധ്യാനകേന്ദ്രം, ലിറ്റിൽ ഫ്ളവർ പ്രിന്റിംഗ് പ്രസ്സ്, സെന്റ്. ജോസഫ് ഹോസ്പിറ്റൽ, ഗാർഡിയൻസ് ഏയ്ഞ്ചൽ സ്കൂൾ തുടങ്ങിയ സ്ഥാപനങ്ങൾ സമൂഹത്തിന്റെ ഉന്നമനത്തിനായി പ്രശംസനീയ

മായ സേവനങ്ങൾ ചെയ്യുന്നതിൽ മുൻപന്തിയിലാണ്.

പരിശുദ്ധ അമലോത്ഭവ മാതാവിന്റെ തിരുനാൾ എല്ലാ വർഷവും മോടിയോടെ ഇവിടെ നടത്തപ്പെടുന്നു. വിദൂരദേശങ്ങളിൽ നിന്നു പോലും ധാരാളം ആളുകൾ മാതാവിന്റെ അടുത്ത് വന്ന് പ്രാർത്ഥിക്കാറുണ്ട്. മാത്രവുമല്ല രണ്ട് വന്ദ്യ വൈദികരുടെ കല്ലറകൾ ദേവാലയത്തിനകത്ത് സ്ഥാപിച്ചിട്ടുണ്ട്. വന്ദ്യരായ സക്കറിയസ് അച്ചന്റെയും ഔറേലിയൻ അച്ചന്റെയും കബറിടത്തിങ്കൽ ധാരാളം വിശ്വാസികൾ വന്ന് മാധ്യസ്ഥ്യം അപേക്ഷിക്കുന്നു. അവരുടെ നാമകരണ നടപടികൾ പുരോഗമിച്ചുകൊണ്ടിരിക്കുകയാണ്.

ദിവ്യകാരുണ്യ നാമയായ മറിയത്തിന്റെ സാന്നിധ്യം സഭാമക്കൾക്ക് പകർന്നുകൊടുത്തുകൊണ്ട് മഞ്ഞുമ്മൽ ദേവാലയം ഇനിയും പ്രശോഭിക്കട്ടെ എന്ന് പ്രാർത്ഥിക്കുന്നു.

# ആരോഗ്യകരമായ ജീവിതത്തിന് ഒൻപത് വഴികൾ

1. വ്യായാമം കഠിനാധ്വാനത്തിന് പകരം വയ്ക്കാതെ നന്നായി. ആരോഗ്യമുള്ള ശരീരത്തിന് വ്യായാമം നിർവ്വേഗമാണ്. കൊളസ്ട്രോൾ തടയാനും ദഹനം സുഗമമാക്കാനും വ്യായാമം സഹായിക്കുന്നു. ഒരേപോലെ ഹൃദയത്തിനും ശരീരത്തിനും വ്യായാമം നൽകണം. ആഴ്ചയിൽ നാല് ദിവസമെങ്കിലും വ്യായാമത്തിനായി നീക്കിവയ്ക്കണം. അത് ചെയ്യാൻ സമയം കിട്ടുന്നില്ല എന്നു പറയുന്നത് അലസതകൊണ്ട് മാത്രമാണ്. അലസത മാറ്റിയാൽ എല്ലാം എളുപ്പമാണ്.

2. സമീകൃതാഹാരം ശീലമാക്കുക. ഭക്ഷണനിയന്ത്രണം നമ്മുടെ ആരോഗ്യസംരക്ഷണത്തിൽ പ്രധാനപ്പെട്ടതാണ്. എപ്പോഴും നല്ല ഭക്ഷണം കഴിക്കുക. ഭക്ഷണത്തിൽ നിന്നും 50% കാർബോ ഹൈഡ്രേറ്റും 30% മാംസ്യവും 20% കൊഴുപ്പും നമുക്ക് ലഭിക്കണം. പഴങ്ങളിൽ നിന്നും പച്ചക്കറികളിൽനിന്നുമാണ് നമുക്ക് കൂടുതൽ കാർബോഹൈഡ്രേറ്റ് ലഭിക്കുന്നത്. സമീകൃതാഹാരം അമിതഭാരം കുറച്ച് പേശി ബലമുള്ള നല്ല ശരീരഘടന ഉണ്ടാവാൻ സഹായിക്കുന്നു.

3. വെള്ളം ധാരാളം കുടിക്കുക. നമ്മുടെ ശരീരത്തിലെ ജൈവിക വിഷം കഴുകിക്കളയുന്നു. ഭാരം കുറയ്ക്കുന്നതിനും പേശികളുടെ നിർമ്മാണത്തിനും ജലം സഹായിക്കുന്നു. പുരുഷന്മാർ ദിവസവും മൂന്ന് ലിറ്ററോളം വെള്ളം കുടിക്കണം. സ്ത്രീകൾ രണ്ടു ലിറ്ററോളം വെള്ളം കുടിക്കണം. ജലത്തിന്റെ അഭാവം ശരീരം പെട്ടെന്ന് ക്ഷീണിക്കാൻ കാരണമാകുന്നു. അതുകൊണ്ട് ദിവസവും ധാരാളം വെള്ളം കുടിക്കുന്നത് ശരീരത്തിന് അത്യാവശ്യമാണ്.

4. ആവശ്യത്തിന് ഉറങ്ങുക. ദിവസവും ഏഴ് മുതൽ എട്ടു മണിക്കൂർ ഉറങ്ങുക. ഒരു ദിവസത്തെ ക്ഷീണത്തിൽ നിന്നും മോചനം തേടി ഉന്മേഷമവനാകാൻ ഉറക്കം സഹായിക്കുന്നു. പകൽ ഉറക്കം ഒഴിവാക്കുക. ഇനി അത്യാവശ്യമാണെങ്കിൽ മൂന്നു മണിക്കൂഴ്ശേഷം പകലുറക്കവും. ഉറക്കം തെറ്റലും നമ്മുടെ ശരീരം തടിക്കാൻ കാരണമാകും. ശാന്തമായ ഉറക്കം ആരോഗ്യത്തിന് അത്യാവശ്യമാണ്.

5. മാനസിക സമ്മർദ്ദം നിയന്ത്രിക്കുക. ശാരീരികമായും മാനസികമായും ഒരുപാടു രോഗങ്ങളുടെ കാരണം മാനസിക സമ്മർദ്ദമാണ്. പൊണ്ണത്തടിക്കി പ്രധാനപ്പെട്ട ഒരു കാരണം മാനസികാവസ്ഥയാണ്. പണത്തിനെയും ഭാവിയിലെയും പറ്റി വല്ലാതെ ചിന്തിച്ച് മനസ്സിന് ഭാരം കൊടുക്കാതിരിക്കുക എന്നതാണ് ഒരു മുൻകരുതൽ. ഇപ്പോൾ കിട്ടിയതിൽ സന്തുഷ്ടനായി ജീവിതം ആസ്വദിക്കുക. കാരണം

നാം എത്രകാലം ജീവിക്കുമെന്ന് നമുക്കറിയാത്ത കാര്യമാണ്. ചില ഘട്ടങ്ങളിൽ മാനസികരോഗ വിദഗ്ദ്ധനെ കാണുന്നതും നല്ലതാണ്.

6. നല്ല സൗഹൃദം ഉണ്ടാക്കുക. ആരോഗ്യകരവും സന്തോഷകരവുമായ ജീവിതത്തിന് നല്ല സുഹൃത്തുക്കളും ഒരു ഘടകമാണ്. നമ്മുടെ സന്തോഷവും സങ്കടവും പങ്കുവയ്ക്കുമ്പോൾ നമുക്ക് മാനസികമായ സ്വസ്ഥത ലഭിക്കുന്നു. ആധുനിക സംവിധാനങ്ങൾ ഉപയോഗിച്ച് ദൂരത്തുള്ള നമ്മുടെ സുഹൃത്തുക്കളുമായി ആശയവിനിമയം നടത്തുന്നത് നല്ലതാണ്. ഇത് നമുക്ക് ഉത്സാഹം നല്കുന്നു.

7. പുകവലി ഉപേക്ഷിക്കുക. നിശബ്ദ കൊലയാളി എന്നാണ് പുകവലിയെ വിളിക്കുന്നത്. കൗമാരത്തിൽ തന്നെ പുകവലി വ്യാപിക്കാൻ നമ്മുടെ സിനിമകൾ ഒരു കാരണമാണ്. സിനിമയിൽ മറ്റൊരാൾ അനുകരിക്കുന്ന കൂട്ടത്തിൽ ഇതും അനുകരിക്കാൻ ശ്രമിക്കുന്നു. എന്നാൽ പിന്നീട് മറ്റൊരാൾ ഉപേക്ഷിച്ചാലും പുകവലിക്ക് നമ്മൾ അടിമയാകുന്നു. പുകവലി നമ്മുടെ ശരീരത്തിന് അങ്ങേയറ്റം ഹാനികരമാണ്. പുകവലി കാരണം ദിവസവും നിരവധിപേർ ശ്വാസകോശ ക്യാൻസർ ബാധിച്ച് മരണപ്പെടുന്നു. നമ്മുടെ സ്റ്റാമിനയും വിശപ്പും ഇല്ലാതാക്കുന്നതോടൊപ്പം തന്നെ ചുറ്റുപാടുമുള്ളവരുടെ ആരോഗ്യത്തെയും ഇത് ബാധിക്കുന്നു.

8. യഥാക്രമം വൈദ്യപരിശോധന നടത്തുക. രോഗം വന്നിട്ട് ചികിത്സിക്കുന്നതിനേക്കാൾ നല്ലത് രോഗം വരാതെ നോക്കുന്നതാണ്. ഏതൊരു രോഗവും വളരെ നേരത്തെ കണ്ടെത്തി ചികിത്സിച്ചു ഭേദമാക്കാൻ കഴിയുന്നു എന്നതാണ് വൈദ്യപരിശോധനയുടെ ഏറ്റവും വലിയ നേട്ടം.

9. കൃത്യമായി ബ്രഷ് ചെയ്യുക. നമ്മൾ കഴിക്കുന്ന മിക്ക ഭക്ഷണവും പഞ്ചസാര അടങ്ങിയതാണ്. പഞ്ചസാര ബാക്ടീരിയയെ ആകർഷിക്കാൻ കഴിയുന്നതാകയാൽ ഇവ നമ്മുടെ പല്ലിന് ക്ഷതം വരുത്തുന്നു. അതിനാൽ ദിവസവും ചുരുങ്ങിയത് രണ്ടു തവണയെങ്കിലും ബ്രഷ് ചെയ്യണം. ഇത് വായ് നാറ്റം ഇല്ലാതാക്കാനും സഹായിക്കുന്നു.

# വരാപ്പുഴയുടെ സഹായമെത്രാൻ



ജോസഫ് മാനിഷാദ്  
മട്ടയ്ക്കൽ  
കൊങ്ങാർപ്പിള്ളി

വരാപ്പുഴ അതിരുപത വികാരിയാത്തായിരുന്ന കാലം മുതലേ ഏതാനും വികാരി അപ്പസ്തോലികമാർക്ക്, അവരെ സഹായിക്കാനായി പിന്തുടർച്ചയോടെ സഹായമെത്രാന്മാരെ റോം നിയമിച്ചിരുന്നു. വരാപ്പുഴയുടെ ചരിത്രം പരിശോധിച്ചാൽ തദ്ദേശീയരായ അവസാന രണ്ടുപേരാഴിച്ച് (ഇവർ ഓക്സിലിയറി ബിഷപ്പെന്നാണ് അറിയപ്പെടുന്നത്) മറ്റുള്ളവരെല്ലാം പിന്തുടർച്ചാവകാശമുള്ള സഹായമെത്രാന്മാരായിരുന്നു. ഇവരുടെ സ്ഥാനപ്പേര് ലത്തീനിൽ കോ-അഡ്ജത്തോരിസ് വികാരി അപ്പസ്തോലിക്ക എന്നാണ്.

തദ്ദേശീയ മെത്രാന്മാർ ചുമതലയേറ്റതിനുശേഷം പിന്തുടർച്ചാവകാശമുള്ള ഒരു സഹായമെത്രാനും നമുക്കുണ്ടായിട്ടില്ല. ആദ്യം തദ്ദേശീയ മെത്രാനായ അഭിവന്ദ്യ ജോസഫ് അട്ടിപ്പേറ്റി പിതാവാണ് പിന്തുടർച്ചാവകാശമുള്ള അവസാനത്തെ സഹായമെത്രാൻ ആയിരുന്നത്. **മലബാർ വികാരിയാത്തിൽ**

വരാപ്പുഴയുടെ ആദ്യരൂപമായ മലബാർ വികാരിയാത്തിന്റെ പ്രഥമ വികാരി അപ്പസ്തോലിക്ക അഭിവന്ദ്യ ജോസഫ് സെബസ്ത്യാനി പിതാവ് ഇറ്റലിക്കാരനായിരുന്നു.

തുടർന്ന് മലബാറിന്റെ ചുമതല ഏറ്റത് ഇന്ത്യക്കാരായ മൂന്നുപേരുമായിരുന്നു.

അലക്സാണ്ടർ ദി കാംപോ എന്നറിയപ്പെട്ടിരുന്ന പറമ്പിൽ ചാണ്ടി മെത്രാൻ, തോമസ് ദെ കാസ്ത്രോ മെത്രാൻ, റാഫേൽ ഫിഗരാദോ മെത്രാൻ എന്നിവർ മലബാർ വികാരിയാത്തിന്റെ കോ-അഡ്ജത്തൂർ വികാരി അപ്പസ്തോലിക്കമാരായാണ് ആദ്യം നിയമിതരായത് എന്ന് ചില രേഖകളിൽ കാണുന്നുണ്ട്.

### വരാപ്പുഴ വികാരിയാത്തിലെ കോ-അഡ്ജത്തൂർ വികാരി അപ്പസ്തോലിക്കമാർ

തദ്ദേശീയരുടെ കൈകളിൽ വികാരിയാത്തിന്റെ ഭാവി ശോഭനമല്ലെന്ന് കണ്ട റോമിലെ തിരുസംഘം വരാപ്പുഴ സെമിനാരി റെക്ടറായിരുന്ന ഇറ്റലിക്കാരൻ ആഞ്ചലോ ഫ്രാൻസിസിനെ 1700-ൽ മലബാറിന്റെ വികാരി അപ്പസ്തോലിക്കയാക്കി. പല കാലങ്ങളിലും വികാരി അപ്പസ്തോലിക്കമാർ ദിവംഗതരായാലോ, രാജിവച്ചാലോ മിക്കവാറും വികാരിയാത്തിന്റെ ഭരണം ബോംബെ വികാരി അപ്പസ്തോലിക്കമാർ നിർവ്വഹിക്കേണ്ടിവന്നിരുന്നു. അല്ലെങ്കിൽ അടുത്തയാളെ ചുമതലപ്പെടുത്താൻ വർഷങ്ങളുടെ കാലതാമസവും ഉണ്ടായിരുന്നതായി കാണുന്നു.

1712-ൽ ആഞ്ചലോ ഫ്രാൻസിസ് പിതാവിന്റെ മരണശേഷം ഫാ. ഇന്നസെന്റ് ഓഫ് ഒണുഫ്രിയസ് എന്ന വൈദികനെ വരാപ്പുഴ വികാരിയാത്തിന്റെ വികാരി അപ്പസ്തോലിക്കയായി നേരിട്ട് നിയമിച്ചെങ്കിലും വിനയംമൂലം അദ്ദേഹം ചുമതല ഏറ്റില്ല. 1714-ൽ അദ്ദേഹം, ചരമമടഞ്ഞതോടെ, ആ വർഷത്തിൽ അഭിവന്ദ്യ ജോൺ ബാപ്റ്റിസ്റ്റ് മുൾത്തേദി എന്ന ഇറ്റാലിയൻ

മിഷണറി വരാപ്പുഴ വികാരി അപ്പസ്തോലിക്കയായി. അദ്ദേഹത്തിന്റെ കാലത്ത് വരാപ്പുഴയിലുണ്ടായിരുന്ന ഫാ. ഇന്നസെന്റ് ഓഫ് ദി സെന്റ് ലെയോപ്പോൾഡ് എന്ന വൈദികനെ 1723-ൽ ആദ്യം ഗ്രേറ്റ് മുഗൾ വികാരി അപ്പസ്തോലിക്കയായി നിയമിച്ചെങ്കിലും വിനയംമൂലം ആ സ്ഥാനം ഏറ്റെടുത്തില്ല. പിന്നീട് 1734 ഡിസംബറിൽ വരാപ്പുഴ വികാരിയാത്തിന്റെ ചരിത്രത്തിലെ പിന്തുടർച്ചാവകാശമുള്ള ആദ്യ സഹായമെത്രാനായി റോം നിയമിച്ചു. സ്ഥാനാരോഹണത്തിനുമുമ്പായി 1735-ൽ അദ്ദേഹം മരണമടഞ്ഞു.

തുടർന്ന്, 1738-ൽ ജോൺ ആന്റണി സ്റ്റാർട്മാൻ എന്നറിയപ്പെട്ടിരുന്ന ഫാ. ഇന്നസെന്റ് ഓഫ് ദി പ്രസന്റേഷൻ ഓഫ് മേരി എന്ന വൈദികനെ കോ-അഡ്ജത്തൂരായി ലഭിച്ചു. അദ്ദേഹം 1738-ൽ വരാപ്പുഴയിൽ നിയമിതനായെങ്കിലും അഭിഷിക്തനായില്ല. 1746-ൽ അദ്ദേഹത്തെ ഗ്രേറ്റ് മുഗൾ (ബോംബെ) വികാരി അപ്പസ്തോലിക്കയായി നിയമിക്കുകയും അവിടെ ചുമതലയേൽക്കുകയും ചെയ്തു.

### വരാപ്പുഴയിൽ ചുമതലയേറ്റവർ

#### ഫാ. ഫ്ലോറൻസിയൂസ് ഓഫ് ജീസസ് ദി നസറാത്ത് (സൊസ്താക്ക്)

അതേസമയം തന്നെ (1746) വരാപ്പുഴ വികാരിയാത്തിന് അടുത്ത കോ-അഡ്ജത്തൂർ വികാരി അപ്പസ്തോലിക്കയായി പോളണ്ടിലെ ലിത്വാനിയ പ്രവിശ്യക്കാരനായ ഫാ. ഫ്ലോറൻസിയൂസ് ഓഫ് ജീസസ് ദി നസറാത്തിനെ ലഭിച്ചു. ഇദ്ദേഹമാണ് വരാപ്പുഴയിൽ ചുമതലയേറ്റ ആദ്യത്തെ സഹായമെത്രാൻ. 36 വർഷം വരാപ്പുഴ വികാരി അപ്പസ്തോലിക്കയായിരുന്ന അഭിവന്ദ്യ ജോൺ ബാപ്റ്റിസ്റ്റ് മുൾത്തേദി പിതാവ് 76-ാം വയ

സ്റ്റിൽ ദിവംഗതനായപ്പോൾ, ബിഷപ്പ് ഫ്ളോറൻസിയൂസ് 1750-ൽ വരാപ്പുഴയുടെ വികാരി അപ്പസ്തോലിക്കയായി ചുമതലയേറ്റു.

പോളണ്ടിലെ ലിത്വാനിയ സ്വതന്ത്രമായശേഷം ഇന്ത്യയുമായി നയതന്ത്രബന്ധം സ്ഥാപിക്കുകയും തങ്ങളുടെ സ്വന്തം മകനായ ബിഷപ്പ് ഫ്ളോറൻസിയൂസിന്റെ ചരിത്രം തേടി ലിത്വാനിയൻ അംബാസിഡർ വരാപ്പുഴയിൽ എത്തുകയും കാരൂണ്യവർഷസമാപനദിനത്തിൽ വരാപ്പുഴയിലെ പഴയ കത്തീഡ്രൽ ദൈവാലയത്തിൽ (ഇന്നത്തെ ബസലിക്ക) ശിലാഫലകം സ്ഥാപിക്കുകയുണ്ടായി.

ബിഷപ്പ് ഫ്ളോറൻസിയൂസിന് തിരുവിതാംകൂർ രാജാവുമായുള്ള സൗഹൃദംമൂലം, രാജാവിന്റെ പടയോട്ടത്തിൽനിന്നും രക്ഷപ്പെടാൻ ക്രിസ്ത്യാനികൾക്ക് അവസരം ലഭിച്ചു. ഇദ്ദേഹം സുറിയാനി ക്കാർക്ക് തക്സ (കുർബാനപുസ്തകം) റോമിൽനിന്നും അച്ചടിച്ചു നല്കി. 1773-ൽ അദ്ദേഹം ദിവംഗതനായപ്പോൾ ശവമഞ്ചം വഹിക്കുവാൻ സുറിയാനിക്കാർ താൽപര്യം കാണിക്കുകയും നടക്കാത്തതിനാൽ മിഷണറിമാർക്കെതിരെ അവർ അങ്കമാലിയിൽ സമ്മേളിച്ച് ആദ്യത്തെ 'അങ്കമാലി പടിയോല' എന്ന പേരിലറിയപ്പെടുന്ന കടുത്ത തീരുമാനങ്ങൾ എടുക്കുകയും ചെയ്തു.

ബിഷപ്പ് ഫ്ളോറൻസിയൂസിന് ജോർജിയോ അന്റോണിയോ വരേഷി എന്നറിയപ്പെടുന്ന ഫാ. കാർലോസിനെ കോ-അഡ്ജത്തുരായി ലഭിച്ചു. അദ്ദേഹം 1764-ൽ നിയമിതനായെങ്കിലും വരാപ്പുഴയ്ക്കായി അഭിഷിക്തനായില്ല. 1773-ൽ അദ്ദേഹത്തെ ഗ്രേറ്റ് മുഗൾ (ബോംബെ) വികാരി അപ്പസ്തോലിക്കയായി നിയമിക്കുകയും അവിടെ ചുമതലയേൽക്കുകയും ചെയ്തു.

അഭിവന്ദ്യ ഫ്രാൻസിസ് സാലസ് പിതാവിന്റെ കാലത്ത് 1778-ൽ ഫാ. ജോൺ ഓഫ് സെന്റ് മാർഗരറ്റ് എന്ന വൈദികനെ കോ-അഡ്ജത്തുരായി റോം നിയമിച്ചെ

ങ്കിലും 1780-ൽ അദ്ദേഹത്തിന്റെ നിയമനം മരവിപ്പിച്ചു. ഫ്രാൻസിസ് സാലസ് പിതാവിന് മിഷണറിമാരുടെ സഹകരണക്കുറവുമൂലം 1779-ൽ വരാപ്പുഴ വിടേണ്ടിവന്നു. 1780-ൽ വരാപ്പുഴ വികാരി അപ്പസ്തോലിക്കയായി നേരിട്ട് നിയമിതനായ ഫാ. ജോൺമേരി ആൽബർട്ടിനി, മെത്രാഭിഷേകത്തിനു മുന്നേ മദ്രാസിൽവച്ച് 1782-ൽ മരണമടഞ്ഞു. 1784-ൽ അലോഷ്യസ് മേരി മെത്രാൻ ചുമതലയേൽക്കുംവരെ ഗ്രേറ്റ് മുഗൾ (ബോംബെ) വികാരി അപ്പസ്തോലിക്കയായ ജോർജിയോ അന്റോണിയോ വരേഷി പിതാവ് വരാപ്പുഴയുടെ കമ്മിസാറിയായിരുന്നു.

വർഷങ്ങൾക്കുശേഷം വരാപ്പുഴയുടെ ആദ്യത്തെ ഇന്തെരിനോ (താല്ക്കാലിക) വികാരി അപ്പസ്തോലിക്കയായി എത്തുന്നത് ബോംബെ കോ-അഡ്ജത്തുരായ ഡോ. മൗറേലിയൂസ് സ്തബലീനി ആണ്. 1815-ൽ അഭിഷിക്തനായ അദ്ദേഹം 1827-ൽ ഇവിടെ നിയമിതനായി. വരാപ്പുഴ സെമിനാരിയിൽ മുക്കുവരായവരെ ചേർത്ത് പഠിപ്പിക്കാനുള്ള അദ്ദേഹത്തിന്റെ ശ്രമത്തിന് ഇവിടെയുള്ളവരുടെ എതിർപ്പ് തടസ്സമായതിനാൽ 1831-ൽ അദ്ദേഹം ബോംബെയ്ക്ക് പോയെങ്കിലും 1837-ലാണ് രാജി സമർപ്പിച്ചത്. മാനാനന്ത് പുതിയ സന്യാസ സഭയ്ക്ക് തുടക്കമേകിയ ഇദ്ദേഹം വികാരി അപ്പസ്തോലിക്കയായാണ് അറിയപ്പെടുന്നത്. ഫാ. ലൂയിസ് ഓഫ് സെന്റ് തെരേസ (മർട്ടിനി)

1831-1844 കാലത്ത് വരാപ്പുഴ വികാരിയാത്തിനെ നയിച്ച അഭിവന്ദ്യ ഫ്രാൻസിസ് സേവ്യർ പെഷറ്റോ പിതാവിന്റെ പിന്തുടർച്ചക്കാരനായി ഡോ. ലൂയിസ് മർട്ടിനി എന്ന 30 വയസ്സുള്ള മിഷണറി വൈദികനെ റോം 1839-ൽ നിയമിച്ചു. ഇദ്ദേഹമാണ് വരാപ്പുഴയിൽ ചുമതലയേറ്റ രണ്ടാമത്തെ പിന്തുടർച്ചാവകാശമുള്ള സഹായമെത്രാൻ. 1844 ഡിസംബർ 7-ന് ഫ്രാൻസിസ് സേവ്യർ പെഷറ്റോ പിതാവ് ദിവംഗതനായപ്പോൾ, സഹായമെത്രാനായിരുന്ന ലൂയിസ് മർട്ടിനി പിതാവ് വികാരി അപ്പസ്തോലിക്കയായി ചുമതലയേറ്റു.

തന്റെ മുൻഗാമിയുടെ കാലത്ത് കുന്നമാവിൽ നിർമ്മിച്ച സെന്റ് ഫിലോമിനാസ് ദൈവാലയത്തിന് തീർത്ഥാടകപദവിയും പൂർണ്ണദണ്ഡവിമോചനം പ്രാപിക്കാനുള്ള ഇടവുമാക്കി, തീർത്ഥാടകർക്ക് താമസസൗകര്യവും ഒരുക്കിയത് ലൂയിസ് മർട്ടിനി പിതാവാണ്. ഇദ്ദേഹമാണ് വരാപ്പുഴ വികാരിയത്തിലെ ആദ്യത്തെ പ്രസ്സ്, മാനാനന്ത് (മാന്നാനം സെന്റ് ജോസഫ് പ്രസ്സ്) ഫാ. പറമ്പിൽ കുര്യാക്കോസിനെക്കൊണ്ട് പണിയിച്ചതും തിരുവിതാംകൂർ രാജാവിൽനിന്നും അതിനു അനുമതി വാങ്ങി നല്കിയതും ഇദ്ദേഹത്തിന്റെ കാലത്താണ്. ഭരണസൗകര്യാർത്ഥം വരാപ്പുഴയെ കൊല്ലം, മംഗലാപുരം പ്രോ-വികാരിയാത്തുകൾ ആയി വിഭജിച്ചതും. ഇക്കാലത്ത് മർട്ടിനി പിതാവിന് മംഗലാപുരം പ്രോ-വികാരി അപ്പസ്തോലിക്കയായി നിയമിതനായിരുന്ന ഡോ. ബർണ്ണർഡിൻ പോന്തനോവയെ പിന്തുടർച്ചയുള്ള സഹായമെത്രാനായി 1845-ൽ നല്കി.

**ഫാ. ബർണ്ണർഡിൻ ഓഫ് സെന്റ് ആഗസ് (പോന്തനോവ)**

ഇദ്ദേഹം വരാപ്പുഴ കോ-അഡ്ജത്തോർ മാത്രമായിരുന്നില്ല, മംഗലാപുരം പ്രോ-വികാരി അപ്പസ്തോലിക്ക കൂടിയായിരുന്നു.

**ഫാ. ബെർണ്ണഡിൻ ഓഫ് സെന്റ് തെരേസ (ബെച്ചിനെല്ലി)**

1852-ൽ ഇവരെ രണ്ടുപേരെയും (ലൂയിസ് മർട്ടിനി പിതാവിനെയും ബർണ്ണർഡിൻ പോന്തനോവയെയും) റോം തിരിച്ചുവിളിച്ചതിനാൽ ലൂയിസ് മർട്ടിനി പിതാവിന്റെ പിന്തുടർച്ചക്കാരനായും വരാപ്പുഴയുടെ അഡ്മിനിസ്ട്രേറ്ററായും കുന്നമാവ് ദൈവാലയ ശില്പിയും വരാപ്പുഴ സെമിനാരി മുൻ റെക്ടറും കൊല്ലം പ്രോ-വികാരി അപ്പസ്തോലിക്കയുമായിരുന്ന ഡോ. ബെർണ്ണഡിൻ ബെച്ചിനെല്ലിയെ റോം നിയമിച്ചു. 1859-ൽ റോമിൽവച്ച് മർട്ടിനി പിതാവ് വരാപ്പുഴയുടെ ചുമതല രാജിവച്ചപ്പോൾ ബെച്ചിനെല്ലി പിതാവ് വികാരി അപ്പസ്തോലിക്ക

യായി മാറി. കേരളസഭ ഏറ്റവും കൂടുതൽ ആത്മീയ വളർച്ച നേടിയ കാലമായിരുന്നു ഇദ്ദേഹത്തിന്റെ കാലം.

പള്ളിക്കൊരു പള്ളിക്കൂടം, മാനാനത്തെ പ്രഥമ തദ്ദേശീയ സന്യാസസഭയ്ക്ക് കാനോനിക അംഗീകാരം, പിടിയരി പ്രസ്ഥാനം, നൂറ്റിക്കഞ്ചു പദ്ധതി, മാസവണക്കങ്ങൾ, കൊന്തകെട്ട്, കാശുരുപം, ജപമാല ഭക്തി പ്രചരണം, സുറിയാനിക്കാർക്ക് ആശ്രമങ്ങൾ, സുറിയാനിക്കാരെ റോക്കോസ് എന്ന കള്ളമെത്രാനിൽനിന്നും സംരക്ഷിച്ച് കത്തോലിക്കാ സഭയിൽ നിലനിർത്തൽ, കുന്നമ്മാവിൽ ലത്തീൻകാർക്ക് തദ്ദേശീയ സന്യാസസഭ, കുന്നമ്മാവിൽ ആദ്യ ഡിസ്പൻസറി, കുന്നമ്മാവിൽ പ്രഥമ തദ്ദേശീയ സന്യാസിനിസഭ, ഏഷ്യയിൽ ആദ്യമായി കുന്നമ്മാവിൽ നാല്പതു മണിക്കൂർ ആരാധന, കുന്നമ്മാവിൽ ആദ്യ പെൺപള്ളിക്കൂടം, ഹോസ്റ്റൽ, പുത്തൻപള്ളിയിലെ സെമിനാരി, കുന്നമ്മാവിലെ അമലോത്ഭവമാതാ പ്രസ്സിനു തുടക്കം, മഞ്ഞുമലിൽ പുതിയ ആശ്രമം പണിയിൽ തുടങ്ങിയവയുടെ എല്ലാമെല്ലാം ഈ ബച്ചിനെല്ലി പിതാവായിരുന്നു.

**ഫാ. ലെയൊണാർഡ് മെല്ലാനോ ഓഫ് സെന്റ് ലൂയിസ്**

ബച്ചിനെല്ലി പിതാവ് ശാരീരികമായി ബുദ്ധിമുട്ടിലായപ്പോൾ പിന്തുടർച്ചാവകാശമുള്ള സഹായമെത്രാനായി, ആ സമയത്ത് ചാതുരാത്ത് ഇടവക വികാരിയായിരുന്ന ഡോ. ലെയൊണാർഡ് ലൂയിസിനെ (മെല്ലാനോ) 1868 ജൂലൈ 24-ന് നിർദ്ദേശിച്ചു. 1868 സെപ്തംബർ 5-ന് വരാപ്പുഴവച്ച് ബച്ചിനെല്ലി പിതാവ് ദിവംഗതനായി. താമസിയാതെ 15.11.1868-ൽ മെല്ലാനോ പിതാവിനെ വികാരി അപ്പസ്തോലിക്കയായി റോം ഉയർത്തി.

ഇദ്ദേഹം ചുമതലയേറ്റ ഉടനെ ഒന്നാം വത്തിക്കാൻ കൗൺസിലിൽ പങ്കെടുക്കാൻ പോയി. തന്റെ കാരണവർ ആയിരുന്ന ബച്ചിനെല്ലി പിതാവിന്റെ ആശയങ്ങൾ വികാരിയാത്തിൽ നടപ്പിലാക്കി.

1886-ൽ ഭാരതത്തിൽ ഹയരാർക്കി സ്ഥാപിതമായപ്പോൾ (വികാരിയാത്ത് അതിരുപതയായപ്പോൾ) പ്രഥമ മെത്രാപ്പോലീത്തയായി ഉയർപ്പെട്ടു.

മൂന്ന് സിനഡുകൾ അതിരുപതയിൽ നടത്തി. സുറിയാനിക്കാർക്ക് വിട്ടുനല്കിയ കോട്ടയം, തൃശൂർ വികാരിയാത്തുകളെയും കൊല്ലം, കൊച്ചി രൂപതകളെയും ഉൾപ്പെടുത്തി ഒരു പ്രാദേശിക സിനഡും അദ്ദേഹം നടത്തി. മഞ്ഞുമൽ ആശ്രമവൈവാചകം പണിപൂർത്തിയാക്കി. മഞ്ഞുമൽ ആശ്രമത്തിൽ താമസിച്ചുകൊണ്ട് ഭരണം നടത്തിയ ഇദ്ദേഹം 25വർഷം അതിരുപതയെ നയിച്ചു.

**ഫാ. മർസലിനോസ് ബരാർഡി ഓഫ് സെന്റ് തെരേസ**

ലെയൊണാർഡ് മെല്ലാനോ പിതാവിന് പിന്തുടർച്ചാവകാശമുള്ള സഹായമെത്രാനായി 1877 ഒക്ടോബർ 21-ന് പുത്തൻപള്ളി സെമിനാരിയുടെ ആദ്യത്തെ റെക്ടറായ ഡോ. മർസലിനോസ് ആസാൻകതാ ത്രേസ്യയെ റോം നിയമിച്ചു. ഒപ്പം വികാരിയാത്തിലെ സുറിയാനിക്കാരുടെ ചുമതലകൂടി അദ്ദേഹത്തിൽ ഭരമേല്പിച്ചു. 1886-ൽ ഹയരാർക്കി സ്ഥാപിതമായപ്പോൾ കോ-അഡ്ജത്തോർ വികാരി അപ്പസ്തോലിക്കാപദവിയിൽനിന്നും കോ-അഡ്ജത്തോർ ആർച്ചുവിഷപ്പായി ഉയർത്തപ്പെട്ടു.

1887-ൽ സുറിയാനിക്കാർക്ക് പുതിയ വികാരിയാത്തുകൾ അനുവദിച്ചതോടെ സുറിയാനിക്കാരുടെ മേലുള്ള മർസലിനോസ് പിതാവിന്റെ പ്രത്യേക ചുമതല തീരുകയും വരാപ്പുഴ അതിരുപതയുടെ സഹായമെത്രാനായി തുടരുകയും ചെയ്തു. വരാപ്പുഴയുടെ ആദ്യ സിനഡിന് ചുക്കാൻ പിടിച്ച ഇദ്ദേഹം 1892 മാർച്ച് 21-ന് വരാപ്പുഴയിൽ വച്ച് ദിവംഗതനായി. മെത്രാപ്പോലീത്തയായി ഭരിക്കുവാൻ അവസരം ലഭിക്കാത്ത ഏക പിന്തുടർച്ചാവകാശമുള്ള സഹായമെത്രാനായിരുന്ന അഭിവന്ദ്യ മർസലിനോസ്. വരാപ്പുഴയ്ക്കും കേരളസഭയ്ക്കും ഇദ്ദേഹം നല്കിയ സംഭാവനകൾ ഒരുകാലത്തും വിസ്മൃതി

യിലാകരുത്.

മാന്നാനത്തെ സഭയ്ക്ക് റോമിൽനിന്നും ബച്ചിനെല്ലി പിതാവ് കാനോനിക അംഗീകാരം വാങ്ങി നല്കിയപ്പോൾ അത് നടപ്പിലാക്കാൻ മാന്നാനത്തേയ്ക്ക് പിതാവിന്റെ പ്രതിനിധി (ഡലഗേറ്റ്) ആയി അയക്കപ്പെട്ടതും വിശുദ്ധ കുര്യാക്കോസച്ചൻ മുട്ടുകുത്തി വ്രതവാഗ്ദാനം നടത്തിയതും ഈ ഫാ. മർസലിന്റെ മുന്നിലാണ്. ബച്ചിനെല്ലി പിതാവ് പുത്തൻപള്ളിയിലേക്ക് സെമിനാരി മാറ്റിയപ്പോൾ അതിന്റെ പ്രഥമ റെക്ടറായി നിയമിതനായതും കുന്നമ്മാവിലെ പ്രസ്സിന് കാരണക്കാരനായതും ഇദ്ദേഹമാണ്. കുന്നമ്മാവിലെ സ്വന്തം മഠത്തിൽനിന്നും ഏലീശാമ്മയ്ക്കും സഹോദരികൾക്കും ഇറങ്ങേണ്ടി വന്നപ്പോൾ വരാപ്പുഴയിൽ പുതിയ മഠം പണിയാൻ മെല്ലാനോ പിതാവിനെ സഹായിച്ചതും അവരുടെ ആത്മീയനിയന്താവായി സേവനം ചെയ്തതും ഇദ്ദേഹമായിരുന്നു.

അഭിവന്ദ്യ ലെയൊണാർഡ് മെല്ലാനോ പിതാവിന് ശാരീരിക സാഹസ്യങ്ങൾ ഉണ്ടായിരുന്നതിനാൽ, തന്റെ വലംകൈയായിരുന്ന ഡോ. മർസലിനോസിന്റെ വേർപാടിന്റെ അഭാവം പരിഹരിക്കാനായി ഫാ. കാമില്ലസ് ഓഫ് ഒഴർ ലേഡി ഓഫ് പ്രസന്റേഷനെ നാമനിർദ്ദേശം ചെയ്തെങ്കിലും 1893-ൽ അദ്ദേഹവും നിര്യാതനായി.

**ഫാ. ബെർണാർഡ് ഓഫ് ജീസസ്സ് (അർഗുയിൻ സോണിസ്)**

തുടർന്ന് 1896-ൽ ഡോ. ബെർണാർഡ് അർഗുയിൻ സോണിസിനെ പിന്തുടർച്ചാവകാശമുള്ള സഹായ മെത്രാനായി നിയമിച്ചു. 1897 ആഗസ്റ്റ് 19-ന് മെല്ലാനോ പിതാവ് ദിവംഗതനായ അന്നുതന്നെ വരാപ്പുഴയുടെ മെത്രാപ്പോലീത്തയായി അർഗുയിൻ സോണിസ് പിതാവ് ആഘോഷങ്ങളില്ലാതെ ചുമതലയേറ്റു. മെല്ലാനോ പിതാവിന്റെ കാലത്തു നടന്ന സിനഡു തീരുമാനങ്ങൾ അതിരുപതയിൽ നടപ്പിലാക്കിയതു ബെർണാർഡ് പിതാവാണ്. ഇദ്ദേഹമാണ് അതിരുപതയുടെ

ആസ്ഥാനം എറണാകുളത്തേക്ക് മാറ്റിയത്. വരാപ്പുഴ അതിരൂപതയുടെ മൈൻ സെമിനാരി കുന്നമ്മാവിൽ ആരംഭിച്ചപ്പോൾ അതിന്റെ പ്രഥമ റെക്ടറായി നിയമിതനായത് ഇദ്ദേഹമായിരുന്നു. ഇന്നത്തെ വിജയപുരം രൂപതയ്ക്ക് കാരണമായ വിജയപുരം മിഷന്റെ തലവനുമായി സേവനമനുഷ്ഠിച്ചിട്ടുണ്ട്. അതിരൂപതയിൽ കൂടുതൽ സ്കൂളുകൾ തുടങ്ങി.

**ഫാ. ഏയ്ഞ്ചൽ മേരി പെരേസ് സിസീലിയ**

1915-ൽ അദ്ദേഹത്തിന്റെ പിന്തുടർച്ചാവകാശമുള്ള സഹായമെത്രാനായി ഡോ. ഏയ്ഞ്ചൽ മേരി പെരേസ് സിസീലിയ പിതാവിനെ നിയമിച്ചു. 1918 ഡിസംബർ 18-ന് ബെർണാർഡ് അർഗ്യയിൻ സോണിസ് പിതാവ് രാജിവച്ച് പാലസ്തീനയിൽ തപസ്സനുഷ്ഠിക്കാൻ പോയപ്പോൾ, പിന്തുടർച്ചാവകാശമുള്ള ഏയ്ഞ്ചൽ മേരി പിതാവ് സ്ഥാനമേറ്റെടുത്ത് 1919-ൽ ചുമതലയേറ്റു. ഇദ്ദേഹമാണ് അതിരൂപതയുടെ ഭൗതികസ്വത്തുക്കൾ, പ്രത്യേകിച്ച് കളമശ്ശേരിയിൽ ഭൂമി വാങ്ങിച്ചത്. തദ്ദേശീയ വൈദികർക്കായി ദൈവവിളി പ്രോത്സാഹിപ്പിച്ചു. തദ്ദേശീയ വൈദികർക്ക് ഭരണം കൈമാറണമെന്ന റോമിന്റെ തീരുമാനം വേഗത്തിൽ നടപ്പാക്കാൻ ശ്രമിച്ച ഏയ്ഞ്ചൽ മേരി പിതാവ് ഭാരതസഭയുടെ ചരിത്രത്തിലാദ്യമായി തദ്ദേശീയനായ ഡോ. ജോസഫ് അട്ടിപ്പേറ്റിയെ തന്റെ പിന്തുടർച്ചാവകാശമുള്ള സഹായമെത്രാനായി 1933-ൽ നിയമിച്ചു.

**ഡോ. ജോസഫ് അട്ടിപ്പേറ്റി**

1934-ൽ ഏയ്ഞ്ചൽ മേരി പിതാവ് രാജിവച്ച് സ്പെയിനിലേക്ക് തിരിച്ചുപോയപ്പോൾ സഹായമെത്രാനായിരുന്ന ജോസഫ് അട്ടിപ്പേറ്റി പിതാവ് 1934-ൽ വരാപ്പുഴയുടെ പ്രഥമ തദ്ദേശീയ മെത്രാപ്പോലീത്തയായി ചുമതലയേറ്റു. അക്കാലത്ത് ഭാരതത്തിലെ റോമൻസഭയിൽ ഏറ്റവും പ്രായം കുറഞ്ഞതും ആദ്യത്തെ തദ്ദേശീയ മെത്രാനും ഇദ്ദേഹമായിരുന്നു. ഇദ്ദേഹത്തിന്റെ സേവനങ്ങളുടെ

പട്ടിക അനന്തമാണ്.

അതിരൂപതയിൽ കോളെജുകളും ആശുപത്രികളും പുതിയ ദൈവാലയങ്ങളും സ്ഥാപിച്ചു. അതിരൂപതയിലെ ഓരോ ഭവനവും കയറിയിറങ്ങി ആശീർവദിച്ചു. ഇദ്ദേഹത്തിന്റെ ശുശ്രൂഷകൾ ഏറ്റുവാങ്ങിയ തലമുറ ഇന്നും നമ്മുടെ ഭവനങ്ങളിൽ അനുഗ്രഹമായി ജീവിക്കുന്നു. ഇദ്ദേഹത്തിനുശേഷം വരാപ്പുഴയുടെ ചരിത്രത്തിൽ കോ-അഡ്ജത്തൂർ (പിന്തുടർച്ചാവകാശമുള്ള) സഹായമെത്രാന്മാർ ഉണ്ടായിട്ടില്ല. അതിരൂപത ആയപ്പോൾ മുതലുള്ള അവസാന നാല് പേരും കോ-അഡ്ജത്തൂർ ആർച്ച് ബിഷപ്പ് എന്നാണ് അറിയപ്പെടുന്നത്.

**സ്ഥാനിക മെത്രാന്മാർ**

1886-ൽ വികാരിയാത്തുകൾ നിർത്തലാക്കി രൂപതകളും അതിരൂപതകളും നിലവിൽ വന്നതോടെ വികാരി അപ്പസ്തോലിക്കമാർ, മെത്രാന്മാരും മെത്രാപ്പോലീത്തമാരും ആയി മാറി.

കത്തോലിക്കാ സഭയിൽ രണ്ടുതരം മെത്രാന്മാരുണ്ട്. ഓരോ മെത്രാനും ഓരോ രൂപതയുമായി ബന്ധപ്പെട്ടാണ് അജപാലനകർമ്മം നിർവ്വഹിക്കുന്നത്. രൂപതയെ നേരിട്ട് ഭരിക്കുന്നവരും (മെത്രാന്മാർ) അല്ലാത്തവരും (സഹായമെത്രാന്മാർ) സഭയിലുണ്ട്. സഹായമെത്രാന്മാർ എല്ലാവരും സ്ഥാനിക മെത്രാന്മാർ എന്നറിയപ്പെടുന്നു. ചരിത്രത്തിന്റെ ഭാഗമായിത്തീർന്ന, എന്നോ നിർത്തലാക്കപ്പെട്ട രൂപതകളുടെ (സ്ഥാനിക രൂപത) മെത്രാന്മാരായി ഇവർ നിയമിക്കപ്പെടുന്നു.

വികാരിയത്തുകൾ ആയിരുന്ന കാലത്ത് എല്ലാ വികാരി അപ്പസ്തോലിക്കമാർക്കും കോ-അഡ്ജത്തൂർ വികാരി അപ്പസ്തോലിക്കമാർക്കും സ്ഥാനിക രൂപതകൾ ഉണ്ട്.

**സഹായമെത്രാന്മാർ പ്രഥമ സഹായമെത്രാൻ**

**ഡോ. ആന്റണി തണ്ണിക്കോട്ട്**

കുന്നമ്മാവ് ഇടവകാംഗമായ ഡോ.

ആന്റണി തണ്ണിക്കോട്ട്, വരാപ്പുഴയുടെ തദ്ദേശീയനായ രണ്ടാമത്തെ മെത്രാപ്പോലീത്ത ഡോ. ജോസഫ് കേളന്തറയുടെ സഹായമെത്രാനായി നിയമിക്കപ്പെട്ടു. 1979 മാർച്ച് 11-ന് നിയുക്ത സഹായമെത്രാൻ ചുമതലയേറ്റു.

ടിജില്ലാവ എന്ന രൂപതയാണ് അദ്ദേഹത്തിന്റെ സ്ഥാനിക രൂപത. പിതാവ് ഈ രൂപതയുടെ മൂന്നാമത്തെ സ്ഥാനിക മെത്രാനാണ്. അഭിവന്ദ്യ ജോസഫ് പിതാവിനെ അജപാലനകാര്യങ്ങളിൽ വളരെയധികം സഹായിച്ചിരുന്ന ആന്റണി തണ്ണിക്കോട്ട് പിതാവ് 5 വർഷം തികയുന്നതിനു മുമ്പേ കരൾരോഗിയാവുകയും 1984 ഫെബ്രുവരി 24-ന് സ്വർഗസന്നിധി ചേരുകയും ചെയ്തു.

**2-ാമത്തെ സഹായമെത്രാൻ ഡോ. ജോസഫ് കാരിക്കശ്ശേരി**

കർമ്മലീത്തനായ ഡോ. ഡാനിയേൽ അച്ചാരൂപറമ്പിൽ പിതാവ് അതിരൂപത ഭരിക്കുന്ന കാലത്ത് അജപാലന ശുശ്രൂഷയിൽ സഹായിക്കുവാനായി കർത്തോടം ഇടവകാംഗമായ ഫാ. ജോസഫ് കാരിക്കശ്ശേരിയെ സഹായമെത്രാനായി നിയമിച്ചു. ഇറ്റലിയിൽ നിർത്തലാക്കപ്പെട്ട കാപോഡെല്ല ഫോറസ്ത എന്ന സ്ഥാനികരൂപതയുടെ മെത്രാനും വരാപ്പുഴ അതിരൂപതയുടെ സഹായമെത്രാനുമായി 2006 ഡിസംബർ 28-ന് ചുമതലയേറ്റു. 2011-ൽ കോട്ടപ്പുറം രൂപതാധ്യക്ഷനായി തീർന്നപ്പോൾ സ്ഥാനികമെത്രാൻ പദവി ഇല്ലാതായി.

അഭിവന്ദ്യ ഫ്രാൻസിസ് കല്ലറക്കൽ പിതാവ് കോട്ടപ്പുറം രൂപതാധ്യക്ഷസ്ഥാനത്തുനിന്നും വരാപ്പുഴ മെത്രാപ്പോലീത്തയായി നിയമിതനായി ഇവിടെ ചുമതലയേറ്റശേഷമാണ് ഡോ. ജോസഫ് കാരിക്കശ്ശേരി പിതാവിനെ കോട്ടപ്പുറം രൂപതാധ്യക്ഷനായി ചുമതലയേല്പിച്ചത്. അങ്ങനെ ഹ്രസ്വമെങ്കിലും രണ്ട് മെത്രാപ്പോലീത്തമാരുടെ സഹായമെത്രാനായി ശുശ്രൂഷ ചെയ്യാൻ ഇടവന്നിട്ടുണ്ട് ജോസഫ് കാരിക്കശ്ശേരി പിതാവിന്. ഇപ്പോൾ കോട്ടപ്പുറം രൂപതാധ്യക്ഷസ്ഥാനം വിരമിച്ചു വിശ്രമജീവിതത്തിലാണ്.



## യുവതയുടെ ദേശാന്തര ഗമനവും വരാപ്പുഴ അതിരുപതയും



ഡോ. സാബു സെസുഗിലത്ത്

### 1. പശ്ചാത്തലവ്യത്താന്തം

ഒരു ലക്ഷം ഭാരതീയരിൽ 196 പേർ വിദേശത്തേക്ക് പോകുന്നു എന്നാണ് ഇന്ത്യൻ പാസ്പോർട്ട് ഓഫീസിൽ നിന്നുള്ള കണക്ക്. ഇന്ത്യയിലെ സംസ്ഥാനങ്ങളിൽ വിദേശഗമനം കൂടുതൽ നടക്കുന്നത് പശ്ചാത്തലവ്യമാണ്. അതായത്, ഒരു ലക്ഷത്തിൽ 859 പേർ. കേരളം നാലാം സ്ഥാനത്താണ്, 341 പേർ. രണ്ടും മൂന്നും സ്ഥാനത്ത് ഡൽഹി (825) ഗോവ (344) എന്നീ സംസ്ഥാനങ്ങളാണ്. കഴിഞ്ഞ 2016 മുതൽ 2022 വരെ വിദേശ പഠനത്തിന് പോകുന്നവരുടെ എണ്ണം ഗണ്യമായി വർദ്ധിച്ചിട്ടുണ്ട്. കോവിഡ് കാലം മാത്രമാണ് ഇതിനൊരു അപവാദം.

### അതിരുപത ജനസംഖ്യ

വരാപ്പുഴ അതിരുപതയുടെ അതിർത്തിയിലെ ആകെ ജനസംഖ്യ 2022 ലെ കണക്കുപ്രകാരം 38,69,390 ആണ്. ഇതിൽ ലത്തീൻ കത്തോലിക്കാ സമുദായത്തിൽപ്പെടുന്നവർ 9 ശതമാനമാണ് (3,46,331). എറണാകുളം ജില്ലയിൽ 2018 സെൻസസ് പ്രകാരം വിവിധ ക്രൈസ്തവസമൂഹങ്ങളിലായി 38 ശതമാനം പേരുണ്ട്. ഹൈന്ദവർ 46 ശതമാനവും. ഇസ്ലാം മതവി

ശ്യാസികൾ 15 ശതമാനവും കേരളത്തിലെ 100 വീടുകളിൽ 24 വീട്ടിൽനിന്നും ഒരാൾവീതം വിദേശത്ത് പോയിട്ടുണ്ട്. ഇതിലെ 27% പ്രവാസികൾ ക്രിസ്തീയ വിഭാഗത്തിൽപ്പെടും. ഹൈന്ദവർ 15%, മുസ്ലീംങ്ങൾ 33%. കഴിഞ്ഞ ഒരു നൂറ്റാണ്ട് കാലത്തിനിടയിൽ എറണാകുളം ജില്ലയുടെ ജനസംഖ്യയിൽ 1% താഴെ വർദ്ധനവ് രേഖപ്പെടുത്തിയിട്ടുണ്ട് വരാപ്പുഴ അതിരുപതയിലെ ദേശാന്തര പ്രവാസത്തിന്റെ കണക്കുകൾ വിശകലനം ചെയ്യുമ്പോൾ ഈ വിവരങ്ങൾ കൂടി മനസ്സിൽ സൂക്ഷിക്കേണ്ടത് ആവശ്യമാണ്.

### 2. പ്രവാസം പ്രാഥമിക അന്വേഷണഫലങ്ങൾ

വരാപ്പുഴ അതിരുപതയിൽ നിന്നും വിദേശത്ത് പോയിട്ടുള്ള 300 പേർക്ക് 2023 സെപ്തംബർ മാസത്തിൽ ചോദ്യാവലി അയച്ചുകൊടുത്തു. 57 പേർ പ്രത്യുത്തരിച്ചു. അതിരുപതയിലെ 26 ഇടവകകളിൽനിന്നുള്ള അംഗങ്ങളാണ് പ്രതികരിച്ചത്. ഇതിൽ 93 ശതമാനവും 18 വയസിനും 34 വയസിനും ഇടയിലുള്ള യുവാക്കളത്രെ. 65% സ്ത്രീകളും 35% പുരുഷന്മാരും എന്നിങ്ങനെ ലിംഗ ഭേദം. പ്രാഥമിക അന്വേഷണത്തിൽ പ്രതികരി

ച്ചവരുടെ എണ്ണം കുറവാണെന്ന പരിമിതികളോടെ വേണം ഇനിയുള്ള അക്കങ്ങളുടെ വ്യാഖ്യാനത്തെ സമീപിക്കാൻ. വരാപ്പുഴ അതിരുപതയിൽ നിന്നും പോയിട്ടുള്ളവരിൽ 66 ശതമാനവും നിലവിൽ വിദേശത്ത് വിദ്യാർത്ഥികളാണ്. മറ്റുള്ളവർ പാർട്ട് ടൈം/ഫുൾ ടൈം ജോലികൾ ചെയ്യുന്നു. വിദേശത്ത് പോയിട്ടുള്ളവരുടെ വിദ്യാഭ്യാസ യോഗ്യത പരിശോധിച്ചാൽ ബിരുദാനന്തര ബിരുദധാരികളും (Post Graduates) ബിരുദധാരികളും (Graduates) പ്ലസ് ടു കഴിഞ്ഞവരും (Under Graduates) ഏതാണ്ട് തുല്യമാണ്, 33 ശതമാനം വീതം

### 3. പ്രവാസ കേന്ദ്രങ്ങൾ

നമ്മുടെ യുവതയിൽ 30% പേർ ഇംഗ്ലണ്ടിലും 30% പേർ കാനഡയിലുമാണ് എത്തിപ്പെട്ടിട്ടുള്ളത്. മറ്റു ഇഷ്ടപ്പെട്ട രാജ്യങ്ങൾ ഇവയാണ്. ജർമ്മനി (9%), ന്യൂസിലാൻഡ് (7%), ഓസ്ട്രേലിയ (4%), ചൈന, ജോർജിയ, മോൾഡോവ, സ്ലോവാക്യ, യു.എ.ഇ, യു.എസ്.എ, ഉസ്ബക്കിസ്ഥാൻ (2%) വീതം എന്നിവയാണ്. 2022 ലെ ഔദ്യോഗിക കണക്ക് പ്രകാരം ഇന്ത്യൻ വിദ്യാർത്ഥികൾ ഏറ്റവും കൂടുതലുള്ള രാജ്യം അമേരിക്കയാണ് (4,65,791), രണ്ടാം സ്ഥാനത്ത് കാനഡയും (1,83,310), മൂന്നാം സ്ഥാനത്ത് യു.എ.ഇ. യും

(1,64,000), നാലാം സ്ഥാനത്ത് ഓസ്ട്രേലിയയും (1,43,000) അഞ്ചാം സ്ഥാനത്ത് ഇംഗ്ലണ്ടുമാണ് ഇതിൽ മുന്നിലെന്നുപേരും 2023 ലാണ് വിദേശത്തേക്ക് യാത്രയായത്. 30% പേർ കഴിഞ്ഞ വർഷവും. 20% പേർ 2021 ലാണ് വിദേശം കണ്ടത്. വിദേശത്തു പോകുന്നതിനുള്ള തീരുമാനമെടുക്കാൻ പകുതിയിലധികം പേരും വീട്ടുകാരോടും കൂട്ടുകാരോടും കൂടിയായലോചന നടത്തിയപ്പോൾ 47 ശതമാനം പേരും അത് സ്വന്തം തീരുമാനമായിരുന്നു എന്ന് സമ്മതിക്കുന്നു. വിദേശത്തേക്ക് പോകുന്നതിനുള്ള നടപടിക്രമങ്ങൾ ഏജൻസികൾ വഴി ചെയ്തവരാണ് അധികവും (86%). തങ്ങളെപ്പോലെ മറ്റുള്ളവരും വിദേശത്തേക്ക് വരണമെന്ന് ഭൂരിഭാഗം പേർ (88%) പറഞ്ഞപ്പോഴും അത് വ്യക്തിഗത തിരഞ്ഞെടുപ്പാണെന്നും വിദേശത്തെ സാമൂഹ്യ സാമ്പത്തിക വ്യവസ്ഥയോട് സമരസപ്പെടാനുള്ള മനഃസ്ഥിതി കൂടി ഉണ്ടാകണമെന്നുമാണ് ഒരു പ്രവാസിയുടെ ഉപദേശം. വിദേശത്ത് മെച്ചപ്പെട്ടത് കണ്ടെത്തുമ്പോഴും വിലപ്പെട്ടത് എന്തൊക്കെയോ നാട്ടിൽ നഷ്ടപ്പെട്ടു പോകുമെന്നൊമ്പരവും ചിലർ പങ്കുവെച്ചു.

**4. ആകർഷണ വികർഷണ ന്യായങ്ങൾ**

മികച്ച വിദ്യാഭ്യാസ സാധ്യതയും മെച്ചപ്പെട്ട തൊഴിൽ ലഭ്യതയുമാണ് ഭൂരിഭാഗം പേരെയും വിദേശത്ത് പോകാൻ പ്രേരിപ്പിച്ചത്. കുറേക്കൂടി ഭേദമായ ജീവിത സാഹചര്യങ്ങളും വിദേശവാസം എന്ന അഭിലാഷവും സ്വന്തം കാര്യം നോക്കുന്നതിനുള്ള ആഗ്രഹവും കുടുംബത്തിന്റെയും കൂട്ടുകാരുടെയും സാധീനവും ചിലർക്ക് പ്രവാസത്തിനുള്ള മറ്റു ഘടകങ്ങളായി മാറി . ഇ.എസ്.ലീ എന്ന അമേരിക്കൻ എഴുത്തുകാരന്റെ ഗ്രന്ഥം, പ്രവാസത്തിന്റെ തത്വങ്ങളിൽ (1965), അന്യ ദേശവാസത്തിന് ഒരാളെ നിർബന്ധിക്കുകയും ആകർഷിക്കുകയും ചെയ്യുന്ന രണ്ടു ഘടകങ്ങളെ (Push factors and Pull factors of Migration) കുറിച്ച് പ്രതിപാദിക്കുന്നുണ്ട്.

സ്വന്തം രാജ്യം വിടാൻ ഒരാളെ നിർബന്ധിക്കുന്ന കാരണങ്ങളും മറ്റൊരു സ്ഥലം തിരഞ്ഞെടുക്കാൻ അയാളെ ആകർഷിക്കുന്ന കാരണങ്ങളും പഠന വിഷയമാക്കിയാൽ കൗതുകകരമായ കണ്ടെത്തലുകൾ ഉണ്ടാകും. പ്രവാസത്തെ സംബന്ധിച്ചു നടന്നിട്ടുള്ള ഗവേഷണങ്ങളിൽ കേരളം വിടാൻ ഒരാളെ നിർബന്ധിക്കുന്ന കാരണങ്ങളിൽ പ്രധാനം കേരളത്തിലെ തൊഴിലില്ലായ്മയാണ്. മറ്റൊന്ന് ഇഷ്ടപ്പെട്ട കോഴ്സ്, നൂതന വിഷയങ്ങൾക്കുള്ള പഠനസാധ്യത, അന്തർദേശീയ നിലവാരമുള്ള സ്ഥാപനങ്ങൾ എന്നിവയുടെ അപര്യാപ്തതയാണ്. ഇവയോടൊപ്പം കുറഞ്ഞ വേതനം, അഭികാമ്യമല്ലാത്ത രാഷ്ട്രീയ സാമൂഹ്യ സാമ്പത്തിക വ്യവസ്ഥ, ലിംഗ വിവേചനം, പുരുഷാധിപത്യം, സന്മാർഗിക പോലീസ് എന്നീ വിഷയങ്ങളും കേരളം വിടാൻ യുവതയെ നിർബന്ധിക്കുന്ന കാരണങ്ങളാണ്. മറ്റൊരിടം ആകർഷകമാകുന്നത് വിദേശത്തെ പഠനനിലവാര മികവ് തന്നെയാണ്. മെച്ചപ്പെട്ട സാമ്പത്തിക സാമൂഹ്യ വ്യവസ്ഥതിയും തുടർജീവന സാതന്ത്ര്യവും ഏത് തൊഴിലിനും അന്തസ്സുണ്ടെന്നതും അവിടെ മാതാപിതാക്കളുടെ നിയന്ത്രണങ്ങളില്ലാത്തതും യുവതയെ ആകർഷിക്കുന്ന കാരണങ്ങളാണെന്ന് കൗതുകമുണർത്തുന്ന വസ്തുതതന്നെ. ഈ തത്വങ്ങളിൽ പറയുന്നത് വരാപ്പുഴയിലും ശരിയാണെന്ന് പ്രാഥമിക പഠനം അറിവ് നല്കുന്നു.

**5. തൊഴിലില്ലായ്മയുടെ തീവ്രത**

നമ്മുടെ രാജ്യം സുസ്ഥിരവികസനം കൈവരിക്കാൻ നീതി ആയോഗ് നിർദ്ദേശിച്ചിട്ടുള്ള ലക്ഷ്യങ്ങളിൽ (Sustainable Development Goals-SDG) മൂന്ന് കാര്യങ്ങൾ നേടുന്നതിൽ കേരളം വളരെ പിന്നാക്കമാണെന്ന് കണക്കുകൾ പറയുന്നു വ്യവസായം, നവീകരണം, അടിസ്ഥാന സൗകര്യങ്ങൾ (SDG-9), മാന്യമായ തൊഴിലും സാമ്പത്തിക വളർച്ചയും (SDG-8), ലിംഗ സമത്വം

(SDG-5) എന്നീ ലക്ഷ്യങ്ങൾ കൈവരിക്കുന്നതിൽ മറ്റു സംസ്ഥാനങ്ങളെക്കാൾ ഏറെ പിന്നിലാണ് കേരളം. കേരള ആസൂത്രണ ബോർഡിന്റെ സാമ്പത്തിക അവലോകന പ്രകാരം 15 വയസ്സ് പ്രായത്തിന് മുകളിലുള്ളവരുടെ ഇടയിലെ തൊഴിലില്ലായ്മയുടെ തീവ്രത ഇതരസംസ്ഥാനങ്ങളെക്കാൾ കേരളത്തിൽ കൂടുതലാണ്. നമ്മുടെ സവിശേഷ ശ്രദ്ധ പതിയേണ്ട വിഷയമാണിത്.

**6. പ്രവാസികളുടെ അജപാലനം**

വരാപ്പുഴ അതിരൂപതയിലെ കേവലം 57 പേരുടെ പ്രതികരണത്തെ സാമാന്യവൽക്കരിക്കുന്നത് ശരിയല്ലെങ്കിലും കണക്കുകൾ പറഞ്ഞതൊക്കെയും ജീവിക്കുന്ന കാലത്തിലെ സത്യങ്ങൾ തന്നെയാണ്. ഉൽകണ്ഠയല്ല കരുതലാണ് വേണ്ടത് എന്ന കോവിഡ്കാല ആപ്തവാക്യം ഇവിടെയും പ്രസക്തം. കണ്ണിൽപ്പെടുമെന്ന് പ്രതീക്ഷയില്ലാതിരുന്ന സൗന്ദര്യത്തിലേക്ക് ശ്രദ്ധ ക്ഷണിക്കുമ്പോഴാണ് ഛായാചിത്രങ്ങൾക്ക് വലിയമൂല്യം കൈവരുന്നത്. അഭിനവകാലത്തെ പ്രവാസികളെക്കുറിച്ചുള്ള പ്രാഥമിക നിരീക്ഷണങ്ങൾ അവ കാട്ടിത്തരുന്ന അപ്രതീക്ഷിത യാഥാർത്ഥ്യങ്ങളെ വിലയിരുത്താൻ നമ്മെ ക്ഷണിക്കുന്നു. വരാപ്പുഴ അതിരൂപതയുടെ പിന്തുണ തങ്ങൾക്ക് ലഭ്യമായില്ലെന്ന പ്രവാസികളുടെ സ്വകാര്യ പരിഭവം ഈ പ്രാഥമിക അന്വേഷണ വേളയിൽ നേരിട്ടു. സഭാതനയരുടെ അജപാലനം കൂട്ടുത്തരവാദിത്തമാണെന്ന ബോധ്യത്തോടെ പ്രവാസികളായ വിദ്യാർത്ഥികൾക്കും പ്രവാസമോഹികളായ യുവതയ്ക്കും അനുയോജ്യമായ പദ്ധതികൾ ആസൂത്രണം ചെയ്യാൻ ഈ വിവരങ്ങൾ പ്രേരകമാകട്ടെ!

**വാർക്കഷണം:** 'നാം ദൈവത്തിൽ വിശ്വസിക്കുന്നു. മറ്റുള്ളവരെല്ലാം വിവരങ്ങൾ കൊണ്ടുവരണം'  
*In God we trust. All others must bring data.*  
 (W.E. Deming).



36 കുടുംബങ്ങൾക്ക് ആശ്വാസവുമായി ആർച്ച് ബിഷപ്പ് സ്നേഹഭവനം പദ്ധതി

വരാപ്പുഴ അതിരൂപത അതിർത്തിയിൽ താമസിക്കുന്ന നാനാമതസ്ഥരായ മൂപ്പന്മാർക്ക് കുടുംബങ്ങൾക്ക് ഭവനനിർമ്മാണ പൂർത്തീകരണത്തിനായുള്ള സഹായധനം ആർച്ച് ബിഷപ്പ് ജോസഫ് കളത്തിപ്പറമ്പിൽ നൽകി. അതിമെത്രാസന മന്ദിരത്തിൽ വച്ച് നടന്ന ചടങ്ങിൽ ആർച്ച് ബിഷപ്പ് അധ്യക്ഷത വഹിച്ചു. എല്ലാവർക്കും സ്വന്തമായൊരു ഭവനം എന്നത് എന്റെ ഏറ്റവും വലിയ സ്വപ്നവും പ്രാർത്ഥനയുമാണെന്ന് അഭിവന്ദ്യ മെത്രാപ്പോലീത്ത എല്ലാവരെയും ഓർമ്മിപ്പിച്ചു. പ്രസ്തുത ചടങ്ങ് സംഘടിപ്പിച്ചതും സ്നേഹഭവനം പദ്ധതി നടപ്പിലാക്കുന്നതും അതിരൂപത സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റിയുടെ മേൽനോട്ടത്തിലാണ്. ഇ.എസ്.എസ്.എസ്. ഡയറക്ടർ ഫാദർ മാർട്ടിൻ അഴീക്കകത്ത്, ഇ.എസ്.എസ്.എസ്. സ്റ്റാഫ്, ഇന്റേൺഷിപ്പ് വിദ്യാർത്ഥികൾ എന്നിവർ ചടങ്ങിൽ സംസാരിച്ചു.



കെ.സി.വൈ.എം. വരാപ്പുഴ അതിരൂപത ആർച്ച് ബിഷപ്പ് ബെർണാഡിൻ ബച്ചിനെല്ലി മെമ്മോറിയൽ പള്ളിക്കൂടം കിസ് കോമ്പറ്റീഷൻ പോസ്റ്റർ വരാപ്പുഴ അതിരൂപത ആർച്ച് ബിഷപ്പ്

അഭിവന്ദ്യ ഡോ. ജോസഫ് കളത്തിപ്പറമ്പിൽ പ്രകാശനം ചെയ്തു

‘പള്ളിക്കൊപ്പം പള്ളിക്കൂടം’ സ്ഥാപിക്കണമെന്ന കൽപ്പന പുറപ്പെടുവിച്ചുകൊണ്ട് കേരളത്തിന്റെ വിദ്യാഭ്യാസ നവോത്ഥാനത്തിന് തുടക്കം കുറിച്ച ആർച്ച് ബിഷപ്പ് ബെർണാഡിൻ ബച്ചിനെല്ലി മെമ്മോറിയൽ പള്ളിക്കൂടം കിസ് കോമ്പറ്റീഷൻ പോസ്റ്റർ വരാപ്പുഴ അതിരൂപത ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ കെ.സി.വൈ.എം വരാപ്പുഴ അതിരൂപത പ്രസിഡൻ്റ് ആഷ്ലിൻ പോളിൻ കൈമാറി പ്രകാശനം ചെയ്തു. കെ.ൽ.സി.എ. സംസ്ഥാന പ്രസിഡൻ്റ് അഡ്വ. ഷെറി ജെ. തോമസ്, യുവജന കമ്മീഷൻ ഡയറക്ടർ ഫാ. ജിജു ക്ലീറ്റസ് തീയ്യാടി, കിസ് കോമ്പറ്റീഷൻ കൺവീനർ ഹൈന വി. എഡിൻ, കെ.സി.വൈ.എം, വരാപ്പുഴ അതിരൂപത ജനറൽ സെക്രട്ടറി രാജീവ് പാട്രിക് എന്നിവർ സന്നിഹിതരായിരുന്നു.



സൗജന്യ ജീവിതശൈലി രോഗനിർണ്ണയ ക്യാമ്പ്

വരാപ്പുഴ അതിരൂപത സാമൂഹ്യ സേവന വിഭാഗമായ എറണാകുളം സോഷ്യൽ സർവ്വീസ് സൊസൈറ്റി മലബർ ഗോൾഡ് & ഡയമണ്ട് സോഷ്യൽ സെക്യൂരിറ്റി മിഷനും സംഘടിപ്പിച്ച സൗജന്യ ജീവിത ശൈലി രോഗനിർണ്ണയ ക്യാമ്പ് ചേരാനെല്ലൂർ സെൻ്റ്. ജെയിംസ് ദേവാലയം ബദരിയാ മസ്ജിദ് കൂടുപ്പിള്ളി, കാക്കനാട് സെന്റ് ആന്റണീസ് ദേവാലയം, തോമസ്പുരം സാന്തോം ഹാൾ, പൊന്നാരിമംഗലം കാരൂണ്യ മാതാ ദേവാലയം, പുതുവൈപ്പ് സെൻ്റ്. സെബാസ്റ്റ്യൻ ദേവാലയം എന്നിവിടങ്ങളിൽ വെച്ച് നടത്തപ്പെട്ടു. 379 പേരുടെ ഷുഗർ, പ്രഷർ, കൊളസ്ട്രോൾ, ബ്ലഡ് കൗണ്ടുകൾ, യൂറിൻ എന്നിവ പരിശോധിച്ച പ്രസ്തുത പരിപാടികളിൽ ഇടവക വികാരിമാരായ റവ. ഫാ. ഫെലിക്സ് ചക്കാലക്കൽ, റവ. ഫാ. ആന്റണി വെള്ളയിൽ, റവ. ഫാ. റോബിൻസൺ പനക്കൽ, റവ. ഫാ. ജെയ്സൺ ഫ്രാൻസിസ് നെടുമ്പറമ്പിൽ, മുളവുകാട് പഞ്ചായത്ത് പ്രസിഡന്റ് എന്നിവർ ഉദ്ഘാടനം നിർവ്വഹിച്ചു. ഓരോ ഇടവകയിലെയും സെൻ്ട്രൽ കമ്മിറ്റി, ഇ.എസ്.എസ്.എസ്. വില്ലേജ് ഓർഗനൈസർമാർ, ഇ.എസ്.എസ്.എസ്. സ്റ്റാഫുകൾ, ഇന്റേൺഷിപ്പ് വിദ്യാർത്ഥികൾ എന്നിവരാണ് നേതൃത്വം നൽകിയത്. എല്ലാവർക്കും പരിശോധന റിപ്പോർട്ട് നൽകി.

സൗജന്യ ദന്ത പരിശോധനാ ക്യാമ്പ്

വരാപ്പുഴ അതിരൂപതയുടെ സാമൂഹ്യ സേവന വിഭാഗമായ എറണാകുളം സോഷ്യൽ സർവ്വീസ് സൊസൈറ്റിയും, അമൃത ആശുപത്രിയും



സംയുക്തമായി സൗജന്യ ദന്ത പരിശോധനാ ക്യാമ്പ് സംഘടിപ്പിച്ചു. പുതുവൈപ്പ് സെന്റ് സെബാസ്റ്റ്യൻ പാരിഷ് ഹാൾ, തേവർകാട് തിരുഹൃദയ പാരിഷ് ഹാൾ, മരിയാപുരം മേരി കീൻ ഹെൽപ്പ് ഓഫ് ക്രിസ്ത്യൻ ദേവാലയം എന്നിവിടങ്ങളിൽ നടത്തിയ ക്യാമ്പുകളിലായി 206 പേരുടെ ദന്ത പരിശോധന നടത്തി. ഇടവക വികാരിമാരുടെ അധ്യക്ഷതയിൽ നടത്തിയ പരിപാടികൾ കേന്ദ്രസമിതി ഭാരവാഹികൾ ഇ.എസ്.എസ്.എസ്. സ്റ്റാഫുകൾ, വില്ലേജ് ഓർഗനൈസർമാർ, ഇന്റേൺഷിപ്പ് വിദ്യാർത്ഥികൾ എന്നിവർ നേതൃത്വം വഹിച്ചു. 88 പേരുടെ തുടർചികിത്സയ്ക്കായി അമൃത ആശുപത്രിയിൽ എത്തുന്നതിനായി സൗജന്യ യാത്രാസൗകര്യവും ഒരുക്കി.

ഫാമിലി കമ്മീഷന്റെ നേതൃത്വത്തിൽ ആശീർവ്വനയിൽ വെച്ച് നടത്തുന്ന നവംബർ മാസത്തെ പരിപാടികൾ: വിവാഹ ഒരുക്ക കോഴ്സ് : നവംബർ 3, 4, 5, നവംബർ 17, 18, 19 രാവിലെ 8 മണി മുതൽ വൈകീട്ട് 5 മണി വരെ.

മാതൃവേദി കൂട്ടായ്മ : നവംബർ 11 രാവിലെ 10.30 ന്

വിധവകളുടെ കൂട്ടായ്മ : നവംബർ 18 വൈകീട്ട് 3 മണിക്ക്

ഏകസ്ഥമരുടെ കൂട്ടായ്മ : നവംബർ 16 രാവിലെ 10.30 ന്

നവംബർ 5-ാം തീയതി ഞായറാഴ്ച ഉച്ചയ്ക്ക് 2 മണിക്ക് എറണാകുളം പാപ്പാളി ഹാളിൽ വെച്ച് കുടുംബ ശുശ്രൂഷ കോ-ഓഡിനേറ്റർമാർക്കുള്ള ക്ലാസ് സംഘടിപ്പിക്കുന്നു. പ്രസ്തുത സംഗമത്തിൽ ഓരോ ഇടവകയിലെയും എല്ലാ കുടുംബയൂണിറ്റുകളിൽനിന്നും കുടുംബശുശ്രൂഷ കോ-ഓഡിനേറ്റർമാർ പങ്കെടുക്കണമെന്ന് അറിയിക്കുന്നു.



**ജെ.എസ്.എസ്. സർട്ടിഫിക്കറ്റുകൾ വിതരണം നടത്തി**

ജൻ ശിക്ഷൺ സർവ്വമാൻ നടത്തിയ തൊഴിൽ പരിശീലനം 2022-23 കാലയളവിൽ പൂർത്തിയാക്കിയവർക്കുള്ള സർട്ടിഫിക്കറ്റ് വിതരണം ഭാരതസർക്കാർ നൈപുണ്യ മന്ത്രാലയം വരാപ്പുഴ അതിരൂപതയുടെ സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റി ഹാളിൽ വെച്ച് ഭാരതീയ ജനതപാർട്ടി കേരള സംസ്ഥാന ഉപാധ്യക്ഷൻ ഡോക്ടർ കെ.എസ്. രാധാകൃഷ്ണൻ നിർവഹിച്ചു.

തയ്യൽ, ബ്യൂട്ടിഷ്യൻ, ഇരുചക്ര-മുച്ചക്ര വാഹന നിയന്ത്രണം, പ്ലമ്പിങ്, വെൽഡിങ് എന്നീ മേഖലകളിലാണ് തൊഴിൽപരിശീലനം നൽകിയത്. ഇരുമ്പറ്റി നാല്പത് യുവസംരംഭകരെയാണ് പ്രസ്തുത പരിപാടിയിൽ സർട്ടിഫിക്കറ്റുകൾ നൽകി ആദരിച്ചത്. ഇ.എസ്.എസ്.എസ്. പുതുവൈപ്പ്, ഫോർട്ട്കൊച്ചി, പനങ്ങാട്, കളമശ്ശേരി എന്നീ സെന്ററുകളിൽ പരിശീലനം നേടിയവരാണ് ഇവർ. എറണാകുളം സോഷ്യൽ സർവീസ് സൊസൈറ്റി ഡയറക്ടർ ഫാ. മാർട്ടിൻ അഴീക്കകത്ത്, അസിസ്റ്റന്റ് ഡയറക്ടർ ഫാ. ജിബിൻ ജോർജ് മാതിരാപ്പിള്ളി, എറണാകുളം ജില്ലാ ജെ.എസ്.എസ്. ഡയറക്ടർ മേരി സി.ജെ. പ്രോഗ്രാം ഓഫീസർ ആന്റണി കെ.ഡി., ഫോർട്ട് കൊച്ചി ജൂബിലി മെമ്മോറിയൽ ITI അഡ്മിനിസ്ട്രേറ്റർ രാജപ്പൻ പി.എസ്. പ്രോഗ്രാം കോ-ഓർഡിനേറ്റർമാരായ സാലി സാബു, സീമ റോയ് എന്നിവർ പ്രസംഗിച്ചു.

**ആശാകിരണം കാൻസർ ചികിത്സാ സഹായം**

വരാപ്പുഴ അതിരൂപതയുടെ സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റി ആശാകിരണം കാൻസർ സുരക്ഷാ പദ്ധതിയുടെ ഭാഗമായി കാൻസർ രോഗത്താൽ ബുദ്ധി മുട്ടനൂവേിക്കുന്നവർക്ക് ഒരു കൈത്താങ്ങാവുക എന്ന ലക്ഷ്യത്തോടെ നൽകുന്ന രോഗികൾക്കായുള്ള ചികിത്സാ

സഹായം 03.10.2023 ന് ഇ.എസ്.എസ്.എസ് ഹാളിൽ വെച്ചു നടത്തി. ഇ.എസ്.എസ്.എസ്. ഡയറക്ടർ റവ. ഫാ. മാർട്ടിൻ അഴീക്കകത്ത് ഫണ്ട് വിതരണം ചെയ്ത പ്രസ്തുത പരിപാടിയിൽ അസി. ഡയറക്ടർ റവ. ഫാ. ജിബിൻ ജോർജ്ജ് മാതിരാപ്പിള്ളി രോഗികളെ പരിചരിക്കുന്നവർക്കായുള്ള പ്രത്യേക നിർദ്ദേശങ്ങൾ നൽകി. കോ-ഓഡിനേറ്റർ ലിജി ജോർജ്ജ്, ഇന്റേൺഷിപ്പ് വിദ്യാർത്ഥികൾ എന്നിവർ നേതൃത്വം നൽകുകയും ചെയ്തു.

**കെ.എൽ.സി.എ. വരാപ്പുഴ അതിരൂപത മാനേജിങ് കൗൺസിൽ യോഗവും യൂണിറ്റ് ഭാരവാഹികളുടെ സംഗമവും സംഘടിപ്പിച്ചു**

വരാപ്പുഴ അതിരൂപത കെ.എൽ.സി.എ.യുടെ നേതൃത്വത്തിൽ അതിരൂപത മാനേജിങ് കൗൺസിൽ യോഗവും യൂണിറ്റ് ഭാരവാഹികളുടെ സംഗമവും സംഘടിപ്പിച്ചു. എറണാകുളം ഇ.എസ്.എസ്.എസ്. ഓഡിറ്റോറിയത്തിൽ സംഘടിപ്പിച്ച യോഗം വരാപ്പുഴ അതിരൂപത ബി.സി.സി. ഡയറക്ടർ ഫാ. യേശുദാസ് പഴമ്പിള്ളി ഉദ്ഘാടനം ചെയ്തു. അതിരൂപതാ പ്രസിഡന്റ് സി.ജെ. പോൾ അധ്യക്ഷത വഹിച്ചു. അതിരൂപത ഡയറക്ടർ ഫാ. മാർട്ടിൻ തൈപ്പനമ്പിൽ അന്യഗ്രഹപ്രഭാഷണം നടത്തി. സംസ്ഥാന പ്രസിഡന്റ് അഡ്വ. ഷെറി ജെ. തോമസ്, സംസ്ഥാന ജനറൽസെക്രട്ടറി ബിജു ജോസി എന്നിവർ ആശംസകൾ നേർന്നു. കഴിഞ്ഞ മാസങ്ങളിൽ നടത്തിയ പരിപാടികളുടെ വിശകലനവും ഭാവി കർമ്മപരിപാടികളുടെ വിശദമായ ചർച്ചകളും യോഗത്തിൽ നടത്തി.

ഡിസംബർ 9-ന് എറണാകുളം രാജേന്ദ്ര മൈതാനിയിൽ നടത്തുന്ന പൈതൃക വസ്തുധാരണ സംഗമവും ക്രിസ്മസ് ആഘോഷവും, 2024 ഏപ്രിൽ മാസത്തിൽ നടത്തുന്ന കെ.എൽ.സി.എ. കുടുംബ സംഗമം ലത്തീൻ കത്തോലിക്കാ സമുദായ ദിനം എന്നീ കാര്യങ്ങൾ യോഗത്തിൽ ചർച്ച ചെയ്തു. അതിരൂപതാ വൈസ് പ്രസിഡന്റ് മേരി ജോർജ്ജ് യോഗത്തിന് നന്ദി പറഞ്ഞു. 131 അംഗങ്ങൾ പങ്കെടുത്തു.

സംസ്ഥാന വൈസ് പ്രസിഡന്റ് അഡ്വ. ജസ്റ്റിൻ കരിപ്പാട്ട്, അതിരൂപത ഭാരവാഹികളായ റോയ് ഡിക്കുഞ്ഞ, ബാബു ആന്റണി, എം.എൻ. ജോസഫ്, സിബി ജോയ്, വിൻസ് പെരിഞ്ചേരി, ബേസിൽ മുക്കത്ത്, ഫില്ലി കാനപ്പിള്ളി, ഡോ. സൈമൺ കുമ്പേൽ, ആൽബിൻ ടി.എ., മോളി ചാർലി, അഡ്വ. കെ എസ്. ജിജോ, നിക്സൺ വേണാട്ട്, ജെ.ജെ. കുറ്റിക്കാട്ട് എന്നിവർ നേതൃത്വം നൽകി. പങ്കെടുത്തവർക്ക് ജെ.ജെ. കുറ്റിക്കാട്ട് കേരള ലോട്ടറിയുടെ ഒരു കോടി രൂപ സമ്മാനം ഉള്ള ടിക്കറ്റുകൾ സമ്മാനമായി നൽകി.



### പ്ലാറ്റിനം ജൂബിലി സുവനിയർ പ്രകാശനം ചെയ്തു

ദി യൂണിയൻ ഓഫ് ആംഗ്ലോ ഇന്ത്യൻ അസോസിയേഷൻസ് കേരള സ്റ്റേറ്റ് പ്ലാറ്റിനം ജൂബിലിയോടനു ബന്ധിച്ച് പുറത്തിറക്കുന്ന ജൂബിലി സുവനിയർ വരാപ്പുഴ ആർച്ച് ബിഷപ്പ് മോസ്റ്റ് റവ. ഡോ. ജോസഫ് കളത്തിപ്പറമ്പിൽ പ്രകാശനം ചെയ്തു. ഒക്ടോബർ 2 തിങ്കൾ രാവിലെ 10.30 ന് ആർച്ച് ബിഷപ്പ്സ് ഹൗസിൽ നടന്ന ചടങ്ങിൽ വച്ചാണ് അഭിവന്ദ്യ പിതാവ് പ്രകാശന കർമ്മം നിർവ്വഹിച്ചത്. ടി. ടി. ദേവസ്സി ജല്ലൂരി ഡയറക്ടർ മിസ് മിന്ന എലിസബത്ത് ആദ്യപ്രതി ഏറ്റുവാങ്ങി. ചടങ്ങിൽ പ്രസിഡണ്ട് -ഇൻ-ചീഫ് മാർഷൽ ഡിക്കുഞ്ഞ അധ്യക്ഷത വഹിച്ചു. മുൻ പ്രസിഡണ്ട്-ഇൻ-ചീഫും സുവനിയർ കമ്മിറ്റി ചെയർമാനുമായ ഡാൽബിൻ ഡിക്കുഞ്ഞ, ലൂഡി ലൂയിസ് Ex MLA, വെറ്ററൻ ജേണലിസ്റ്റ് ഇന്റനേഷ്യൽ ഗോൺസാൽവസ് എന്നിവർ ആശംസകളർപ്പിച്ചു. പ്രമുഖ വ്യക്തികൾ പങ്കെടുത്തു. ജനറൽ സെക്രട്ടറി ഹൈസിൽ ഡിക്രൂസ് സ്വാഗതവും ആൻഡ്രൂ കൊറയ നന്ദിയും പറഞ്ഞു.



സെപ്റ്റംബർ മാസത്തെ എക്സോഡസ്സിൽ വരാപ്പുഴ അതിരൂപത ചരിത്രത്തെ കുറിച്ച് ശ്രീ. മാനിഷാദ് മട്ടയ്ക്കൽ ക്ലാസ്സെടുക്കുന്നു.

### മതബോധന അറിയിപ്പുകൾ

നവംബർ 5  
മതാധ്യാപകരെ ആദരിക്കുന്നു

മതാധ്യാപകരുടെ മധ്യസ്ഥനായ വിശുദ്ധ ചാൾസ് ബറോമിയോ ദിനാചരണത്തോട് അനുബന്ധിച്ച് എല്ലാ ഇടവകയിലെയും മതാധ്യാപകരെ നവംബർ 5 ഞായറാഴ്ച ആദരിക്കുന്നു. ഇടവകയിലെ വിവിധ സംഘടനകളും പാരിഷ് കൗൺസിൽ - കേന്ദ്ര സമിതി അംഗങ്ങളും ഒരുമിച്ച് ചേർന്ന് ഓരോ ഇടവകയുടെയും സാഹചര്യം അനുസരിച്ച് മതാധ്യാപകർക്ക് ആദരവ് നൽകുന്നു. ( നവംബർ 4 നാണ് വിശുദ്ധ ചാൾസ് ബറോമിയോയുടെ തിരുനാൾ)

മൈ ആൽബം :  
നവംബർ മാസത്തെ വിഷയം -  
എന്റെ ഹോബികൾ,  
ഇഷ്ടങ്ങൾ, നേട്ടങ്ങൾ

എന്റെ വ്യക്തിപരമായ കഴിവുകൾ എന്തൊക്കെയാണെന്ന് കണ്ടെത്തി എഴുതാം. എന്റെ പ്രത്യേക ഹോബികൾ, ഞാൻ കൈവരിച്ച ചെറുതും വലുതുമായ നേട്ടങ്ങൾ , എന്റെ ഇഷ്ടങ്ങൾ (എനിക്ക് ഇഷ്ടപ്പെട്ട നിറം, ക്ഷേണം,സിനിമ, കളി ) എനിക്ക് ലഭിച്ച പുരസ്കാരങ്ങൾ, ഇതൊക്കെ സ്വന്തമായി മനസ്സിലാക്കി ചിത്രങ്ങൾ സഹിതം നമുക്ക് ഈ മാസം മൈ ആൽബം തയ്യാറാക്കാം

ദൈവദാസൻ മോൺ. ഇമ്മാനുവൽ ലോപ്പസ് മെമ്മോറിയൽ ബൈബിൾ കിസ്:

അതിരൂപത മതബോധന കമ്മീഷന്റെ നേതൃത്വത്തിൽ സംഘടിപ്പിക്കുന്ന രണ്ടാമത് മോൺ.ഇമ്മാനുവേൽ ലോപ്പസ് മെമ്മോറിയൽ ബൈബിൾ കിസ് ഇടവക തല മത്സരം നവംബർ 26ന് സംഘടിപ്പിക്കുന്നു. വിശുദ്ധ മത്തായിയുടെ സുവിശേഷമാണ് ഈ വർഷത്തെ പഠനഭാഗം. അതിരൂപതയിലെ മതബോധന വിദ്യാർത്ഥികൾക്കും അധ്യാപകർക്കുമാണ് മത്സരം. വിശുദ്ധനാട് തീർത്ഥാടനത്തിനുള്ള ടിക്കറ്റ് ആണ് ഓരോ വിഭാഗത്തിലും ഒന്നാം സമ്മാനം നേടുന്ന വിജയികളെ കാത്തിരിക്കുന്നത്.

മദ്യത്തിന്റെ ദുഷ്പ്രഫലങ്ങൾ :  
കത്തഴുതൽ - ഉപന്യാസ മത്സരം

വരാപ്പുഴ അതിരൂപത മദ്യവിരുദ്ധ സമിതിയുടേയും മതബോധന കമ്മീഷന്റെയും നേതൃത്വത്തിൽ 1 മുതൽ 7 വരെ ക്ലാസുകളിൽ പഠിക്കുന്ന കുട്ടികൾക്ക് മദ്യത്തിന്റെ ദുഷ്പ്രഫലങ്ങളെക്കുറിച്ച് സുഹൃത്തിന് ഒരു കത്ത് മത്സരവും 8 മുതൽ 12 വരെയുള്ള ക്ലാസുകളിലെ കുട്ടികൾക്ക് ഉപന്യാസ മത്സരവും നടത്തുന്നു. ഈ മത്സരത്തിൽ പങ്കെടുക്കുന്നവർ എഴുതിയ കത്തുകളും രചനകളും നവംബർ 18 വൈകിട്ട് 5 മണിക്ക് മുമ്പായി എറണാകുളം ESS ഓഫീസിൽ എത്തിക്കേണ്ടതാണ്

നവംബർ - 26 ക്രിസ്തുരാജന്റെ തിരുനാൾ

ക്രിസ്തുരാജന്റെ തിരുനാൾ ദിനമായ നവംബർ 26 ഞായറാഴ്ച എല്ലാ ദേവാലയങ്ങളിലും മതബോധന വിദ്യാർത്ഥികളെ പങ്കെടുപ്പിച്ചു കൊണ്ടുള്ള റാലിയും മറ്റ് പരിപാടികളും സംഘടിപ്പിക്കണം.

ക്രിസ്തസ് കരോൾ മത്സരം

ക്രിസ്തസ് കരോൾ അതിരൂപതല മത്സരങ്ങൾ 2023 ഡിസംബർ 23-ാം തീയതി നടക്കുകയാണ്. ഫൊറോന തലമത്സരങ്ങൾ ഡിസംബർ 10 -ന് പൂർത്തിയാക്കി ഫൊറോനതലത്തിൽ ഒന്നും രണ്ടും മൂന്നും സ്ഥാനങ്ങൾ കരസ്ഥമാക്കുന്ന യൂണിറ്റുകളുടെ

വിശദവിവരം ഫൊറോന ഡയറക്ടറുടെ സാക്ഷ്യപത്രവും 500 രൂപ രജിസ്ട്രേഷൻ ഫീസും സഹിതം 2023 ഡിസംബർ 16-ന് മുമ്പായി അതിരൂപത മതബോധന കേന്ദ്രത്തിൽ എത്തിക്കേണ്ടതാണ്.

ഉണ്ണിശോയ്ക്ക് ഒരു കത്ത് മത്സരം (ഡിസംബർ 9, ഗനി )

ഒന്നു മുതൽ ഏഴാം ക്ലാസ് വരെയുള്ള മതബോധന വിദ്യാർത്ഥികൾ അവരുടെ ക്ലാസിന്റെ ഗ്രൂപ്പ് അടിസ്ഥാനത്തിലാണ് ഈ മത്സരത്തിൽ പങ്കെടുക്കേണ്ടത്. ഒരു ക്ലാസിൽ നിന്നും പരമാവധി മൂന്ന് പേർക്ക് പങ്കെടുക്കാം. ഓരോ ഗ്രൂപ്പിനും സമ്മാനം ഉണ്ടായിരിക്കും. നവംബർ 30ന് മുമ്പ് പങ്കെടുക്കുന്നവരുടെ പേരും വിലാസവും വികാരിയച്ചന്റെ സാക്ഷ്യപത്രത്തോടൊപ്പം മതബോധന കേന്ദ്രത്തിൽ രജിസ്റ്റർ ചെയ്യണം.

രജിസ്ട്രേഷൻ ഫീസ് ഒരാൾക്ക് 25 രൂപ.



വരാപ്പുഴ അതിരൂപതയിലെ എല്ലാ ഇടവകകളിലേയും കേന്ദ്ര സമിതി ലീഡർ, സെക്രട്ടറി, സിസ്റ്റർ ആനിമേറ്റർ എന്നിവർക്കായി നടത്തുന്ന എക്സോഡസ്സ് മീറ്റിംഗ് നവംബർ 26 ഞായറാഴ്ച 3 മണിക്ക് എറണാകുളം ആശിർഭവനിൽ.

## ആർച്ച്ബിഷപ്പ്സ് ' സ്നേഹഭവനം ' പദ്യതിയിലേക്ക് സംഭാവന ചെയ്തവർ

1.തിരുനാൾ പ്രസുദേന്തിമാർ, സെന്റ് നിക്കോളാസ് ചർച്ച്, പടമുകൾ	-20,000 രൂപ
2.സൈമ്യലേപനാർത്ഥികൾ, ലിറ്റിൽ ഫ്ളവർ ചർച്ച്, പൊറ്റക്കുഴി	-15,000 രൂപ
3.തിരുനാൾ പ്രസുദേന്തിമാർ, ക്രൂസ്മിലാഗ്രസ് ചർച്ച്, കുരിശിങ്കൽ	-15,000 രൂപ
4.തിരുനാൾ പ്രസുദേന്തിമാർ, ലിറ്റിൽ ഫ്ളവർ ചർച്ച്, പൊറ്റക്കുഴി	-15,000 രൂപ
5.തിരുനാൾ പ്രസുദേന്തിമാർ, ഔർ ലേഡി ഓഫ് റാൻസം, വല്ലാർപാടം	-10,000 രൂപ
6.തിരുനാൾ പ്രസുദേന്തിമാർ, ലിറ്റിൽ ഫ്ളവർ ചർച്ച്, പാനായിക്കുളം	-15,000 രൂപ
7.തിരുനാൾ പ്രസുദേന്തിമാർ, ഔർ ലേഡി ഓഫ് വേളാങ്കണ്ണിമാതാ ചർച്ച്, ചരിയത്തുരുത്ത്	-20,000 രൂപ
8.അനിൽ ജോസഫ്, തിരുനാൾ പ്രസുദേന്തി, വടക്കുംതല, പുല്ലേപ്പടി	-50,000 രൂപ
9.തിരുനാൾ പ്രസുദേന്തിമാർ, സെന്റ് റാഫേൽസ് ചർച്ച്, തൈക്കുടം	-25,000 രൂപ
ആകെ	-1,85,000 രൂപ



ആണ്ടുവട്ടം 31-ാം ഞായർ  
2023 നവംബർ 05 -  
ഒന്നാം ഞായർ  
മത്തായി 23: 1-22

സുവിശേഷത്തിൽ ക്രിസ്തു നമുക്കു നൽകുന്ന തിരിച്ചറിവ്, 'തന്നെത്തന്നെ ഉയർത്തുന്നവൻ താഴ്ത്തപ്പെട്ടും തന്നെ താഴ്ത്തുന്നവൻ ഉയർത്തപ്പെട്ടും'. എളിമയെന്ന പുണ്യം നഷ്ടപ്പെടുമ്പോൾ ഒരുവൻ താൻ വന്ന വഴിയും, പോകേണ്ട വഴിയും മറക്കുന്നു. അവൻ തന്നെത്തന്നെ ദൈവസ്ഥാനത്ത് പ്രതിഷ്ഠിക്കുന്നു. ജ്ഞാനം ഒരുവനെ എളിമയുള്ളവനാക്കുന്നു. അഹങ്കാരം ഒരുവനെ ദൈവനിഷേധിയും സഹോദരനെ നിന്ദി ക്കുന്നവനാക്കുന്നു. അഹങ്കാരം ഒരുവനെ സ്വാർത്ഥതയിലേക്ക് നയിക്കുന്നു. അവൻ ചിന്തിക്കുന്നത് തനിക്കുണ്ടാകേണ്ട നേട്ടങ്ങളെക്കുറിച്ചും തന്റെ മഹത്വത്തെക്കുറിച്ചും മാത്രം. ഇത്തരം അഹങ്കാരത്തിന്റെ വേഷംകെട്ടലുകൾ നമ്മെ ദൈവത്തിൽനിന്നും ദൂരെ അകറ്റുന്നു. ദൈവത്തിൽനിന്ന് അകന്നപ്പോഴാണ് തങ്ങൾ നഗ്നരാണെന്ന് ആദ്യം ഹൃദയം തിരിച്ചറിഞ്ഞത്. സുവിശേഷത്തിലെ നിയമജ്ഞരുടെയും ഫരിസേയരുടെയും അഹങ്കാരത്തിന്റെ വേഷംകെട്ടലുകൾ ഇല്ലാതെ ദൈവത്തിലേക്ക് കൂടുതൽ അടുക്കുവാൻ എന്തു ചെയ്യണമെന്ന് ഏശയ്യ പ്രവാചകൻ പറഞ്ഞുതരുന്നു. അകൃത്യങ്ങൾ

അവസാനിപ്പിക്കുവിൻ, സ്വയം കഴുകി വൃത്തിയാക്കുവിൻ, നന്മ പ്രവർത്തിക്കാൻ ശീലിക്കുവിൻ, നീതി അന്വേഷിക്കുവിൻ.

സ്നേഹമുള്ളവരേ, ആത്മാവിന്റെ ആഴങ്ങളിലേയ്ക്ക് നോക്കാം. മാറ്റേണ്ട ചിലത് മാറ്റാം. ശീലിക്കേണ്ട ചിലത് ശീലിക്കാം. ദൈവമേ, നേരായ മാർഗത്തിൽ ചരിക്കാൻ കൃപ ചെയ്യണമേ എന്ന പ്രാർത്ഥനയോടെ എല്ലാം ദൈവദാനമെന്ന് മനസ്സിലാക്കി, എളിമയോടെയും കൃതജ്ഞതയോടെയും അവിടുത്തെ മുമ്പിൽ വ്യാപരിക്കാം.

ആണ്ടുവട്ടം 32-ാം ഞായർ  
2023 നവംബർ 12 -  
രണ്ടാം ഞായർ  
മത്തായി 25: 1-13

പത്തു കന്യകമാരുടെ ഉപമയാൽ ക്രിസ്തു ഇന്നു നമ്മെ സുവിശേഷ വിരുന്നിന് ഉളുട്ടുന്നു. മണവാളൻ വരുമ്പോൾ വിളക്ക് കൊളുത്തി നൃത്തം ചെയ്ത് അവനെ വരവേൽക്കണം, ഇതായിരുന്നു ആ കന്യകമാരുടെ ലക്ഷ്യം. കൊളുത്തിയ വിളക്കിനു മുന്നിൽ മിന്നുന്ന മുഖവുമായി അവനു ചുറ്റും ഒത്തിരി നേരം നൃത്തം ചെയ്യാൻ വേണ്ടുവോളം എണ്ണ വിവേകമതികൾ കരുതി. ഈ കരുതൽ സ്നേഹത്തിന്റെ അടയാളമാണത്രേ. എണ്ണ കരുതാതിരുന്നവർ സ്നേഹതീക്ഷ്ണത കുറഞ്ഞവരായിരിക്കണം.

വിവേകികളെയും വിവേക ശൂന്യരേയും യേശു ബൈബിളിൽ പലപ്പോഴും താരതമ്യപ്പെടുത്തുന്നതായി കാണുന്നു. പാറമേൽ ഭവനം പണിത വിവേകമതിയായ മനുഷ്യനും മണലിൽ ഭവനംപണിത വിവേകശൂന്യനും, ജീവിതാന്ത്യം ഏത് നിമിഷവും സംഭവിക്കാവുന്ന വസ്തുത അല്പംപോലും ചിന്തിക്കാതെ അറപ്പുരകളിൽ ധാന്യം ശേഖരിച്ച് കൂടിച്ചു മദിച്ചു ജീവിക്കാൻ തീരുമാനിക്കുന്ന ഭോഷനായ ധനവാനും ഇതിന് ഉദാഹരണങ്ങളാണ്. സ്വർഗരാജ്യത്തിലെ വിളക്കിലൊഴിക്കാനുള്ള എണ്ണ നാം തന്നെ കണ്ടെത്തേണ്ടിയിരിക്കുന്നു.

ആണ്ടുവട്ടം 33-ാം ഞായർ  
2023 നവംബർ 19 -  
മൂന്നാം ഞായർ  
മത്തായി 25: 14-30

ചെറിയ കാര്യങ്ങളിൽ വിശ്വസ്തത പ്രകടിപ്പിക്കുമ്പോൾ വലിയ കാര്യങ്ങൾ ഭരമേൽപ്പിക്കപ്പെടും. ദൈവരാജ്യത്തിന്റെ ഉന്നമനത്തിനു വേണ്ടി ഭരമേൽപ്പിക്കപ്പെടുന്ന ദൗത്യം, കൃത്യനിർവഹണംവഴി ഫലം കണ്ടെത്തേണ്ട ആവശ്യകതയെക്കുറിച്ച് ഇന്നത്തെ തീരുവചനഭാഗം നമ്മെ ഓർമ്മപ്പെടുത്തുന്നു. നമ്മുടെ നന്മകൾ, നമ്മുടെ അതുല്യവും സ്വാഭാവികവുമായ കഴിവുകൾ, ദൈവം നമുക്ക് നൽകിയതാണ്. അവനെ മഹത്വപ്പെടുത്തുന്നതിന് അവ ഉപയോഗിക്കേണ്ടത് അവന്റെ



മക്കളെന്ന നിലയിൽ നമ്മുടെ കടമയാണ്. നമുക്ക് നൽകപ്പെട്ടിട്ടുള്ള കഴിവുകൾ, ദൈവത്തോടും അയൽക്കാരനോടുമുള്ള സ്നേഹത്തിൽ നിലനിൽക്കുന്നതിനുവേണ്ടിയും വളരുന്നതിന് വേണ്ടിയും ഉപയോഗിക്കാൻ നാം വിളിക്കപ്പെട്ടിരിക്കുന്നു. മൂന്നാമത്തെ ദാസനെപ്പോലെ നാം ഭയത്താൽ തളർന്നിരിക്കുന്ന സമയം വരുമ്പോൾ, ആ ഭയത്തെ മറികടന്ന് അവൻ നമുക്കു നൽകിയ ദാനങ്ങൾ വർദ്ധിപ്പിക്കുന്നതിന് നാം പ്രാർത്ഥിക്കണം, പ്രയത്നിക്കണം. തന്റെ ജീവനുൾപ്പെടെ തനിക്കുള്ളതെല്ലാം താൻ സ്നേഹിച്ചവർക്കായി നൽകിയ യേശു മാതൃക നമ്മെ നമ്മുടെ കഴിവുകളിലൂടെ ദൈവത്തെ സ്നേഹിക്കാനും കൂടെയുള്ളവർക്ക് സ്നേഹത്തോടെ സേവനമനുഷ്ഠിക്കുവാനും നമ്മെ സഹായിക്കണം. ഈയൊരു ചിന്തയായിരിക്കണം ഓരോ കഴിവും വിനിയോഗിക്കുമ്പോൾ ഉള്ള നമ്മുടെ ലക്ഷ്യം. ഈ ലക്ഷ്യം വച്ചുള്ള അധ്വാനം മാത്രമേ ഫലം കണ്ടെത്തുകയുള്ളൂ. ക്രിസ്തു ഓരോ ക്രൈസ്തവനും ജ്ഞാനസ്നാനം വഴി കഴിവുകൾ ദൈവ മനുഷ്യ സ്നേഹത്തിനും ശുശ്രൂഷയ്ക്കും വേണ്ടി ഉപയോഗിക്കുവാനുള്ള ക്രിസ്തീയ ദൗത്യം നൽകുന്നു. നമുക്ക് നൽകപ്പെട്ടിരിക്കുന്ന കഴിവുകൾ ഇതിനായി ഉപയോഗിച്ചാൽ ഇരട്ടി ഫലം പുറപ്പെടുവിക്കാൻ നമുക്ക് സാധിക്കും. അത് ഒരുവനെ ക്രിസ്തുവിന്റെ അനുയായി മാറ്റുന്നു. എന്നാൽ ഈ ദൗത്യത്തോട് പുറംതിരിഞ്ഞ് നിൽക്കുന്നവർ ക്രിസ്ത്യാനി എന്ന പേരിനുതന്നെ അർഹതയില്ലാത്തവരായി

മാറുന്നു. ആയതിനാൽ അനുദിന ജീവിതത്തിൽ നമ്മുടെ കഴിവുകൾ വിനിയോഗിച്ച് ക്രിസ്തുവിൽ വിശ്വസ്തരായിരിക്കുവാൻ നമ്മൾ പരിശ്രമിക്കണം.

**ആണ്ടുവട്ടം 34-ാം ഞായർ**  
**2023 നവംബർ 26 -**  
**നാലാം ഞായർ**  
 ക്രിസ്തുരാജന്റെ തിരുനാൾ  
 മത്തായി 25: 31-46

‘ഇവൻ യഹൂദരുടെ രാജാവ്’ - ഗോൽഗോഥായുടെ നെറുകയിൽ മൂന്നാണിയിൽ തൂങ്ങിയാടിയിട്ട് നസ്രായനെക്കുറിച്ച് പിലാത്തോസിന്റെ നിർദ്ദേശപ്രകാരം എഴുതപ്പെട്ടതാണിത്. തന്നെത്തന്നെ രാജാവെന്ന് അവൻ പറഞ്ഞു എന്നതായിരുന്നു സീസറിനെതിരായി അവൻ ചെയ്ത കുറ്റമായി യഹൂദർ വാദിച്ചത്.

ദൈവത്തിനുവേണ്ടി ദൈവജനത്തെ നയിക്കാൻ നിയമിക്കപ്പെട്ടവരായിരുന്നു രാജാക്കന്മാർ. അത്തരം രാജാക്കന്മാരിൽ നിന്ന് ക്രിസ്തുവെന്ന രാജാധിരാജനെ വ്യത്യസ്തനാക്കുന്നത് ക്രിസ്തുവെന്ന രാജാവിലെ ഇടയ സ്വഭാവമാണെന്ന് പ്രവാചകന്റെ പുസ്തകത്തിൽ നിന്നുള്ള ഒന്നാം വായന നമ്മെ ഓർമ്മപ്പെടുത്തുന്നു. പിന്നീട് കുരിശിൽ ചിന്തിയ രക്തം വഴി ദൈവജനത്തെ ദൈവവുമായി അനുരഞ്ജനപ്പെടുത്തിയ ഉത്ഥിതനായ ക്രിസ്തുവിനെ കുറിച്ച് വി. പൗലോസ് കോറിന്തോസ്കാർക്ക് എഴുതിയ ഒന്നാം ലേഖനത്തിൽ നാം വായിക്കുന്നു. സഭയാകുന്ന ശിരസ്സാണ് ക്രിസ്തുവെന്നും, എല്ലാറ്റിന്റെയും

ആരംഭം അവനിലാണെന്നും, പ്രഥമ സ്ഥാനീയനാണെന്നും അപ്പോസ്തലൻ ഓർമ്മിപ്പിക്കുന്നു. പ്രിയമുള്ളവരേ, യഹൂദരുടെ രാജാവെന്ന പരിഹാസത്തിനു നടുവിലായിരിക്കുമ്പോഴും, വലതുവശത്തു കിടന്ന കള്ളന്റെ ‘നിന്റെ രാജ്യത്ത് എന്നെയും ഓർക്കണമെ’ എന്ന അഭ്യർത്ഥനയെ, നീയെന്നോടുകൂടെ ഇന്ന് പറുദീസയിലായിരിക്കും എന്ന ഉറപ്പോടെയാണ് ക്രിസ്തു നേരിടുന്നത്. ഇതാണ് നമ്മുടെ രാജാധിരാജനായ ക്രിസ്തുവിന്റെ മാതൃക.

തന്റെ രാജ്യം സംസ്ഥാപിക്കാൻ ഉന്നതങ്ങളിൽ എഴുന്നള്ളി വരുന്ന രാജാധിരാജനെ വരവേൽക്കുന്ന ജനതയിലാണ് തിരുസഭ... അങ്ങയുടെ രാജ്യം വരണമേയെന്ന കർത്തുപ്രാർത്ഥനയിൽ ദൈവതിരുമനസ്സിനായി സ്വയം വിട്ടുനൽകേണ്ട ആവശ്യകതകൂടി ക്രിസ്തു കൂട്ടിച്ചേർത്തിട്ടുണ്ട്. അനുദിനജീവിതത്തിൽനിന്നും മറുതലിച്ചകലുന്ന രീതികളിൽ നിന്നും അകന്നുമാറി, കുരിശിന്റെ നിഴലിൽ പിളർക്കപ്പെട്ട്, അവന്റെ ഹൃത്തിൽ മിഴികൾ നട്ട് അവന്റെ രാജ്യത്തിൽ എണ്ണപ്പെടുവാൻ പരിശ്രമിക്കേണ്ട ദിനങ്ങളാണ് ഇനി കാത്തിരിക്കുന്നത്. ആണ്ടുവട്ടം സമാപനത്തോടെ ആഗമനകാല ഒരുക്കത്തിലേക്ക് ഈയാഴ്ച നാം ഒരുങ്ങുമ്പോൾ നമുക്ക് സ്വയം ചോദിക്കാം: ‘സകലത്തിന്റെയും അധിപനായ ക്രിസ്തുവിന് നിന്റെ ഹൃദയത്തിൽ സ്ഥാനമുണ്ടോ?’. ‘അവന്റെ ദൈവരാജ്യസംസ്ഥാപനദിനത്തിൽ അവന്റെ രാജ്യത്തിൽ നിന്റെ പേര് ചേർക്കപ്പെടുമോ?’. എല്ലാവർക്കും തിരുനാൾ ആശംസകൾ.



ഫാ. വിൻസെന്റ് വാര്യാത്ത്

# മരണത്തെക്കുറിച്ചുള്ള ധ്യാനം

കത്തോലിക്കാ ദൈവാലയങ്ങളുടെ ഏറ്റവും വലിയ പ്രത്യേകതകളിൽ ഒന്ന് അശ്ശത്താരയിൽ ക്രൂശിതനായ ഈശോയുടെ രൂപം സ്ഥാപിക്കപ്പെട്ടിരിക്കുന്നു എന്നതാണ്. ഏറ്റവും ക്രൂരവും നിന്ദ്യവുമായ വധശിക്ഷ രീതിയാണ് കുരിശിലൂടെയുള്ള വധശിക്ഷ. അങ്ങനെ ഏറ്റവും ക്രൂരമായി പീഡിപ്പിക്കപ്പെട്ട ഈശോയുടെ രൂപമാണ് നമ്മൾ ഭക്ത്യാദരവോടെ നോക്കിക്കാണുന്നത്! നമുക്ക് ഭയമല്ല, ആദരവാണ്!! കാരണം ഈശോയുടെ മരണം ഏറ്റവും മഹത്തായ സ്നേഹത്തിന്റെ പ്രതീകമാണ്! ഏഴയ്യ പ്രവാചകൻ പറഞ്ഞതുപോലെ നമ്മുടെ അതിക്രമങ്ങൾക്ക് വേണ്ടി മുറിവേൽപ്പിക്കപ്പെട്ടവനാണ് യേശു. നവംബർ മാസത്തിൽ മരിച്ചവരെ നമ്മൾ പ്രത്യേകം ഓർക്കുമ്പോൾ മരിച്ചിട്ടും ഇന്നും ജീവിച്ചിരിക്കുന്ന ക്രിസ്തുവിന്റെ മരണത്തെക്കുറിച്ചുള്ള വിചിന്തനം വളരെ നന്നായിരിക്കും.

## യേശുവിന്റെ അന്ത്യമൊഴി

“എല്ലാം പൂർത്തിയായി” എന്നുപറഞ്ഞ് യേശു തലചായ്ച്ചു. എല്ലാം പൂർത്തിയായി എന്ന് വിവർത്തനം ചെയ്തിരിക്കുന്ന പദത്തിന്റെ മൂലപദം അരമായ ഭാഷയിലെ “എത്ത് തെലൈസ്തായി” എന്ന പദമാണ്. ഈ പദത്തിന്റെ അർത്ഥം ഞാൻ വിജയിപ്പിച്ചു, ഞാൻ കടം വീട്ടി എന്നൊക്കെയാണ്. പ്രധാനപ്പെട്ട ഒരു ചോദ്യം നാം നമ്മോട് ചോദിക്കണം: മരണനേരം ആകുമ്പോൾ നമ്മളെ ഏൽപ്പിച്ച ദൗത്യം പൂർണ്ണമായും

നിറവേറ്റുവാൻ കഴിഞ്ഞു എന്നു പറയുവാൻ നമുക്ക് സാധിക്കുമോ? കടങ്ങളും കടപ്പാടുകളും വീട്ടി എന്ന് പറയാൻ സാധിക്കുമോ? നമ്മുടെ ജീവിതം വിജയമായിരുന്നുവെന്ന് പറയുവാൻ പറ്റുമോ!!!

## യേശുവിന്റെ ജീവിതം

മരിക്കുന്ന നേരത്ത് ജീവിതം വിജയകരമായിരുന്നു എന്ന് പറയണമെങ്കിൽ ജീവിതം നന്നായിരിക്കണം. യേശുവിനെപ്പോലെ നമ്മെചെയ്തു ചുറ്റി സഞ്ചരിക്കുന്നവരാകണം നമ്മളും. സുവിശേഷങ്ങൾ യേശുവിന്റെ അനുദിന പ്രവൃത്തികളെ വിവരിക്കുന്നുണ്ട്. പ്രാർത്ഥനയിൽ തുടങ്ങി പ്രാർത്ഥനയിൽ അവസാനിക്കുന്ന ആ ജീവിതത്തിൽ മുഴുവൻ സമയവും യേശു മറ്റുള്ളവർക്കായി ജീവിച്ചു. മുറിവേറ്റവരെ സുഖപ്പെടുത്തി, കാണാതായവരെ കണ്ടെത്തി ദൈവരാജ്യത്തെക്കുറിച്ച് പ്രസംഗിച്ചു. അന്ത്യയങ്ങൾക്കെതിരെ ആഞ്ഞടിച്ചു. ചൂഷണം ചെയ്യപ്പെട്ടവരെ സ്വതന്ത്രരാക്കി, ദർശനം നൽകി, അഭയം നൽകി, പ്രത്യാശ നൽകി... ഈശോയെ കാണാൻ, കേൾക്കാൻ, ഒന്ന് സ്പർശിക്കാൻ ആളുകൾ തിരിക്കിത്തിരക്കി വന്നു. എന്നാൽ ഈശോ ആൾക്കൂട്ടത്തെ യല്ല, ആളുകളെ സ്നേഹിച്ചു. ഓരോരുത്തരെയും വ്യക്തിപരമായി അറിഞ്ഞു, അംഗീകരിച്ചു, വളർത്തി. നമ്മുടെ ജീവിതം ഇതുപോലെയാണോ?

## മരണത്തിനായുള്ള യേശുവിന്റെ ഒരുക്കങ്ങൾ

മരിക്കും മുമ്പുള്ള യേശുവിന്റെ ഒരുക്കങ്ങൾ നമ്മൾ ധ്യാനിക്കണം. യേശു സ്നേഹത്തിന്റെ വിരുന്നൊരുക്കി സ്വയം ദാനമായി നൽകണമെന്ന് ശിഷ്യരെ ഉദ്ബോധിപ്പിച്ചു. ശിഷ്യരുടെ പാദം കഴുകി വിനയത്തിന്റെ പാഠം പഠിപ്പിച്ചു. മരണത്തിനായി പ്രാർത്ഥനാപൂർവ്വം ഒരുങ്ങി കുരിശിൽ കിടന്നു ശത്രുക്കളോട് ക്ഷമിച്ചു അമ്മയ്ക്കും ശിഷ്യർക്കും പരസ്പര അഭയങ്ങൾ നൽകി. ഏറ്റവും വലിയ വേദനകൾക്കിടയിലും ഏറ്റവും വലിയ പ്രതീകമായി മരിച്ചു. സ്വന്തം മരണത്തിനുവേണ്ടി എന്തൊരുക്കമാണ് നമ്മൾ നടത്തുന്നത്? മറ്റുള്ളവരുടെ മരണത്തിനുവേണ്ടിയുള്ള ഒരുക്കങ്ങളൊക്കെ നമ്മൾ നടത്തുമ്പോഴും സ്വന്തം മരണത്തിനുവേണ്ടി ഒരുങ്ങുന്നുണ്ടോ? വിശുദ്ധ അഗസ്റ്റിൻ നമ്മെ ഓർമ്മപ്പെടുത്തുന്നത്, നമ്മുടെ മറുലോകത്തിലെ നിത്യഭവനങ്ങളിൽ എത്തിച്ചേരാനുള്ള ഒരുക്കങ്ങൾ നടത്താൻ വേണ്ടിയാണ് നാം ഈ ലോകത്ത് വ്യാപരിക്കേണ്ടതെന്നാണ്. ഈ സത്യം നമ്മൾ ശരിയായി മനസ്സിലാക്കിയിട്ടുണ്ടോ?

1. ക്രിസ്തീയ മരണത്തെക്കുറിച്ച് അവബോധം കൊണ്ടുവരാൻ എന്തൊക്കെ ചെയ്യാനാവും?
2. പണ്ടത്തെ ആളുകളെപ്പോലെ നാം നല്ല മരണത്തിനായി ഒരുങ്ങുന്നുണ്ടോ?
3. മരണത്തിനായി ക്രിസ്തീയമായി നല്ലൊരുക്കം നടത്തിവരാനുള്ള അനുഭവങ്ങൾ പങ്കുവയ്ക്കുക.

ജീവദീപ്തിയിലെ പരസ്യങ്ങൾക്കും വരിസംഖ്യകൾക്കും വേണ്ടിയുള്ള പണം ഈ അക്കൗണ്ടിലേക്ക് ഇടാവുന്നതാണ്

FEDERAL BANK LTD ERNAKULAM NORTH BRANCH  
JEEVADEEPTHI A/C 10040200041782 IFSC FDRL0001004